

વીર નર્મદ

કવિ નર્મદાશંકરની પ્રથમ શતાબ્દી પ્રસંગની સ્મારકગ્રંથિકા

લેખક

વિશ્વનાથ મગનલાલ લલ્ક





‘વીર સત્ય ને રસિક ટેકીપણું ચરિ પણુ ગાશે દિલથી.’

પ્રકાશક

ગૂજરાત સાહિત્ય સભા અમદાવાદ

પ્રકાશક
 પ્રાણલાલ કીરપારામ દેસાઈ
 ચૈતન્યપ્રસાદ મોતીલાલ દીવાનજી
 પ્રાણજીવન વિશ્વનાથ પાઠક
 મંત્રીઓ, ગુજરાત સાહિત્ય સભા
 વસ્કન ઇન્સ્યુરન્સ કંપનીની ઓફિસ
 ગાંધી રોડ અમદાવાદ

કિંમત ૧ રૂપિયે



બે બોલ

આ નાનું પુસ્તક નર્મદ શતાબ્દી દિને ગુજરાતની જનતા સમક્ષ ધરતાં ગુજરાત સાહિત્ય સભા ગોતાને ધન્ય માને છે.

તે વીર નરતાં પ્રેમ અતે શૌર્યની છોળોથી ઉછળતા જીવનનું આ એક માત્ર સંભારણું છે.

તેણે જે જાતનું જીવન જીવી બતાવ્યું અતે ગુજરાતની જે અનન્ય ભાવે સેવા કરી તેનું થોડું પણ યથાર્થ દર્શન જે આ પુસ્તક કરાવે તો ગુજરાત સાહિત્ય સભા ગોતાના આ કાર્યનો હેતુ સફળ થયો ગણશે.

આ કાર્યને પૂરું પાડવામાં જેમણે જેમણે મદદ કરી છે તેમનાં નામ જીદાંજીદાં ન ગણાવતાં તે સર્વનો હાર્દિક ઉપકાર અમે સભા તરફથી માનીએ છીએ.

પ્રાણલાલ કીરપારામ દેસાઈ
ચૈતન્યપ્રસાદ મોતીલાલ દીવાનજી
પ્રાણજીવન વિશ્વનાથ પાઠક
મંત્રીઓ

નિવેદન

ગયા ઉનાળાની એક સવારે શાળામાંથી આવી ટપાલ ખોલતાં અણુ-ધાર્યો હુકમ મળ્યો કે નર્મદશતાબ્દી માટે એક ચોપડી તૈયાર કરી આપવી. સમય ખૂબ થોડો હતો ને સાધનોની ખૂબ મુશ્કેલી હતી, તેથી કામ સ્વીકારવાની રહેજે હિંમત ચાલે એવું નહોતું. પણ ખીજી બાજુ હુકમ એવા મમત્વભર્યા શબ્દોમાં કરવામાં આવ્યો હતો કે ઝંપલાવ્યા સિવાય પણ છૂટકો નહોતો. એ રીતે કરેલા સ્વીકારનું જે પરિણામ તે આ સાથેનાં થોડાં પ્રકરણો.

મુદતઅંધી કામમાં લેખકને પોતાના કામથી પૂરો સંતોષ લાગ્યે જ મળે છે. એને સાચુંખોટું પણ મનમાં રહી જાય છે કે સમય વધારે હોત તો વિષયને વધારે સારો ન્યાય આપી શકાત. આંહીં પણ એવું જ થયું છે. સ્થળ સમયની તંગીને લીધે નર્મદજીવનનાં કેટલાંક અંગોને અત્યંત ત્વરાથી છેક અછડતો ઉલ્લેખ કરીને જ આંહીં સમેટી લેવાં પડ્યાં છે. પણ સાઠ પાનાંની મર્યાદા બાંધી હતી તેનાં બમણાં થઈ ગયાં ને રા. બચુભાઈ રાવતની ખૂસો પર ખૂસો—અલબત્ત સર્વથા સકારણ ખૂસો—આવવા લાગી ત્યાંસુધી લખ્યા કર્યું, છતાં એવું થાય ત્યાં શો ઉપાય? વિષય જ એટલો વ્યાપક છે કે બે વરસ ને ચારસો પૃષ્ઠ લ્યો તો ય પૂરતો સંતોષ લાગ્યે જ થાય. આંહીં તો આશ્વાસન એટલું જ છે કે નર્મદના ગદ્યપદ્યસંગ્રહમાંથી દોહન કરવાનું કામ આ સાહિત્યસભાએ જ સોંપ્યું છે, એટલે આંહીં રહી ગએલી બાકતો તેના ઉપોદ્ઘાતમાં જરા નિરાંતે વિસ્તારથી ચર્ચા શકાશે.

ઉપર કહ્યું તેમ આ કામ સ્વીકારતી વખતે સાધનોની ભારે મુશ્કેલી લાગેલી. પણ રા. ભાઈ વિજયરાયે સાહિત્યસેવકગણના અમારા કાર્ય નિમિત્તે નર્મદની ‘મારી હકીકત’ વગેરે સામગ્રી સંપાદાવેલી તે આ કામ પોતાનું ગણી અલ્લેહભાવે વાપરવા આપી, એટલે આ ગ્રંથિકા કંઈકે તાજી દૃષ્ટિથી લખવાનું શક્ય બન્યું છે. એ રીતે એમનો આ પ્રયાસ પર મોટો

નિવેદન

ગયા ઉનાળાની એક સવારે શાળામાંથી આવી ટપાલ ખોલતાં અણ-ધાર્યો હુકમ મળ્યો કે નર્મદશતાબ્દી માટે એક ચોપડી તૈયાર કરી આપવી. સમય ખૂબ થોડો હતો ને સાધનોની ખૂબ મુશ્કેલી હતી, તેથી કામ સ્વી-કારવાની સહેજે હિંમત ચાલે એવું નહોતું. પણ ખીજી બાજુ હુકમ એવા મમત્વભર્યા શબ્દોમાં કરવામાં આવ્યો હતો કે ઝંપલાવ્યા સિવાય પણ છૂટકો નહોતો. એ રીતે કરેલા સ્વીકારનું જે પરિણામ તે આ સાથેનાં થોડાં પ્રકરણો.

મુદતઅંધી કામમાં લેખકને પોતાના કામથી પૂરો સંતોષ લાગ્યે જ મળે છે. એને સાચુંખોટું પણ મનમાં રહી જાય છે કે સમય વધારે હોત તો વિષયને વધારે સારો ન્યાય આપી શકાત. આંહીં પણ એવું જ થયું છે. સ્થળ સમયની તંગીને લીધે નર્મદજીવનનાં કેટલાંક અંગોને અત્યંત ત્વરાથી છોક અછડતો ઉલ્લેખ કરીને જ આંહીં સમેટી લેવાં પડ્યાં છે. પણ સાઠ પાનાંની મર્યાદા બાંધી હતી તેનાં બમણાં થઈ ગયાં ને રા. બચુભાઈ રાવતની ખૂમો પર ખૂમો—અલબત્ત સર્વથા સકારણ ખૂમો—આવવા લાગી ત્યાંસુધી લખ્યા કર્યું, છતાં એવું થાય ત્યાં શો ઉપાય? વિષય જ એટલો વ્યાપક છે કે જે વરસ ને ચારસો પૃષ્ઠ લ્યો તો ય પૂરતો સંતોષ લાગ્યે જ થાય. આંહીં તો આશ્વાસન એટલું જ છે કે નર્મદના ગદ્યપદ્યસંગ્રહમાંથી દોહન કરવાનું કામ આ સાહિત્યસભાએ જ સોંપ્યું છે, એટલે આંહીં રહી ગએલી બાબતો તેના ઉપોદ્ધાતમાં જરા નિરાંતે વિસ્તારથી ચર્ચા શકાશે.

ઉપર કહ્યું તેમ આ કામ સ્વીકારતી વખતે સાધનોની ભારે મુશ્કેલી લાગેલી. પણ રા. ભાઈ વિજયરાયે સાહિત્યસેવકગણના અમારા કાર્ય નિમિત્તે નર્મદની ‘મારી હકીકત’ વગેરે સામગ્રી સંપાદિત તો આ કામ પોતાનું ગણી અભેદભાવે વાપરવા આપી, એટલે આ ગ્રંથિકા કંઈક તાજ દૃષ્ટિથી લખવાનું શક્ય બન્યું છે. એ રીતે એમનો આ પ્રયાસ પર મોટો

ઉપકાર છે. પરંતુ આ પ્રયાસ પણ સાહિત્યસેવકગણને અંગે તૈયાર કર્યા માંડેલી 'તર્મદયુગનું વાલ્મીય' નામની શ્રેષ્ઠમાળાના એક માણસ જેવો જ ગણવાનો છે, અને તર્મદત્તી સાહિત્યસંવાદના સંગ્રહમાં લઘુ વાળું કોઈવાનું બાકી રહે છે તે ઉપર્યુક્ત ઉપોદ્યાતમાં નહિ સમાય તેટલું એ શ્રેષ્ઠમાળામાં જ પ્રતિરોપે યોગ્ય આધારમાં અનુદ્રાવતાએ આવશે.

જેને મૂળથી પૂજ્યો આશ્યો છું એવા વીર તર્મદત્તે આત્મે આ કૃત નહિ તો કૃત્તી પાંખડી જેવો અર્થ આપવાની તક આપવા બદલ ગુજરાત સાહિત્યસભાનો તેમ રા. ચૈતન્યપ્રસાદ દીવાનજીનો પણ આભાર માનું છું.

ભાવનગર

શાળી સાતમ '૮૯

વિશ્વનાથ મગનલાલ ભટ્ટ

અનુક્રમ

પ્રકરણ

- ૧ જૂનો ને નવો જમાનો
- ૨ જીવનરેખા : થોડાંક દશ્યો
- ૩ યૌવનમૂર્તિ
- ૪ જીવનભરનો જોડો
- ૫ કવિતા
- ૬ યુગપુરુષ

પ્રકરણ પહેલું

જૂનો ને નવો જમાનો

ધો

ર અંધારી રાત જામી છે. ચોમાસાનાં ઘાડાં વાદળોં થર પર થર લગાવીને આખા આકાશમાં પથરાઈ રહ્યાં છે ને તારાના ઝાંખા પ્રકાશને પણ આવરી રહ્યાં છે. દેશમાં હજુ સુધરાઈ દાખલ થઈ નથી, એટલે સરિયામ રસ્તા પર પણ રોશનીનું નામ નથી. રસ્તા પણ કાચા ને ખાડાખડિયાવાળા છે. સૂરતશહેરના આવા રસ્તા પર થઈને એક કિશોર હાથમાં ક્ષાનસ લઈને ઝડપભેર ચાલ્યો જાય છે. વાતાવરણમાં બધે ભૂતપ્રેતના ભણકારા વાગી રહ્યા છે, એટલે દેખીતી હિંમત ધારણ કરેલી હોવા છતાં એનું હૈયું થડક થડક થઈ રહ્યું છે, ને જેમતેમ કરીને હેમખેમ ઘેર પહોંચવાની ઈચ્છા એનાં ત્વરિત પગલાંમાં દેખાઈ આવે છે. એવામાં પાછળથી અવાજ સંભળાય છે: ‘જરા ઊભા રહો તો!’ કોઈ સ્ત્રી જેવું લાગે છે. કિશોર ચમકે છે. એનો જીવ તાળવે ચોંટી જાય છે. ‘માર્યા! કોઈ ડાકણ થએલી સુવાવડી જ મળ્યા!’ ગાત્ર શિથિલ થઈ જાય છે. બળાત્કારે હામ ભીડીને મનમાં ગાયત્રીમંત્ર જપતો તે અવાજની દિશામાં જાય છે. ત્યાં તો એટલા પર એક યુવતી સોડમાં કોડિયું લઈને ઊભી છે. ‘મારું કોડિયું હોલવાઈ ગયું છે. જરા સળગાવી દોને તમારા ક્ષાનસે.’ બાઈની સોડની આડશે ઊભો રહી કિશોર પોતાનું ક્ષાનસ ખોલે છે ને તેનું કોડિયું સળગાવી આપે છે. એવામાં ક્યાંયે નહોતો ત્યાંથી એકાએક પવનનો સપાટો આવે છે ને બત્તેના દીવા ગુલ થઈ જાય છે. અત્યાર સુધી માંડ માંડ હિંમત ધરી ઊભેલો કિશોર હવે છળા ઊડે છે ને જીવ લઈને નાસી જાય છે.^૧

આજે અતિ સામાન્ય થઈ ગએલી દીવાસળી દેશમાં દાખલ નહોતી થઈ તે જમાનાનું આ દશ્ય.

એક ખીજું દશ્ય જુઓ. નર્મદા નદી પરનો નવો પુલ તૈયાર થઈ ગયો છે. આવો પુલ બાંધી રેવામાને કોઈ અલડાવે એ લોકોને મંજૂર નથી, એટલે એમણે જખરો વિરોધ કર્યો છે. પણ આ નાસ્તિક સરકાર આગળ એમનું કંઈ ચાલ્યું નથી. શરૂઆતનો પહેલો જ દિવસ છે. ધમ ધમ કરતી ગાડી પુલ પરથી ચાલી આવે છે. હજારો માણસોની ગંજવર મેદની એ જોવાને મળી છે. એવામાં એકાએક ઐજિન અધવચ અટકી પડે છે. આ જોઈ લોકો મોટો હર્ષનાદ કરી મૂકે છે. ‘હાશ! રેવામાનું સત રહ્યું ખરું!’ પણ ત્યાં તો એમના હર્ષનાદને પણ દાબી દે એવો પ્રચંડ વિજયનાદ સામેથી સંભળાય છે. અટકી પડેલું ઐજિન એકદમ સરસરાટ ચાલવા માંડે છે ને લોકો જિભાં હતાં ત્યાં ગર્વભેર આવી પહોંચે છે. તેમને હવે પોતાનો મત બદલવો પડે છે. ‘આ તો કોઈ દેવ છે! ચાલો આપણે એની પૂજા કરીએ!’ પળવાર પહેલાં જે રેવામાતાની પવિત્રતાને અલડાવનારો રાક્ષસ ગણાયો હતો તે હવે પોતાની સફળતાથી દેવ બની જાય છે. લોકો તેને વંદન કરે છે. કેટલાંક તેને ફૂલ ચડાવે છે, કેટલાંક તેને કંકુના ચાંદલા કરે છે, તો કેટલાંક વળી બજારમાંથી શ્રીફળ લાવી તેની આગળ મૂકે છે!²

નર્મદજન્મસમયનાં આ બન્ને દશ્યો—કદપી કાઢેલાં નહિ પણ ખરેખર બનેલા બનાવનાં ચિત્રો—સાનમાં ઘણું સમજાવી દે એવાં—એ જમાનાનું સાચું સ્વરૂપ સૂચવી દે એવાં—છે. દેશમાં એ વખતે દીવાસળી નહોતી એટલું જ નહિ, પણ દેશની દુર્દશા બતાવે એવી જ્ઞાનદીવાસળી પણ એ વખતે નહોતી. એ દીવાસળી એક પરદેશી પ્રજાએ આપી, ને તેના ધસારામાત્રથી પાર વિનાની અવ્યવસ્થાથી ભરપૂર એવું આખું દશ્ય એકાએક પ્રકટ થઈ ગયું! લોકો અત્યાર સુધી ચક્રમકથી કે ગંધકના

બરૂથી પોતાનાં કોડિયાં પેટાવી એના આછા અજવાળામાં પોતાનું જીવન જેમતેમ ગુજારતાં હતાં ત્યાં તો ઓચિંતો ઝળહળતો જ્ઞાનપ્રકાશ આવ્યો તેણે પોતાના ઘરની સઘળી અંધાધૂંધીનું પળવારમાં ભાન કરાવી દીધું. ‘અરેરે! આપણે બધાં આવી કંગાળ પામર દશામાં જીવન વીતાવી રહ્યાં છીએ? આ તે કંઈ જીવન છે? ચાલો, ચાલો, આપણી આ નામોશી આપણે દૂર કરીએ. જીવનમાં કંઈક ઠીકઠીક કરીએ. માણસની કંઈક હારમાં આવીએ. સાવ આમ ને આમ તે શે જીવાય?’—આ પ્રકારની લાગણી એણે પ્રજ્ઞના ચિત્તમાં પેદા કરી. પોતાની અધમાવસ્થાનું ભાન કરાવી, એક પ્રકારનો દૈવી અસંતોષ જન્માવી, ઉચ્ચ જીવન પ્રાપ્ત કરવાની તીવ્ર ઈચ્છા આ નવી જ્ઞાનદીવાસળીએ લોકહૃદયમાં ચેતાવી. આગગાડી-વાળું બીજું દશ્ય પણ આવું જ સૂચક છે. વિજ્ઞાતીય સંસ્કારનો ધસારો એંજિનની જેમ આપણી ભણી આવી રહ્યો છે. પ્રજ્ઞને તે રુચતો નથી. તે શ્રદ્ધા રાખે છે કે સૈકાઓથી પોતે જેને પૂજી છે તે પોતાની સંસ્કૃતિ જ પોતાના અલૌકિક બળ વડે આ નવા સંસ્કારને થંભાવી દેશે. ધડીભર એમની શ્રદ્ધા ફળતી પણ લાગે છે. એમના મુખ પર ક્ષણવાર વિજયનો ઉદ્ઘાસ પણ સ્ફુરે છે. પણ ત્યાં તો જબ્બરા હર્ષનાદ સાથે તે ધસ્યો આવે છે. ધસારો હજી ચાલુ જ છે. એંજિનની પેઠે અંતિમ વિજય શું એ ધસ્યા આવતા પરસંસ્કારનો જ થશે? શું આપણે દીન બનીને એને વંદન કરવાનું જ રહેશે? ભાવિ નિર્માણ શું હશે એ કોણ કહી શકે? પણ એ પરસંસ્કારના ધસારાથી આપણા દેશમાં ભયંકર સંઘર્ષણ ઉત્પન્ન થયું છે ને લાંબા સમય સુધી તે ચાલવાનું છે એ તો આજની ધડીએ પણ સ્પષ્ટ છે.

અંગ્રેજોના આગમનથી અને એમનાં સાહિત્યસંસ્કૃતિના સમાગમથી આપણે ત્યાં જે નવયુગ શરૂ થયો છે તેને કેટલાક કેવળ સુખથી ભરપૂર એવા સુવર્ણયુગ તરીકે ઓળખાવવા યત્ન કરે છે, તો કેટલાક વળી કેવળ દુઃખથી—નિર્ધનતા, પરાધીનતા, નીતિશિથિલતા આદિ અનેક અનર્થોમાંથી પરિણમતાં દુઃખથી—ભરપૂર કથીરયુગ તરીકે ઓળખાવવા યત્ન કરે છે. પણ ખરી રીતે નથી તે કેવળ સુખપૂર્ણ સુવર્ણયુગ કે નથી તે કેવળ

દુઃખપૂર્ણ કથીરયુગ. ખરી રીતે તો તે છે કેવળ મંથનયુગ, વલોવાટની વ્યથાનો તેમ માખણની મીઠાશનો ઉભયનો એકીસાથે અનુભવ કરાવતો એવો ઉગ્ર મંથનયુગ. ભારતનો ઇતિહાસ વિશાળ છે, પણ સંસ્કૃતિઓનું આવું જળરૂં સંઘટન એણે જવલ્લે જ જોયું હશે. આ સંઘટનને એના જીવનના ક્ષેત્રેક્ષેત્રમાં ક્ષોભ પ્રગટાવ્યો છે, ને એના અંગેઅંગમાં ઊથલ-પાથલ આદરી દીધી છે. પુરાણકીર્તિત સાગરમંથને જેમ વિષ ને અમૃત બન્ને આપ્યાં હતાં, તેમ આ નવયુગે શરૂ કરેલા જીવનસાગરના મંથને પણ ઇષ્ટાનિષ્ટ બન્ને પ્રકારની વસ્તુઓ આપવા માંડી છે. ઉદાહરણ તરીકે એણે આણેલી જ્ઞાનદીવાસળીએ વર્તમાન જીવનની પામરતાનું જ્ઞાન આપ્યું. તે પામરતા દૂર કરવાની પ્રેરણા કરી ઉત્સાહ આપ્યો, પણ સાથે સાથે તે પામરતાનાં દર્શનનો કલેશ ને સતત ચત્ને પણ તે ટાળી ન ટળતાં જન્મતો સંતાપ એ પણ એણે આપણને આપ્યા છે. અલબત્ત, આ કલેશ ને સંતાપ અનિવાર્ય છે તથા એકંદરે ઉન્નતિપ્રેરક ને તેથી હિતાવહ છે, છતાં આ નવયુગની એ પણ એક અવિરમરણીય બાજૂ છે એ વાત હવે આપણને દિને દિને વધુ વધુ સ્પષ્ટ થતી જાય છે. આજ સુધી આપણે નવા જમાનાને શાન્તિનો જમાનો માનતાં હતાં, પણ હવે આપણને પ્રતીત થવા લાગ્યું છે કે આ જમાનાની શાન્તિ એ કેવળ બાહ્ય શાન્તિ જ છે, ને અંતરમાં તો એણે એવી તીવ્ર અશાન્તિ ઊપજાવી છે કે જેવી ભૂતકાળમાં કોઈ પણ જમાનાએ ન ઊપજાવી હોય. સંસારમાં સર્વત્ર એણે મૂલ્યપરિવર્તન કરવા માંડ્યું છે. જૂના આદર્શોની અંદરની શ્રદ્ધા એણે ઉઠાડી મૂકી છે, પણ નવા આદર્શોની અંદર હજી અવિચળ શ્રદ્ધા એ ખેસાડી શકેલ નથી; એટલે જ્યાંત્યાં વિલક્ષણ બામોહ નજરે પડે છે.^૩ માનવીનું જ્ઞાન બાણે સહદેવના ‘અતિજ્ઞાન’ની પેઠે એને પજ-

૩ આ લખ્યા પછી એચ.જી. વેલ્સનું ‘What are We to do with Our Lives?’ હાથમાં આવ્યું. એમાંના થોડા શબ્દો આ વાતના સમર્થનમાં ઉતારવા જેવા છે:—

(1) We are coming to see more and more plainly that certain established traditions which have made up the frame of human

વધાને જ મળ્યું હોય, એનું ચિત્ત, મૈથુ આર્નોલ્ડ કહે છે તેમ, બાણે દેવોએ એની મશ્કરી કરવા જ આપ્યું હોય, ૪ તેમ પ્રાચીન ને અર્વાચીન કે પૂર્વ ને પશ્ચિમના સમન્યમાં એ વારંવાર ઊંડા વમળમાં પડી ગય છે

relationships for ages are not merely no longer as convenient as they were, but are positively injurious and dangerous. And yet at present we do not know how to shake off these traditions, these habits of social behaviour which rule us. Still less are we able to state, and still less bring into operation, the new conceptions of conduct and obligation that must replace them.—p. 6

(2) Though none of us are yet clear as to the precise way in which this great change-over is to be effected, there is a world-wide feeling now that a change-over or a vast catastrophe is before us. Increasing multitudes participate in that uneasy sense of insecure transition. In the course of one lifetime mankind has passed from a state of affairs that seems to us now to have been slow, dull, ill-provided and limited, but at least picturesque and tranquil-minded, to a new phase of excitement, provocation, menace, urgency and actual or potential distresses. Our lives are part of one another. We can not get away from it. We are items in a social mass. What are we to do with our lives?—pp. 8-9.

૪ (૧) The wit and counsel of man was never clear,
 Troubles confuse the little wit he has.
 Mind is a light which the Gods mock us with,
 To lead those false who trust it.

(2) The Gods laugh in their sleeve
 To watch man doubt and fear,
 Who knows not what to believe
 Where he sees nothing clear
 And dares stamp nothing false where he finds nothing sure.

અને એની ખુદ્ધિ લથડિયાં લે છે. નવા યુગના આરંભથી જ આપણી પ્રજાનું ચિત્ત જાણે ચક્રોળે ચડ્યું છે. ઉકેલ્યા બિડલે નહિ એવા અસંખ્ય જટિલ પ્રશ્નો એને નવા સૈકાથી મૂંઝવી રહ્યા છે. જાણે પ્રજા-ખુદ્ધિને બરાબર કસવા જ યોગ્યા હોય એવા અનેક કોયડા એની આગળ નિરાકરણ માગતા બિલા છે. પરંપરાગત આચારવિચારો અને નવી ભાવનાઓ વચ્ચે સખત અથડામણી શરૂ થઈ ગઈ છે. કોઈ દહાડો પણ શમશે કે નહિ એની શંકા કરાવતો પૂર્વ પશ્ચિમનો ઝગડો અવિરતરીતે ચાલી રહ્યો છે. ગીતામાં અર્જુન લયંકર સંહાર મચાવી રહેલા વિશ્વરૂપ-દર્શનથી અકળાઈ બિડ્યો હતો. આજના ભારતવાસીની દશા પણ ઘણે ભાગે એ અર્જુન જેવી જ છે. નવા જમાનાએ પોતાની સમક્ષ લાવી મૂકેલા અસંખ્ય યક્ષપ્રશ્નો, દેશની પારાવાર દુર્દશા ને એ દુર્દશા દૂર કરવાને થતા પ્રયાસોની અકિંચિતકરતા દેખીને એ પણ અર્જુનની પેઠે અકળાઈ જાય ને લાચાર બની સર્વાન્તર્યામીને સંબોધી બિડે કે ‘પ્રસીદ્ધ દેવેશ જગન્નિવાસ’ તો એમાં નવાઈ નથી. આવી રીતે તીવ્ર યાતનાઓ વડે સૌને સતત રીતે દમ્યા કરે એવું ઉગ્ર મંથન એ જ અંગ્રેજોના સંપર્કે આપણે લાં શરૂ કરેલા નવયુગનું સાચું સ્વરૂપ છે.

દેશભરમાં સો સવાસો વરસથી મંડાએલા આવા મંથનનો ગુજરાતી અવતાર તે નર્મદ. આ મંથનયુગની નાનકડી આવૃત્તિ જ જાણે હોય નહિ એમ એનું જીવન એનાં શુભાશુભ સર્પ તરવોને પોતામાં સાકાર કરે છે. એનાં ઉત્સાહ ને જોમ, ચાંચલ્ય ને તેજ, અહંતા ને ઉચ્છૃંખલતા, ક્ષોભ ને વલોવાટ, વિષાદ ને વ્યામોહ એ સૌનું મૂર્ત સ્વરૂપ તે જ નર્મદનું જીવન. એ શરૂ થયું તે પહેલાંની તેમ તે અરસાની યુગસ્થિતિનું આધું દિગ્દર્શન કરી લઈએ તો એ જીવન ને તેનું કાર્ય સમજવું સરળ બનશે.

૨

નર્મદજન્મસમયનો જમાનો એટલે જડતા, અજ્ઞાન, વહેમ, અંધ-શ્રદ્ધા ને ભીરુતાનો જમાનો. એ જમાનામાં લોકો કેટલાં બધાં અજ્ઞાન,

વહેમી, ને ડરપોક હતાં એનું એક જ દષ્ટાંત બસ થશે. એકવાર કાશીના કોઈ બ્રાહ્મણે મહાદેવના દહેરામાં પત્ર મૂકેલો ને તેમાં જણાવેલું કે એક વરસ પછીની વસંતપંચમીને દિવસે આખી પૃથ્વીનો પ્રલય થવાનો અને એકેએક મનુષ્ય તેમાં મરી જવાનું. આ પત્રનો પ્રચાર કરે તેને મહદ પુણ્ય મળે એમ તેમાં લખેલું, એટલે જે કોઈના હાથમાં તે આવતો એ તેની નકલ કરી લઈ પોતાના પડોશીઓમાં ફેલાવતો અને એ રીતે તાર-ટપાલ વિનાના એ દિવસોમાં પણ એ કાગળ આખા હિંદમાં સર્વત્ર જાણીતો થઈ ગયેલો. આખું ગુજરાત તો એથી હબકી જ ગયેલું ને પત્રમાં જણાવેલો વસંતપંચમીનો દિવસ આવ્યો એટલે જાણે ખરેખર મરી જ જવાનાં હોય એવી રીતે સર્વ પ્રકારની અંતિમ તૈયારી કરીને લોકો એ સાર્વત્રિક મૃત્યુની વાટ જોતાં બેઠેલાં.^૫ ભારે આશ્ચર્યકારક બનાવ નથી લાગતો તમને આ ? જીવનમરણ જેવી પરમ ગંભીર બાબતમાં પણ સૈકા પહેલાંનાં માણસો કેટલાં બધાં મૂઢ હતાં ? આવડા મોટા દેશમાં કોઈ વિચાર સરખો કરતું નથી કે સાર્વજનિક મૃત્યુ તે આમ શી રીતે સંભવે ? હજારો માણસોના હાથમાં થઈને એ પત્ર પસાર થયેલો, છતાં કોઈને પ્રશ્ન સરખો થયો નથી કે વસંતપંચમીને દિવસે જગતનો પ્રલય થવાનો એમ માની લેવું તે શા આધારે ? કોઈ અજાણ્યા બ્રાહ્મણે કહ્યું એટલા જ ઉપરથી સૌ ખરેખર મરી જવાનાં એમ વગર શંકાએ સ્વીકારી લે અને જણાવેલા દિવસે તેની તૈયારી કરીને બેસે—આવી દેખીતી જ મૂર્ખાઈભરેલી વાતમાં પણ કોઈ વિરોધનો સૂર સરખો ન કાઢે ને અંધ-પરંપરાથી આવી અકલ્પ્ય વાત પણ માની બેસે—એ આ આખા દેશની બુદ્ધિનું ફેવું દેવાળું સૂચવે છે ? સમગ્ર પ્રજાની કેવી બીકણ મનોદશા તેમાં વ્યક્ત થાય છે ? અને બધાં લોકોની કેટલી પારાવાર નિર્બળતા તેમાં પુરવાર થાય છે ?

દેશની તત્કાલીન સમાજસ્થિતિ જોવી છે ? જુઓ, આ એક બાજુ

વૈષ્ણવ મંદિરમાં આચાર્યજી મહાપ્રભુ સ્વયં કૃષ્ણ ભગવાન બનીને પારણા-
માં ઝૂલી રહ્યા છે ને ભાવિક સ્ત્રીઓ તેમને હીંચોળી રહી છે. શરત્પૂર્ણિમાને
દિવસે તેઓ પોતે કૃષ્ણજીનું ૩૫ ધારણ કરી જોબનવંતી સ્ત્રીઓ સાથે
રાસલીલા ખેલી રહ્યા છે, જરકસી જામો ને મોરમુગટ પહેરી વેણુનાદ
કરી સુંબઘ નગરીની નારીઓને વિહ્વલ બનાવી રહ્યા છે, ને દિવાળીના
દિવસોમાં પ્રભુને સ્થાને પોતે જ પોતાના પુત્રપરિવાર સહિત સિંહાસને
ખિરાજ અન્નકૂટની સ્વાદિષ્ટ વાનીઓ જીવાન ભાટિયાણીઓને હાથે આરોગી
રહ્યા છે.^૧ ખીજી બાજુ, આ પાંચેક વરસનો બાળક, પંડ કરતાં પણ
મોટી પાઘડી પહેરીને, આંખમાં કાજળના લાખા કરીને વરરાજના
વેશમાં મહાલે છે, પણ રાત પડતાં નિત્યક્રમાનુસાર એ તો નિદ્રાવશ
થાય છે, ને એની માતા એને કાખમાં ઘાલી સમ્પદીના ફેરા ફરી લક્ષ-
ત્રિધિની પૂર્ણાહુતિ કરે છે. એવામાં એ ‘બકરીબાઇનો બેટડો’ ઝબકીને
જાગી ઊઠે છે, ને આસપાસનો વિચિત્ર દાઢ નિરખી આંખો ચોગતો
ચોગતો ખોલી ઊઠે છે: ‘બા, તું મને આંહીં ક્યાં લાવી?’ તો આંહીં
વળી એક જીવાન સ્ત્રી, પોતે ક્યારે પરણી તેનું પણ જેને સ્મરણ નથી
એવી, અનાથ દશામાં દુઃખ રડતી ઊભી છે, ને એ તો જાણે સર્વથા
સ્વાભાવિક જ વસ્તુ હોય તેમ તેના તરફ નજર સરખી નાખ્યા વગર
સૌ એના આગળથી ચાલ્યું જાય છે. નવી કેળવણીનો પ્રકાશ પામેલા
એક વિદ્યાર્થીને કંઈક લાગણી થાય છે ને પોતાની એ લાગણી વિધવા-
વિવાહ વિશેના નિમંધમાં ઘરને ખૂણે ખેસી જરાક નોંધવા જાય છે ત્યાં
તેની પાલક કાકીને એ વાતની ખબર પડતાં એ કુળાંગારને તે ઘરબહાર
કાઢી મૂકે છે; કેમકે પુનર્વિવાહની હિમાયત કરવા કોઈ નીકળે તો એ
ખેડો હોય ત્યાં એના ગયા પછી લોકો ચોકો કરી નાખે એવી સખત
તિરસ્કારવૃત્તિથી સૌ તેના તરફ જુએ છે. આંહીં વળી એક બાઇને ઝોડ
વળગ્યું છે તેના આવેશમાં એ ધૂણી રહી છે, ને એક ભૂલો, સમસ્ત

૧ ‘આર્યધર્મપ્રકાશ’, પુ. ૧, ભાદ્રપદ, પૃ. ૨૮૮.

પ્રેતસૃષ્ટિનો સરદાર હોય એવા રૂઆપથી તેના પર અડદના દાણા છાંટી રહ્યો છે. એવામાં એક વિચક્ષણ જુવાન આવીને તેની સામે પડકાર કરે છે કે ‘તારું આ બધું ધર્તીંગ છે, માટે ગમે તો એ છોડી દે ને નહિ તો તારા મંત્રજંત્ર ને જાદૂ અમારી સમક્ષ આવી પુરવાર કરી આપ.’ જાદૂગર ધડીભર તો તેની સામે ટક્કર ઝીલવા મથે છે, પણ સીધી રીતે ન ફાવતાં પોતાના ધંધાભાઈઓને એકઠા કરી બસોડા માણસોનું ટોળું જમાવી જબરી કીડિયારી કરી તે જુવાન પર તૂટી પડે છે. આ તરફ એક સાહસિક પુરુષ વિદેશ જઈને વિદ્યાપ્રાપ્તિ કરી આવ્યો છે તેને, જાણે એણે ધોર પાપ કર્યું હોય તેમ, ગુજરાતની સર્વોત્તમ જ્ઞાતિ કહી રહી છે કે ‘એક વાર તું શેર સીસાનો ધગધગતો રસ પીને આવ, પછી અમે તને જ્ઞાતિમાં દાખલ કરીશું.’ એક ખીજી જ્ઞાતિ વળી આવું વિદેશગમન કરી આવેલા એક ખીજા નર-વીરને પડખે ધડીભર લાગવગને જોરે ઊભી રહે છે તો એ આખી જ્ઞાતિનો બહિષ્કાર થાય છે, ને તેમાંના સૌ મૂછો મૂંડાવી ગૌમૂત્ર ને જાણથી પવિત્ર થઈ પ્રાયશ્ચિત્ત કરે છે ત્યારે જ તેનો ‘કુખાક લાડુ’નો વહેવાર પાછો શરૂ થાય છે. આમ, સમાજમાં જ્યાં જુઓ ત્યાં અજ્ઞાન, વહેમ, નિર્બળતા ને જડતા વ્યાપી ગયાં છે ને નવા યુગના તીવ્ર મંથનને નોતરી રહ્યાં છે.

જ્ઞાનવિષયમાં પણ એવાં જ વહેમ, જડતા ને કૂપમંડૂકતા જોવામાં આવે છે. દષ્ટિ અત્યંત સંકુચિત છે. પોતાની નાતની બહાર કોઈની નજર જ જતી નથી. દેશના સ્વરૂપનો પણ ખ્યાલ નથી, ત્યાં દેશના અભિમાનની તો વાત જ શી કરવી? ભૂગોળનું કોઈને ભાન સરખું નથી. પુરાણોમાં નવ ખંડ ગણાવ્યા છે તેને જ અંધશ્રદ્ધાથી સૌ વળગી રહ્યું છે. નવી નિશાળો ઊઘડી તેમાં સાચી ભૂગોળ શીખવવાનું દાખલ થયું, પણ એ ભૂગોળ પર ખુદ શીખવનારનો જ વિશ્વાસ એસતો નથી. મહેતાજી નિયમ તરીકે શીખવવું જોઈએ માટે જાહેરમાં શીખવે છે કે પૃથ્વી ગોળ છે ને તે ફરે છે, પણ ખાનગીમાં તો નિશાળિયાઓને કહે છે કે ‘એ તો સાહેબ પરીક્ષા લેવા આવે ત્યારે બોલવા માટે યાદ રાખવાનું છે, બાકી ખરી રીતે તો પૃથ્વી ગોળ નથી તેમ ફરતી પણ નથી જ, નહિ તો

આપણાં બધાંનાં ઘર પડી જ નય. ૭ ને પૃથ્વીના ખંડ ચાર જ નહિ, પણ શાસ્ત્રમાં રહ્યા તેમ નવ છે. ૮ ચીન વિલાયતનાં નામ લોકો જાણે છે, પણ હામની કોઈને ખબર નથી. એ બંને દેશો ક્યાંક પાસેપાસે આવ્યા છે એમ સૌ માને છે એટલે પૂછે છે કે ‘હું ભલા, આંહીથી નીકળીએ તો પહેલાં ચીન આવે કે વિલાત ?’ ૯ ચીન વિલાયતની વાત દૂર રાખીએ તોપણ ખુદ હિંદનાં જ મુખ્ય મુખ્ય સ્થળોની પણ કોઈને પૂરી ખબર નથી. અરે, હિંદની શું, ગુજરાતની ભૂગોળ પણ જાણતા નથી. નર્મદને ચૂડારાણપુર જવું હતું તે ભાવનગરથી દસચાર ગાઉ દૂર હશે એમ ધારી સૂરતથી એ ભાવનગર આવે છે, પણ ત્યાં આવીને તપાસ કરતાં માલૂમ પડે છે કે ત્યાંથી તો તે ધાર્યા કરતાં ત્રણચાર ગાળું દૂર છે ! એ યુગની કૂપમંડૂકતાનું આ ઉત્તમ ઉદાહરણ છે. એ વખતના અંગ્રેજ અમલદારો પણ દેશીઓની આ કૂપમંડૂક વૃત્તિથી એટલા બધા જાણીતા હતા કે એક વાર એક અંગ્રેજ કલેક્ટરે હાઇસ્કૂલની પરીક્ષા લેવા માંડી તે વખતે હેડ-માસ્તરે વ્યાકરણ ને ભૂગોળના સવાલો વિદ્યાર્થીઓને પૂછવા તેને વિનંતિ કરી, એટલે એ નાકનું ટેરવું ચડાવી બોલી જઈલો ‘What ! Grammar and Geography to the blacks !’ ૧૦

છેલ્લે, ભાષાસાહિત્યની સ્થિતિ પણ કોઈ રીતે સંતોષકારક ગણાય એવી નથી. ગુજરાતી ભાષાને હજી અભ્યાસપાત્ર જ કોઈ ગણતું નથી. અભ્યાસ થાય છે તો ગ્રંથ, સંસ્કૃત કે ફારસી ભાષાનો જ થાય છે. ગામડી શાળાઓ આવે છે તેમાં બોડિયા અક્ષરે કાગળ લખવા જેટલું જ્ઞાન માંડ ગુજરાતી ભાષાનું મળે છે. નવી કેળવણી શરૂ થયા પછી પણ કેટલાંય વરસો સુધી ગુજરાતી કવિતાને શિક્ષણમાં સ્થાન નથી મળતું.

૭ મહીપતરામ: ‘દુર્ગારામચરિત્ર’, પૃ. ૮.

૮ દી. બ. કૃષ્ણલાલ ઝવેરી: ‘ભૂતી વાચનમાળા અને તેના રચનાર’ (‘ગુજરાતી’ દિવાળી અંક, ૧૯૧૦ પૃ. ૭૪).

૯ નલલરામ: ‘નવલગ્રંથાવલિ’ ૧, ૩૮૭.

૧૦ મહીપતરામ: ‘દુર્ગારામચરિત્ર’, પૃ. ૧૧.

કેવળ ગદ્ય પુસ્તકોનું જ પહેનપાહેન થાય છે. આથી મુંઝાદ જેવા શહેરમાં પણ કવિતા એટલે શું તેની કોઈને ખબર નથી, અને એલ્ફિન્સ્ટન કોલેજમાં અભ્યાસ કરતા નર્મદ જેવા બુદ્ધિશાળી વિદ્યાર્થીને પણ પિંગળ એટલે શું તેનો ખ્યાલ નથી. આજની દબ્બનાં પુસ્તકો તૈયાર થવાને પણ હજુ વાર છે. હજુ તો જૂના કવિઓનાં પદો કવચિત્ કવચિત્ મોઢે લલકારાય છે, કે પછી હસ્તલિખિત પોથીઓમાંથી વંચાય છે. ગુજરાતી ભાષાની ચોપડીઓ જ મળતી નથી. સામળની વાતો કે ‘ચાર દરવેશ’ની વાતો એવી કોઈ ચોપડીઓ જ ગુજરાતી ભાષામાં તો મળે છે. પદ્ય ને કાવ્ય વચ્ચેના ભેદની હજુ કોઈને ખબર નથી. ગદ્યને હજુ સાહિત્યમાં પ્રતિષ્ઠિત સ્થાન મળ્યું નથી. નાટક જેવી કોઈ રચના હજુ ગુજરાતી ભાષામાં અવતરી નથી. ચરિત્રગ્રંથ તો હજુ હવે ગૂંથાવાનો છે. ઇતિહાસનું આલેખન થવાને પણ હજુ વાર છે ને પ્રકૃતિસૌંદર્યની કવિતા લખનારો હજુ હવે આવવાનો છે.

નર્મદજન્મસમયનું આપણું જીવન આવું હતું. એને વરસ તો માંડ સો જ થયાં છે, પણ દીવાસળી કે પથ્થરપાટી વિનાના એ દિવસો આપણને આજથી એક નહિ પણ અનેક સદીઓ જેટલા દૂર નથી લાગતા? ન્યાં પૂરાં દસ ગુજરાતી પુસ્તકો મળવાં પણ મુશ્કેલ હતાં, ત્યાં આજે દસ હજારનો સંગ્રહ નેઈ શકાય એમ છે, ન્યાં પદ ને આખ્યાન સિવાય કોઈ સાહિત્યપ્રકાર જાણીતો નહોતો, ત્યાં આજે અનેકવિધ સાહિત્યખેડાણુ થઈ રહ્યું છે. આ બધું એક જ સૈકાનું પરિણામ? આજે જે ભાતભાતની વિપુલ સાહિત્યસામગ્રી નજરે પડે છે તેમાંની અલ્પ જ સં. ૧૮૮૯માં હતી! ત્યારે એક સૈકામાં આપણી પ્રજાએ સાધેલો વિકાસ આશ્ચર્યકારક નથી લાગતો? જે અલૌકિક યુગબળને પ્રતાપે આવો આશ્ચર્યકારક વિકાસ સાધી શકાયો તેનો આપણા ગુજરાત ખાતે જે મહાન પ્રતિનિધિ થઈ ગયો તે વીર નર્મદ. ફક્ત સો વર્ષમાં આવી ચમત્કારી સૃષ્ટિ ખડી કરનારા પ્રવૃત્તિપ્રવાહનો આદ્ય પ્રેરક તે નર્મદ. જૂની જડતાને તોડી નવું ચાંચલ્ય જગાવ્યું તે એણે જ, ને એમાં જ એનો મોટામાં મોટો યશ.

૩

નર્મદનું જીવનકાર્ય આરંભાયા પૂર્વે આપણી પ્રજા આવી જડતામાં દહાડા ગાળતી હતી, એવામાં અંગ્રેજ જેવી અતિ જોમદાર ને ચપળ પ્રજા તથા તેનાં સુવિકસિત સાહિત્યસંસ્કૃતિ સાથે તેનો જોગ થઈ ગયો, એટલે આપણા દેશના બંધિયાર વાતાવરણમાં કાંઈક નવું જ સ્ફુરણ શરૂ થયું. આપણી પ્રજાનાં શિથિલ અંગોમાં નવું જ લોહી ધબકવા લાગ્યું, ને લોકો અકિત થઈને ચોતરફ ‘બહાવરું બહાવરું’ જોવા લાગ્યાં. દેશનું આખું સ્વરૂપ જ બદલાઈ ગયું. એના એકેએક ક્ષેત્રમાં જખરું પરિવર્તન થવા માંડ્યું. જમાનાઓથી જે કામ સૌ હાથે કરતાં ને હાથે જ થઈ શકે એમ માનતાં તે હવે વરાળિયો રાક્ષસ ને ભાતભાતનાં યંત્રો આવીને કરી દેવા લાગ્યાં. જન્મારામાં નામ નહિ સાંભળેલું એવા અતિ દૂરદૂરના મુલકોના સમાચાર રોજ ને રોજ નિયમિતરીતે આવવા લાગ્યા. કેટલાય દિવસે માંડ પહોંચાય એવાં સ્થળો વચ્ચે ગાડીઓ દોડવા લાગી. આની સાથે તારટપાલની વ્યવસ્થાએ આખું જગત જાણે કે ઊંચરમાં જ આણીને મૂકી દીધું. રાજકીય અશાંતિ પણ બધી શમી ગઈ. ચોરલૂંટારાનો ભો આપ્યો ગયો. પરદેશીઓનાં આક્રમણો ને દેશીઓનાં યુદ્ધો પણ બંધ પડી ગયાં. જનમાલની સલામતી સ્થપાઈ ગઈ. લોકો થાળે પડીને નવા નવા ઉઘમે લાગવા માંડ્યાં. દોલત પણ દેખીતી વધતી લાગી. દેશમાં નવી વિદ્યા દાખલ થઈ. દામદામ શાળાઓ સ્થપાઈ અને પ્રજા હોંશેહોંશે આ નવું ભણતર ભણવા લાગી. આ ભણતરે તો એની આંખો જ ખોલી નાખી. અંગ્રેજી ભાષાએ આખા જગતના જ્ઞાનરાશિને એમની સેવામાં રજૂ કરી દીધો. લોકોનાં અક્ષુ નવીન જ્ઞાનની ચમકથી ચમકવા લાગ્યાં. એણે આપેલી નવી દૃષ્ટિએ તેઓ પોતાનું જૂનું જીવન તપાસવા લાગ્યાં. જૂનું ઘણું એમને અજુગતું લાગ્યું, નવું ઘણું એમને લાવવાની જરૂર જણાઈ, ને એમ જૂના નવાની રસાકસી ચાલી. લડાઈનાં ખૂગલો વાગવા માંડ્યાં. ને નર્મદે પડકાર કર્યો

સહુ ચલો જીતવા જંગ બચ્ચલો વાગે,
યાહોમ કરીને પડો ક્ષતેહ છે આગે.

આ નવો તમાસો દેખીને જૂનાં માણસો બધાં આલાં બની ગયાં.
એમને તો કંઈક નેવનાં નીર મોલે જતાં લાગ્યાં. સૈકાઓ સુધી નિદ્રા
લઇને કોઈ પુરાતન પુરુષ જાગે ને પોતાના નિદ્રાસમય દરમિયાન સર્વત્ર
થએલું અકલ્પ્ય પરિવર્તન આંખો ચોળતો ચોળતો અત્યંત વિસ્મય પામીને
મૂઠતાપૂર્વક જોઈ રહે એવી દશા આપણા દેશની થઈ. પાંડવોના દરબારમાં
મયદાનવે રચેલી માયાવી સભા જોઇને કૌરવોને જેવું ભારે કૌતુક થએલું,
પાસિક્ક મહાસાગરનાં ઘૂઘવતાં પાણી પહેલી જ વાર દેખીને આલ્ખોઆ
તથા તેના નાવિકોને કીટસના કહેવા પ્રમાણે જેવું ભારે કૌતુક થએલું
તેવું આ જમાનામાં જૂના લોકોને થયું. રા. નરસિંહરાવે ‘બુધવારિયા’નો
નવો અક આવેલો જોઈ ખેડાના બે કારકુનોને પાણીની ઓરડીમાં જઈ
પોતપોતાની નકલો સરખાવી જોતા અને અક્ષરે અક્ષર આખાદ મળતે
આવતો દેખી નવાઈ પામતા ચિતર્યા છે તેમાં આ કૌતુકનું ઉદાહરણ છે.
‘બુદ્ધિપ્રકાશ’ એ દિવસોમાં પોતાના આગલા પૂંદા પર આગગાડી કે
બંબાનું ચિત્ર મૂકી નીચે આગગાડીના સંબંધમાં

સજો રે સુધારો તજો વાત આડી,
સુધારાથી થૈ આ જુઓ આગગાડી.

ને બંબાના સંબંધમાં

શરીરમાં શોણિત સંચરે છે,
વાયુદબ્બાણો સઘજે ફરે છે;
એ વાતથી જો ઊપજે અચંખો,
જુઓ જુઓ આ જળયંત્ર બંખો.

એવી જે લીટીઓ મૂકતું તેમાં તથા ‘બુદ્ધિપ્રકાશ’ કરતાં ઘણી રીતે
ચડિયાતું એવું ‘બુદ્ધિવર્ધક’ પણ તેની પેઠે જ આગલા પૂંદા પર એક
દાઢીવાળો વૃદ્ધ અંગ્રેજ મોટો ઓવરકોટ પહેરીને, પાસેના ટેબલ પર વિ-
જ્ઞાનનાં સાધનો રાખીને, તથા એક હાથમાં વૈજ્ઞાનિક પ્રયોગ માટે શીશી

લઇને ઊભો છે ને સામે ખે બાળકો સાનંદાશ્ચર્યથી તેને જોઈ રહ્યાં છે ને એ વૃદ્ધ ખીજો હાથ કેડે મૂકીને એમને વિજ્ઞાનરહસ્ય સમજાવી રહ્યો છે, એવું ચિત્ર મૂકતું તેમાં, અથવા ત્રણ બાળકો દૂરથી નીં લઇને ખેમાં છે, તેમાં એક બાળક દૂરથી આંખ આગળ રાખીને જોઈ રહ્યું છે, ખીજું બાળક દૂરથી પકડી રાખીને તેને જોવામાં મદદ કરી રહ્યું છે, અને ત્રીજું બાળકમાં ખેડુંખેડું આ બન્નેની પ્રવૃત્તિ કુતૂહલથી નિરખી રહ્યું છે એવું જે ચિત્ર પાછળથી મૂકતું તેમાં પણ લોકોના હૃદયમાં આ નવી સંસ્કૃતિએ જે અસાધારણ આશ્ચર્ય ઉત્પન્ન કરેલું તેનું આલેખન છે. આ નવી સૃષ્ટિ નિહાળીને દલપતરામ જેવા ઠંડા લોહીના પુરુષ પણ ખોલી ઊઠે છે કે

દીસે આ દુનિયા નવી, નવું નવું સૌ ઠામ,

કોણ મને લાવ્યું અહીં, દાખે દલપતરામ.

અરે આજ આંહીં મને કોણ લાવ્યું ?

નવું વિશ્વ શું ઈશ્વરે આ વસાવ્યું ?

ગયું ક્યાં હતું જેહ જૂની પ્રજાળું ?

અહો ! સૃષ્ટિ આ તો નવી હું નિહાળું ! ૧૧

દલપતરામ એટલે જૂના જમાનાનો છેલ્લો પ્રતિનિધિ. એના આ શબ્દોમાં જૂનો જમાનો જ જાણે આ નવી સૃષ્ટિ નિહાળી ચકિત થતો ખોલી ઊઠે છે. આ નવી સૃષ્ટિનો અરુણ તે નર્મદ—ઝળહળતા પ્રકાશથી દીપ્તો, નવા નવા રંગો આકાશમાં ભરતો અને જ્વલંત દિનની ઝાંખી કરાવતો જાણે કોઈ પ્રભુપ્રેરિત ફિરસ્તો !

પ્રકરણ બીજું

જીવનરેખા : થોડાંક દશ્યો

નવયુગના આ અરુણના જીવનરંગો કેવા હતા ? ‘કલ્પના ને કરતુરી-મૃગ’ ના કવિની પેઠે ચાલો આપણે પણ પળવાર એ દિવ્ય અખસરાની પાંખ પર ચઢી બેસીએ ને આ મહાપુરુષની ત્રેપન વરસની જીવનલીલાનાં થોડાંક લાક્ષણિક દશ્યો—એ જમાનામાં ફોટોગ્રાફીનો પૂરતો પ્રચાર હોત, આપણા મહાજનોનાં મહત્વનાં જીવનચિત્રો જાળવી રાખવાની પ્રજાને કાળજી હોત, કે આપણા ચિત્રકારોનું આપણા પ્રાંતની વિભૂતિઓ પ્રત્યે અત્યારે છે તેથી વિશેષ લક્ષ હોત તો આબેદૂખ ચિત્રો રૂપે જ તેમાંનાં કેટલાંક તો પ્રત્યક્ષ જોઈ શકત, પણ એ બધાને અભાવે હવે તો કલમ દોરી શકે એવાં આઠાંપાતળાં રેખાચિત્રો રૂપે જ જેનું દર્શન શક્ય છે એવાં દશ્યો—ઝડપભેર જોઈ લઈએ.

પહેલું ચિત્ર-કવિના પિતાનું જીવ્વો. લલા, ભોળા, સાદા માણસ—જતાં ઉત્સાહી ને પ્રસન્ન—એવી છાપ લાલશંકર દવેની જે એકની એક જખી જળવાઈ રહે છે તે ઉપરથી પડે છે. વડીલપણાનું તો નામ નહિ, પુત્રનો વિકાસ એની રીતે નિરંકુશ થવા દે, દૂરથી તેને જોયા કરે ને જરૂર પડે ત્યાં જરાક માર્ગ દર્શાવીને કોરે ખસી જાય એવા, પિતા નહિ પણ પ્રેરક મિત્ર જેવા, વીસ વરસનો નર્મદ પોતાની માનું અવસાન થતાં ને પોતે પણ ધરભંગ થતાં પિસ્તાળીસ વરસના પિતાને મોટેરાની માફક કહી શકે કે ‘તમે ય ધરભંગ ને હું ય ધરભંગ, ચાલોને આપણે વેરાગી થઈ જઈએ, આ સંસારમાં તે શો સાર બલ્યો છે ?’^૧ એવા જાણે કે તેના સદાના સમવયસ્ક બની ગએલા, પુત્રની ગદ્દાપચ્ચીશીનાં ઇશ્કી તોફાનોને

^૧ નર્મદ : ‘મારી હપ્તકત’, ૬, ૪.

ઉદાર માનવભાવથી ગળી જનાર ને શાણી શિખામણથી ઠેકાણે લાવનાર, ‘જો ! “બુદ્ધિપ્રદાશ”માં દલપતરામનું પિંગળ આવે છે. તું બડાઇ મારે છે, પણ એવું પિંગળ રચે ત્યારે તું ખરો !’ એવી મીઠી ટકોર કરીને એની સુખ શક્તિઓને જગાડનાર, પુત્ર પ્રસિદ્ધ થઈ સભાઓ ગળવવા લાગ્યો ત્યારે એની જ સ્થાપેલી ‘બુદ્ધિવર્ધક સભા’માં જઈ જતે જન્મારે નવા જમાનાની ઢળું ભાષણ આપી પુત્રની પ્રવૃત્તિમાં સક્રિય ભાગ લેનાર^૨—આવા સમભાવ-શીલ, ઉદાર, વત્સલ પિતા લાલશંકર દેવે હતા. એમની શાંત છાયાને લીધે તેમ મોટે ભાગે હરફરની છૂટ ન આપે એવી સુંબઝની શહેરી પરિસ્થિતિને લીધે બાળક નર્મદ ઉમરના પ્રમાણમાં ખૂબ ઠાવકો રહેલો,—કોઈ ત્રાહિત આવે તો રૂકિમણીવહુની સોડમાં સંતાઈ જાય કે ઘરના ખૂણામાં લપાઈ જાય એવો સંકોચશીલ, પણ મનનું ધાર્યું ન થયું હોય તો મોં ચડાવી મીઠો થઈ બેસી રહે એવો રિસાળ એ બચપણમાં હતો એમ એ પોતે કહે છે. એની આ શરમાળ ને રિસાળ પ્રકૃતિમાં ભવિષ્યના ઉત્કટ અસ્મિતાયુક્ત ને સૂક્ષ્મ સંવેદનશીલ નર્મદનાં બીજ ઊંડે ઊંડે રહેલાં જોઈ શકાશે.



બીજું ચિત્ર લ્યો. આરતેર વરસનો એક કુમાર નાનકડી ઘોતલી, લાંબું અંગરખું ને ધારી રાખેલે માથે મૂકેલી ટોપી એવા વેશમાં, ચોપડીએ લઈ ઘેરથી શાળાએ જવા નીકળે છે. રસ્તામાં કાળકાદેવીનું મંદિર આવે છે, ત્યાં એ જાય છે. દફતર ખૂણામાં મૂકી એ ભક્તિભાવપૂર્વક માતાનાં દર્શન કરે છે. અત્યંત વિનીતભાવ રાખીને એ પાંચેક મિનીટ સુધી હાથ

૨ સને ૧૮૫૬ના ઑગસ્ટની એથી તારીખે લાલશંકર દેવેએ એ સભામાં ‘સત્ય’ વિશે નિબંધ વાંચેલો. એ સંબંધમાં ‘બુદ્ધિવર્ધક’માં ઉલ્લેખ છે કે : ‘સેક્ટરીએ ગદ્ય સભાનો હેવાલ વાંચ્યા બાદ, ખબર આપ્યા પ્રમાણે, દેવે લાલશંકર પુરુષોત્તમજીએ સત્ય વિશે નિબંધ વાંચ્યો. આવા વૃદ્ધ વિદ્વાન પુરુષ, આપણી તરુણીની મંડળીમાં આવી પોતે નિબંધ વાંચી આપણાં મનને પુષ્ટિ આપે એ ઘણી હર્ષયુક્ત વાત છે. એ બાબત થોડી તકશર થયા પછી એમના ચરણજીવી ભાઈ નર્મદાશંકરે એ જ વિષય ઉપર એક નહાનું કવિત વાંચી સભાને ખુશ કરી.’

જોડી રાખી માતાની સામે ઊભો રહે છે. પછી ‘હું ઘણો અપરાધી છઉં, ક્ષમા કરજો, ને મા, મારું સારું કરજો!’ એમ બોલી, ચોતરફ નજર નાખી કોઈ પોતાને જોતું તો નથી તેની ખાતરી કરી પોતાને ગાલે તમાચો મારે છે, ને ફરી પાછું નમ્રતાપૂર્વક વંદન કરી ચોપડીઓ લઈ શાળાએ પહોંચી જાય છે. ત્યાં પણ સ્વચ્છતા ને આલડછેટના એના ખ્યાલ એટલા તીવ્ર છે કે કોઈની સાથે વાત કરતાં કંઈ થૂંક ઊડ્યાનો જરા સરખો વહેમ પડે તો એ પોતાના અંગરખાની ચાળ વતી પોતાના હોઠ આપો દહાડો જોરથી ધસ્યા કરે છે—એ હોઠમાંથી લોહી નીકળવા આવે ત્યાંસુધી ધસ્યા કરે છે.^૩ આ દિવસોની નર્મદની મનોદશાનું આ બહુ સૂચક ચિત્ર છે. એ દિવસોમાં એ રોજ અંધારામાં ઊડી સંધ્યાપૂજા કરતો, મહાદેવને અલિ-ષેક કરી નાકલીટી તાણતો, રામજીમંદિરમાં દર્શને જાય તો પાર વગરની પ્રદક્ષિણા કર્યા કરતો, ને શિવરાત્રી જન્માષ્ટમી જેવા દિને ઉપવાસ કરતો. પાકટ વયના નર્મદને જ ઓળખનારને આ જાણી નવાઈ લાગશે, પણ આમાં નવાઈ જેવું કંઈ નથી. પ્રારંભમાં જૂની ઢબની ઊંડી આસ્તિકતા ને પાછળથી નવા યુગની કટ્ટર સુધારકવૃત્તિ એ સંક્રાન્તિકાળના સઘળા વિચારશીલ મહા-પુરુષોનું લક્ષણ જ નર્મદની આ સમયની મનોદશામાં પ્રતિબિંબિત થયું છે.



વારું. ને શાળામાં એનો અભ્યાસ કેવોક ચાલતો? અલબત્ત, ઉત્તમ પ્રકારનો જ. એને બધા વિષયોમાં સરખો રસ પડતો ને બધા વર્ગોમાં એનો નંબર ઊંચો રહેતો. સાહિત્ય ને ગણિત જેવા પરસ્પરવિરોધી લાગતા વિષયો એને એકસરખો આનંદ આપતા, ને અંગ્રેજી ભાષાનાં નવાંનવાં કાવ્યો વાંચતાં એને જેવી મજા પડતી તેવી જ—બધું તેથી પણ વિશેષ—મજા એને નવાંનવાં સમીકરણો છોડતાં તથા નવાંનવાં મનોચત્તો કરતાં પડતી. એના શાળાજીવનના એકબે પ્રસંગો સ્મરણીય છે. એક વાર નર્મદ બેલકેલ નામે કોઈ ઈશ્કી શિક્ષકના વર્ગમાં હતો. નર્મદને એની સાથે

પહેલેથી બનતું નહિ. એક દિવસ નર્મદે વર્ગમાં લખાવેલું કોઈ સમીકરણ પોતાની નવી ને સહેલી જ રીતે કરીને શિક્ષકને બતાવ્યું. શિક્ષકે તે ખોટું પાડ્યું ને ઉપરાંત વળી નર્મદને વર્ગ બહાર કાઢ્યો. નર્મદ આ સાંખે ? એ વખતે એલ્ફિન્સ્ટન હાઇસ્કૂલ ને કોલેજ બન્ને એક જ મકાનમાં બેસતી. એટલે કોલેજનો એકકુગલ કરીને ગણિતનો અધ્યાપક ફરતો ફરતો નર્મદના વર્ગ પાસે આવી પહોંચ્યો. નર્મદે પોતાનો દાખલો બતાવી બેંચકેલ સામે તેની આગળ રાવ ખાધી. એકકુગલે બેંચકેલને કહ્યું, ‘એનો હિસાબ સાચો છે ને એ તો હોશિયાર છોકરો છે.’ આ વખતે ‘બેંચકેલનું મોઢું ચટ્ટી જેવું થઈ ગયેલું’ એમ કવિ આનંદપૂર્વક નોંધે છે.^૪ ગણિતની એની કુશળતાનું આ દષ્ટાંત. સાહિત્યની એની કુશળતાનું પણ એક દષ્ટાંત છે. એક વાર ગવર્નર એની શાળાની મુલાકાતે આવેલા. તેમની આગળ નર્મદે અંગ્રેજી કાવ્ય એવી છટાથી વાંચી સંભળાવેલું કે ગવર્નર ખૂબ ખુશ થયેલા. ‘રાબ્બરંગ’ના ભાવિ લેખકને ઇતિહાસમાં પણ એટલી જ લહેર આવતી. એ કહે છે કે ટ્રેલરની ‘એન્શિયન્ટ હિસ્ટરી’ શીખતો ત્યારે ઇન્ડિયન લોકોની રીતભાતનાં તેમ ત્યાંના પિરામિડ ને નાઇલ નદી વગેરેનાં વર્ણનો વાંચી મને અવર્ણનીય આનંદ થતો.



થોડાં વરસનો ગાળો પડે છે ને કવિને આપણે રાંદેરની નિશાળમાં મહેતાજી તરીકે બેઠેલા જોઈએ છીએ. ‘લણ્યા નથી પણ પરણ્યા છીએ’, એ નવલરામે ગાયેલી પંક્તિ પ્રમાણે નર્મદને થયેલું. સૂરતમાં વહુ વેશમાં આવેલી તેથી અભ્યાસ છોડી કવિને ઘર માંડવું પડેલું ને રાંદેરની એ મહેતાજીની નોકરી લેવી પડેલી. મહેતાજી તરીકે એકલે હાથે એ એંશી છોકરાઓને શીખવે છે ને સાથે આસપાસનાં ગામડાંમાં ફરી પ્રકૃતિ-લીલાનો આસ્વાદ લે છે. એક વાર સવારના આઠ વાગ્યામાં એમના ઉપરી, સૂરત હાઇસ્કૂલના હેડમાસ્ટર બ્રેહ્મ સાહેબ—નર્મદ માટે બહુ

સારો ભાવ ધરાવતા ને એનું ગણિતકૌશલ્ય જોઇ એને Geometrician કહેતા તે ઐહામ સાહેબ—અચાનક શાળાની પરીક્ષા લેવા આવી ચડે છે. છોકરાઓ ઉતાવળા ઉતાવળા પાથરણું પાથરી તૈયાર થઇ જાય છે, પણ મહેતાજીસાહેબ પડખેના ઓરડામાં બેઠે છે તે હજી બેઠ્યા નથી. કોઇ છોકરો જમને એમને જગાડે છે ને આંખો ચેળતા ચેળતા તે સાહેબ પાસે આવે છે. સાહેબ એના આ હાલ જોઇને કહે છે કે ‘આ શી સુસ્તી ? આમ કામ થાય ?’ નર્મદ એમ લેવાઇ જાય એવો નથી. રોકડો જવાબ આપે છે કે ‘સાહેબ, મોડી રાત સુધી ઉજનગરા કરીએ છ. ને, વરદી દીધા વગર આવો તે એમ જ થાયને ?’ સાહેબ પરીક્ષા લે છે તેમાં નર્મદના વિદ્યાર્થીઓ એટલો બધો સંતોષ આપે છે કે ખુશ થઇને તેઓ ગામલોકને બોલાવી શિંખામણુ આપે છે કે ‘તમને બહુ સારા માસ્તર મળી ગયા છે, માટે તેનો લાભ લઇને તમારા છોકરાઓને બરાબર ભણાવજો.’^૫



હવે આવે છે એક છાયાચિત્ર, ‘રુદનરસિક’ના કવિનું—એટલેકે ગુજરાતી ‘ડૉન જ્યુઆન’ કરવા ધારેલા એ અપૂર્ણ કાવ્યના કર્તાનું. ગદ્યાપચ્ચીશીના કારમા ચક્રડોળે ચડેલો એક જુવાન રાતદહાડો સામજની વિષયવાર્તાઓ વાંચ્યા કરે છે, જાનોમાનો લપાઇને સ્ત્રીઓની ખાનગી વાતચીતો સાંભળ્યા કરે છે, સ્ત્રીચરિત્રની કથનીઓમાં કૌતુકપૂર્વક લીન બને છે, પારકી સ્ત્રીઓ આપમેળે આકર્ષાઇને પોતાની પાસે આવે માટે બોલો બોલો વશીકરણમંત્ર જપે છે, અને પણ આગળ જવામાં સાર નથી. આ તો કવિની પ્રકૃતિમાં જે લંપટતા, જે ઈશ્કીપણું, જે લાલાઇ આપણે જોઇએ છીએ અને ઘણીવાર ખુલ્લી અશ્લીલતામાં રાચતી એવી જે નિરતિશય વિલાસિતા આપણને અકળાવી મૂકે છે તે આ અરસામાં ઉદ્ભવેલ એટલું નોંધવા પૂરતો જ એ બાબતોનો આંહી ઉલ્લેખ કર્યો છે.



સં. ૧૯૧૧નો જાન્યુઆરી મહીનો ખેડો છે. કવિ કૌલેજમાંથી ઘેર આવીને—સૂરતમાં ઘર માંડવા ગએલા ત્યાં પત્નીનું અવસાન થતાં રાંદેર—સૂરતવાળી મહેતાજીની નોકરી છોડી, મુંબઈમાં ફરી પાછા કૌલેજમાં દાખલ થયા છે એટલે કૌલેજમાંથી ઘેર આવીને—ઘરની નાનકડી અગાશીમાં જોશભેર આંટા મારે છે. આકાશમાં લાંબા વખતથી જામેલાં વાદળાં પહેલી જ વાર વિખરાઈને ખુશનુમા સૂર્યપ્રકાશ શોભી રહ્યો છે, તેમ નર્મદના મનમાં પણ એ વરસથી વાદળાં જામેલાં તે વિખરાઈને આજે પહેલી જ વાર પ્રકાશ પડે છે અને અંતરના એ નવપ્રકાશનું તેજ કવિના મુખ પર ઘણા દિવસના અંતરે આજે પહેલી વાર નજરે પડે છે. પત્નીના અવસાન પછી એમનું ચિત્ત મોટી વંદોળચક્રીમાં સપડાયું હતું. ઘડીમાં ઉદામ વિષયલાલસામાં તો ઘડીમાં તીવ્ર વિરાગલાવમાં એ પડતું; ઘડીમાં એમને થતું કે કાયદાનો અભ્યાસ કરી વકીલ થવું; વળી થતું કે મામલતદાર બની ખૂબ સત્તા મેળવી પૂર દમામથી મહાલવું; વળી થતું કે સંસ્કૃત, અરાહી, બંગાળી, હિંદી, ઉર્દૂ વગેરે ઘણી ઘણી ભાષાઓનો અભ્યાસ કરી સર વિલિયમ ઝોન્સ જેવા મહાન ભાષાશાસ્ત્રી બનવું; વળી થતું કે વિલાયત જઈને નામના મેળવવી; વળી થતું કે સ્વતંત્ર રોજ મેળવી વિદ્યાનંદમાં જિંદગી ગાળવી; ને આ બધાંમાં શું કરવું તે કાંઈ સૂઝતું નહિ,^૧ તેથી કૌલેજના અભ્યાસમાં ચિત્ત ચોટતું નહિ, અને મિત્રો બધા આથી ‘લાલાજી’ કહીને એમને બનાવતા. આવી દશામાં ધીરાનાં બેત્રણ પદ અકસ્માત્ એમના વાંચવામાં આવે છે, ને એમની તત્કાલીન વિરાગ-વૃત્તિને અનુકૂળ થઈ પડતાં કવિની જીભે ચડી જાય છે. પછી તો એનું સતત રટણ જ ચાલે છે ને તે રટણથી પહેલાં કેમે કરીને ઠરીઠામ ન બેસતું એમનું ચિત્ત હવે કંઈક સ્થિર થાય છે, ને રટણમાં ને રટણમાં એ જ ઢાળનું એક પદ બે દિવસ પહેલાં તો બીજું આજે અત્યારે જ આપોઆપ રચાઈ જાય છે. આ બે પદ દ્વારા એમને પોતાના માનસિક

રોગને નાખૂદ કરવાની 'બુદ્ધી જડી' ૭ જાય છે. એમને થાય છે કે મારું મન બીજી કોઇ રીતે સ્થિર થવું નથી, ને આમ પદો રચવાથી શાંત સ્થિર બને છે, એટલે નક્કી થાય છે કે પદો રચવાં એ જ મારા ચિત્તરોગની જડીબુદ્ધી છે, તો બસ, મારે પદો રચવામાં જ જીવન ગાળવું. આ નિર્ણયે એમના બધા સંકલ્પવિકલ્પ શમી જાય છે અને નવા જ્ઞેમથી અગાશીમાં આંટા મારતાં મારતાં એ સ્વગત બોલે છે કે: 'ભણવું, કમાવું, બૈરી કરવી એ સહુ આનંદને માટે છે, ને મને જરે પદો બનાવવાથી આનંદ થાય છે તારે હું તો એ જ કામ કરીશ—ને શેર જીવાર તો મળી રહેશે.' ૮ દ્રવ્યની નિઃસ્પૃહતા, સ્થૂલ સુખસગવડનો ત્યાગ કરવાની શક્તિ, એ મહતાનું પહેલું લક્ષણ. નર્મદે એના દૃઢ જીવનનિશ્ચયથી એ પહેલું લક્ષણ સિદ્ધ કરી બતાવ્યું. આ જીવનનિશ્ચયથી એના લાંબા મનોમંથનનો અંત આવ્યો ને એને માટે નવી જ કારકિર્દી શરૂ થઇ. તેવીસમી વરસગાંઠથી એના આ નૂતન જીવનનો આરંભ થયો.



કાવ્યરચના જ જીવનની મુખ્ય પ્રવૃત્તિ એ નિશ્ચય તો થયો, પણ પિંગળના જ્ઞાન વિના કાવ્યરચના કરવી શી રીતે? ગુજરાતી ભાષામાં પિંગળનું એક પણ પુસ્તક પ્રકટ થયું નથી, સંસ્કૃતમાં એકબે ચોપડીઓ મળે છે એને આધારે સંસ્કૃત વૃત્તોના બંધારણનો તો ખ્યાલ આવે છે, પણ દોહરા ચોપાઇ જેવા શુદ્ધ ગુજરાતી પદ્યપ્રકારની કૃત્તી જડતી નથી. કાવ્યદેવીનો આ નવો ઉપાસક મૂંઝાય છે. આખરે એક માર્ગ સૂઝે છે—ભરૂચવાળા મનમોહનદાસ ઝવેરી—આપણા દી. બ. કૃષ્ણલાલના કાકા—

૭ નર્મદે જે પહેલું જ પદ રચેલું તેની છેલ્લી લીટી 'જાળખ સારી તારી રે નર્મદો લહે બુદ્ધી જડી' એવી હતી. તેના ખુલાસામાં એ નોંધ લખે છે કે 'ઈશ્વરની જાળખ એ મોટી ગુણ કરનારી જડીબુદ્ધી છે. પહેલી જ કવિતામાં બુદ્ધી જડી એમ નિકળ્યું છે એને હું એમ સમજું છ કે કવિતા એ જ મારી જડીબુદ્ધી છે—એથી હું અખંડાનંદમાં રહું છઉં.'—'નર્મકવિતા' પૃ. ૫૪૬.

૮ 'મારી હકીકત', ૧, ૮.

પર પત્ર લખી દેશી પિંગળ વિશે માહિતી મેળવવાનો. એ પત્ર પણ કવિની તે દિવસોની મનોદશાના આબેહૂય ચિત્ર જેવો છે, એટલે તેનો મહત્વનો ભાગ જોઈ જઈએ.

‘મિત્રશિરોમણિ કવ્યોપનામક ભાઈ મનમોહનદાસ વિ. રણછોડ-દાસજી પ્રતિ મુંબઈથી લી. સ્નેહાલિલાધી નર્મદારંકર વિ. લાલશંકરના આશીરવાદ—વિશેષ આની સાથે મોકલેલું પત્રક (વ્યભિચારનિષેધક નિબંધમાંની કવિતા) અવલોકન કરી લખાણમાં માત્રા તથા અક્ષર સંબંધી થાળે લખી તે પત્રક નાટપેડ એલ્ફિન્સ્ટન ઈન્સ્ટીટ્યૂશન એ ઠેકાણે પાછું ચલાવે કરવું—એમ થયેથી મોટો ઉપકાર થશે.

હું કવિતાપ્રકરણમાં છેક અબજયો છઠ્ઠી પરંતુ એ વિષય જાણવાની મારી ઉદ્દેશિત ઇચ્છા છે ને ગમ પણ પડશે એમ ધારું છઠ્ઠી. વાસ્તે તમે મારો કર ગ્રહી પિંગળક્ષેત્રની જાતરા કરાવશો એમ આશા રાખું છઠ્ઠી.

તમારી પાસે જે મોકલ્યું છે તે તથા ખીજું કેટલુંએક મેં કીધેલું છે તે ઉટાંગ બાંધી કંઈ તમારું ને કંઈ હલપતરામનું જોઈ જોઈને ગોડવેલું છે.

અંગ્રેજીમાં કહે છે Poets are born તે પ્રમાણે કવિતા કરવામાં વિચારશક્તિનું સામર્થ્ય જોઈએ—ફક્ત પિંગળની રીત જાણવી મારા ધાર્યામાં બસ નથી—તેમ વિચાર ને તર્ક હોય એટલે બસ એમ પણ નથી; તેને પ્રબંધરૂપી ભાષાનાં વસ્ત્ર પેહેરાવવાં અવશ્ય છે—વસ્ત્ર વગર અલંકાર શોભે નહીં.

હવે મારી વિચારશક્તિ અને તર્કશક્તિ વધારે કેળવાઈ શકે તેવી છે, પણ રીતિ વના અઘરું લાગે છે—શંકાને લીધે ઘણો કાળ જાય છે અને તેને સાફ પિંગળ સંબંધી પ્રાકૃત ગ્રંથો લાણી લેવાની જરૂર છે.

તેમ ગુરુ વના જ્ઞાન પ્રાપ્ત થતું નથી; ને એ છંદમાં અસલથી સૂરતના કેટલાક કણખીઓની પેઠે કવિત વગેરેનો મેં અભ્યાસ કર્યો નથી તેથી આવડશે કે નહીં એની ગભરામણ થાય છે. વળી એ વિષય શિખવવાને મારા પરિચયમાં કોઈ જ નથી. વાસ્તે કૃપા કરીને શિક્ષકપણું સ્વીકારી હું શિષ્યની હોંસ પૂરી પાડનાર આપ સમર્થ છો. સજ્જને કાળક્ષેપ સાફ ક્ષમા કરવી.

ભાઈ મોહનલાલને તથા વડિલ રણછોડદાસજીને મારા યથાયોગ્ય કહેવા. મારે માસ એપ્રિલમાં લગન સારૂ સુરત આવવું છે તે સમયે તમારા દર્શન કરવાની તથા કેટલીએક શિક્ષા લેવાની આશા રાખું છું. પરંતુ હાલ પિંગળશાસ્ત્રપ્રવેશક ક્રિયા ગ્રંથો વાંચવા જરૂરના છે. તે લખવું. સુરતે બહુ શું લખિયે? મજ પાસથી કામ લેવાને આંચકો ન ખાવો—એ જ. તા. ૧૬ ફેબ્રુઆરી ૧૮૫૬.”



પણ પારકી આશ સદા નિરાશ. પત્રનું કંઈ પરિણામ આવતું નથી ને નર્મદની પ્રબળ ઇચ્છાશક્તિ, ખંત ને ઉદ્વેગ એ સૌ ગુણોના ચિર-સ્મરણીય—કોઈ ચિત્રકાર દોરી આપે તો ચિરદર્શનીય—આલેખન જેવું આ ચિત્ર રજૂ થાય છે: તેવીસ વરસનો નર્મદ, ધોતિયું, અંગરખું ને ઘંટીના પડ જેવી પાઘડી પહેરી, જમણા હાથમાં કાગળની થોકડી તથા ડાબા હાથમાં દોરી બાંધેલો શાહીનો ખડિયો પકડી કાને કલમ ખોસી સૂરતની એક ખૂણાની ગલીમાં સવારના આઠને સુમારે આવી પહોંચે છે. ગલીમાં એક દાદુપંથી કડિયાનું સાદું પણ સુઘડ મકાન છે ત્યાં જાય છે. કડિયો એને આવકાર આપી પટારામાં ખૂબ જતન કરીને મૂકેલું પોતાના ગુરુ લાલદાસનું ‘છંદરતનાવળી’ નામે હસ્તલિખિત પુસ્તક કાઢી આપે છે. નર્મદ જાણે મોટી થાપણ મળી ગઈ હોય એવા હર્ષભાવથી તે લે છે અને નીચે ખેસી ભોંય પર કાગળ રાખી બે અઢી કલાક સુધી તેની નકલ કર્યા કરે છે. કડિયા માજન ભગત માણસ છે, એટલે નવ વાગ્યાથી તેને ત્યાં સત્સંગીઓની મંડળી ઘરના ચોકમાં જમવા માંડે છે અને ભજનકીર્તન, કથાવાર્તા તેમ જ્ઞાનચર્યા શરૂ થાય છે. નર્મદને આ બધું નકલકાર્યમાં વિલેપકર્તા થઈ પડે છે એટલે વચ્ચેવચ્ચે આ મંડળી સામે કચવાતે મોંએ જોતોજોતો અને તેટલી ઝડપે નકલ કર્યે જાય છે. અગિયારેક વાગ્યે જમવાનો વખત થતાં ગોરધન કડિયાને એ વિનવે છે

કે ‘આંહી તમારે ત્યાં તો રોજ મંડળી જામે છે, તેના અવાજમાં મને ઉતારવું કાવતું નથી. તો થોડાં થોડાં પાનાં મને ઘેર લઈ જવા દો તો ઉતારી રોજનાં રોજ તમને પાછાં પહોંચાડીશ.’ એ દિવસના સહવાસથી સારી છાપ પડેલી એટલે ગોરધન કડિયો કોઈને ન ધીરતો તે પુસ્તકનાં થોડાં પાનાં ને થોડાંક રંગીન ચિત્રકાવ્યો કવિને આપે છે. કવિ ખૂબ આનંદમાં આવી જાય છે ને આ બધું લઈને ઘર ભણી જવા રવાના થાય છે. રસ્તામાં એક ઓળખીતા ચિતારાની દુકાને આવી પેલાં રંગીન ચિત્રોની નકલ કરવાનું તેને સોંપે છે. ઘેર જઈ જમી કારવી કવિ પેલી ‘છંદરત્નાવળી’ની નકલના કામમાં લાગી જાય છે. નમતે પહેરે ચિતારાની દુકાને જઈ ચિત્રોની નકલ તૈયાર થઈ ગઈ હોય તે લઈ આવે છે ને મોડી રાત સુધી ખેસી તેમાં મૂળમાં જોઈજોઈ અક્ષરો પૂરે છે.^{૧૦} આમ લાગટ મહેનત લઈને પિંગળનું રહસ્ય પ્રાપ્ત કરી લે છે તથા કવિપદની પાકી તૈયારી કરી લે છે.



અને હવે આવે છે એના સકળ જીવનના કેન્દ્રરૂપ, એના સમગ્ર ચારિત્ર્યના વિધાયક જેવો, અને એની સમસ્ત મહત્તાનું તેમ ગુજરાતી સાહિત્યની અભિવૃદ્ધિનું નિર્માણ કરનારો મહાન પ્રસંગ. ‘હું તો મારે પદો જ રચીશ, ને શેર જીવાર તો મળી રહેશે’ એ નિશ્ચય કર્યાને ત્રણ વરસ થઈ ગયાં છે. આ ત્રણ વરસમાં કવિએ પોતાની નેમ પાર પાડવાને વિશ્વમંજનક વિકાસ સાધ્યો છે. પિંગળ શબ્દની પણ ખબર નહોતી તેણે સ્થળેસ્થળે તપાસ કરી રખડીરવડી જુદાંજુદાં સંસ્કૃતપ્રાકૃત પુસ્તકો એ વિષયનાં મહામહેનતે મેળવી તેનું જ્ઞાન સંપાદન કરી લીધું છે અને ગુજરાતી ભાષામાં પહેલો જ પિંગળપ્રવેશ સપાટાની સાથે રચી નાખી પ્રકટ કરી દીધો છે. એ જ રીતે અલંકારપ્રવેશ ને રસપ્રવેશ પણ ઉપરાઉપર બહાર પાડ્યા છે. બાબૂમાં ‘સાહસ દેસાઈ’

‘લલિતા’ આદિ અત્યારની ‘નર્મદકવિતા’ની પચાસેક પાનાં જેટલી છૂટક કવિતા પણ લખી નાખી છે. આ બધું જોઈને કાવ્યપ્રદેશમાં આ કોઈ નવો જ સૂર્ય ઊગ્યો છે એમ લોકોને લાગવા માંડ્યું છે. કવિને પણ પોતાની સિદ્ધિથી સ્વાભાવિકરીતે જ આત્મવિશ્વાસ આવતો જાય છે. કવિતાની આરાધનાની સાથે કૌલેજનો અભ્યાસ પણ બરાબર ચાલે એ તો અશક્ય જ હતું, એટલે કૌલેજને એણે છેલ્લી સલામ કરી છે, ને તે પછી પ્રારંભમાં ગોકળદાસ તેજપાળની હાઈસ્કૂલમાં તથા પાછળથી એલ્ફિન્સ્ટન ઇન્સ્ટિટ્યૂટની સેન્ટ્રલ સ્કૂલમાં શિક્ષકની નોકરી લીધી છે. પણ કેટલાક વખતથી એના ચિત્તમાં વળી એક ખીજ ગડમથલ શરૂ થઈ છે. કાવ્યરચનામાં પોતાને મળેલી સફળતા ઉપરથી એને પ્રતીતિ થાય છે કે શાળાના શુષ્ક વાતાવરણમાં પોતાની શક્તિનો દુર્વ્યય જ થઈ રહ્યો છે, ને પોતે કવિતાક્ષેત્રમાં હજુ ઉચ્ચતર કાર્ય કરી શકે એમ છે, પણ આજીવિકાની દુગ્ધામાં એ વિષયની પાછળ જેટલાં સમયશક્તિ આપવાં જોઈએ તેટલાં આપી શકતો નથી. આ દશામાંથી કોઈ પણ ઉપાયે છૂટવું જોઈએ એમ એને કેટલાક સમયથી લાગી ગયું છે, પણ ખીજ બાબતૂ નિર્વાહનો પ્રશ્ન પણ ગંભીર છે, એટલે શું કરવું તે સહેજે નક્કી થઈ શકતું નથી. પણ આજે એ સહસા નિશ્ચય કરી નાખે છે કે હવેથી કોઈ પણ જાતની નોકરી કરવી જ નહિ ને કેવળ શારદાસેવનમાં જ સમગ્ર જીવન ગાળાવું. એટલે આજે સેન્ટ્રલ સ્કૂલમાં એણે રૂ. ૪૦) ની જગાતું રાજીનામું આપી દીધું છે, ને સાંજે ઘેર આવી એ, પોતાની અનન્ય ઇષ્ટદેવતા પ્રત્યે જુએ એવા ભક્તિભાવપૂર્વક મેજ પર પડેલી પોતાની કલમ પ્રત્યે જુએ છે, ને લોકોત્તર ભાવોદ્રેકથી આંખમાં આવી ગયેલાં ઝળઝળિયાં સમેત ગદ્ગદ કંઠે એ તેને માનસિક સંબોધન કરી ઊઠે છે કે ‘હવે હું આજથી તારે ખોળે છર્જી.’ આજે પોણોસો વરસ પછી પણ જંઘ જંઘ માટે મરી શીટનાર વેપારપ્રધાન ગુજરાતમાં કલમને ખોળે માથું મૂકતાં ભલભલાની પણ છાતી ચાલે એમ નથી, એ જોતાં કવિના પગલામાં જે શૌર્ય, શ્રદ્ધા, ને ત્યાગ રહેલાં હતાં તેના પ્રતિ ભક્તિ-

પૂર્વક મસ્તક નમ્યા વિના રહેતું નથી. છતાં કવિના આ કાર્યને કોઈ જો શુદ્ધ સ્વાર્પણ તરીકે—નિઃસ્વાર્થ અહેતુક સ્વાર્પણ તરીકે—ઑળખાવવા માગતું હોય તો સત્ય એમ કરવા દે એમ લાગતું નથી. સ્વાર્પણ એટલે પોતાની વર્તમાન પરિસ્થિતિથી સર્વથા સંતોષ હોવા છતાં એ સુખમય સ્થિતિનો કશા પણ અંગત લાભની દૃષ્ટિ વિના પરાયે કોઈ ઉચ્ચ અહેતુક પ્રવૃત્તિ અર્થે ત્યાગ. નર્મદના આ પગલામાં એવો નિષ્કામ ત્યાગ હોવાનો દાવો કરી શકાય એમ નથી. નર્મદ જે શિક્ષણનું કાર્ય કરતો હતો તેથી એને સંતોષ હોય એમ લાગતું નથી. ઊલટું, એના ‘રસપ્રવેશ’માં એણે થાકના ઉદાહરણ તરીકે નીચેનું જે કવિત આપ્યું છે તે તો એમ ખતાવે છે કે શિક્ષકના ધંધાથી એ પૂરેપૂરો કંટાળી ગયો હતો—

સાડા દશથી તે પાંચ લગી કાહુ કાહુ થાય
કરવી સકત તેમાં નોકરી નિશાળની
જોવી ઉઠ્યેદ બહુ સહુ ભણુંનારતણી
સાંભળવી વાત વળી માર ગાળ આળની
સારી રીતે શીખવતાં પુરતો પગાર નહી
ફેક્સાં બગાડી લેવી માંદગી અકાળની
થાકી લોથ ભારી થએ બીજાં કામ થાયે નહી
બીજાં જેવું માન નહી માથાફેડ આળની.

(‘નર્મકવિતા,’ પૃ. ૯૪૦)

સેન્ટ્રલ સ્કૂલમાંથી એણે રાજીનામું શા માટે આપી દીધું તેનો પૂરો ખુલાસો આ કવિતામાંથી મળી રહે છે. છતાં આ રીતે રાજીનામું આપીને પોતાની સાચી જાતને ઓળખી લેવાની એણે જે શક્તિ તથા હરકોઈ ભોગે એ સાચી જાતને વફાદાર બનવાની જે તત્પરતા દાખવી છે, જીવનમાં સર્વસ્વ મનાએલ સુખસંપત્તિને અંગત અનુકૂળતા કે ધૂનને ખાતર પણ પળ-વારમાં લાત મારવાની જે વિરલ નિઃસ્પૃહતા ખતાવી છે, અને સૌથી વધુ તો, અજ્ઞાતમાં ભૂસકો મારવાનું જે ઉદ્દામ વીરત્વ પ્રકટ કર્યું છે તે સર્વથા પ્રશસ્ય જ છે, અને પરિસ્થિતિની બધી વીગતો લક્ષમાં લેતાં

એનું આ કાર્ય શુદ્ધ સ્વાર્પણના વર્ગમાં આવી શકે એવું નહિ હોવા છતાં તેમાં વ્યક્ત થએલા એના ઉપલા ચારિત્ર્યગુણો કોઇ રીતે એાજ માન-પાત્ર નથી લાગતા.



નર્મદદલપતઝઘડો આપણા સાહિત્યમાં ખૂબ મશહૂર છે. એ ઝઘડા-નાં મૂળ કેવી રીતે રોપાયાં એ જોવા જેવું છે. સં. ૧૯૧૫ના જેઠ માસની એક સાંજે મુંબઈમાં શેઠ ભગવાનદાસને બંગલે વાલકેશ્વરમાં એક નાનકડી મંડળી મળી છે. અમદાવાદથી કવીશ્વર દલપતરામ ડાહ્યાભાઈ આંખનું ઓસડ કરાવવા આવ્યા છે તેમને મળવાને ઉત્સુક એવા મુંબઈના કેટલાક જીવાન શેઠિયાઓ એકઠા થયા છે. બંગલાના વિશાળ દીવાનખાનામાં એક ગાદી પર કવિ દલપતરામ સફેદ પોશાક પહેરીને બેઠા છે. ગાદીની કોર આગળ બાજુમાં તકિયા કને એમનો ભાણેજ બેઠો છે. નજીકમાં એક તરફની ગાદી પર ઓરીએન્ટલ ટ્રાન્સલેટર વિનાયકરાવ વાસુદેવ—ત્રણચાર વરસ પર ગવર્નર એલ્ફિન્સ્ટનનો મુકામ અમદાવાદ થએલો ત્યારે હાથી પર બેસી આવેલા ને વેઠના જીલમ વિશે દલપતરામે કરેલો સંવાદ સાંભળેલો^{૧૧} તે વિનાયકરાવ—ને થોડાં વરસથી પંકાવા લાગેલો જીવાન કવિ નર્મદ એ બે જણ બેઠા છે. બીજી બાજુએ ‘બુદ્ધિવર્ધક સભા’ના પ્રમુખ ગંગાદાસ કિશોરદાસ તથા આ સમારંભ યોજનાર યજ્ઞમાન શેઠ ભગવાનદાસ બિરાળ્યા છે. શેઠિયાઓમાંથી કોઇકોઇ હાથમાં હુકો લઇ અવારનવાર તેની ઘૂંટ લઇ રહ્યા છે. સાડા છને સુમારે શેઠ ભગવાનદાસ નર્મદને સંબોધીને કહે છે કે ‘થોડુંકવીશ્વર દલપતરામભાઈ બોલે ને થોડું તમે બોલો.’ ‘પિંગળપ્રવેશ’ આદિ પુસ્તકો તથા ‘ગુરુશિષ્યના ધર્મ’ આદિ નિબંધોના લેખક, પોતાનાં ગદ્યપદ્યાત્મક ભાષણોથી ‘બુદ્ધિવર્ધક સભા’ ગજવનાર નર્મદની પ્રતિષ્ઠા મુંબઈમાં તો સ્થાપિત થઇ ચૂકી છે, પણ હજી એને દલપતરામ જેવા વરસોથી કવિતાક્ષેત્રમાં ધૂમતા

ને એકે અવાજે વખણાએલા કવિની સામે ઊભા રહેવા જેટલી આત્મ-શ્રદ્ધા આવી નથી, એટલે છટકી જવા માટે એ કહે છે: ‘દલપતરામભાઈને સાંભળવાની તમારી જેવી આતુરતા છે તેવી જ મારી પણ છે. ને મારું તો તમે ઘણીવાર સાંભળ્યું છે.’ પછી દલપતરામને સંબોધીને નર્મદ કહે છે, ‘ચલાવો આપ.’ દલપતરામ ધીરે રહીને ઊભા થઈ પ્રથમ હિંદી કવિત બોલે છે, પછી હોપસાહેબ ને દોલતરામ એવાં નામ નીકળે એવી બાહ્યાંતરલાપિકાવાળું ગુજરાતી કવિત બોલી તેની અંદરની ખૂબી શ્રોતાઓને સમજાવે છે. વણિકો ખુશ થાય છે, પણ નર્મદ જરા મુખ મરડે છે. પછી દલપતરામ પોતાના ભાણેજના સાથમાં ‘જાદવાસ્થળી’-માંથી કેફનિષેધક પંક્તિઓ ગાઈ સંભળાવે છે. એક બાજુથી શેઠિયાઓના હુક્કાનો ગુડગુડાટ આવે છે ને બીજી બાજુ દલપતરામ આમ કેફ વિરુદ્ધ બોધ આપે છે એ જોઈ નર્મદ મનમાં હસે છે કે આ બધા હુક્કા લઈને બેઠા છે એની આગળ કેફ ન કરવા વિશે બોલવું એ તો ભેંસ આગળ ભાગવત. ‘જાદવાસ્થળી’ પૂરી થતાં શ્રોતાઓનાં પ્રશંસાવચનો વચ્ચે દલપતરામ બેસી જાય છે કે તરત વિનાયકરાવ મોટે અવાજે બોલી ઊઠે છે—નર્મદ પોતે કહે છે તેમ ‘એ ગૃહસ્થ’ નર્મદની ‘કવિતાના ભારે આસક્ત’ થઈ રહ્યા હતા^{૧૨} તેથી બોલી ઊઠે છે—કે ‘હવે આપણે મુંબઈના કવિને સાંભળીએ.’ નર્મદને ઊંડેઊંડે ખીક છે કે પોતાની કવિતા દલપતરામ આગળ કદાચ શીકી પડશે, એટલે એ કહે છે કે ‘આજે તો નહિ જ.’ મોડું થવા માંડ્યું હતું ને એકબે શેઠિયા કંઈક કારણે નર્મદ પર ચિડાયા હતા એટલે તેઓ કહે છે ‘હા, હવે માંડી વાળો—વખત થઈ ગયો છે.’ પણ વિનાયકરાવ તો હજી લઈને જ બેઠા છે કે ‘મુંબઈના કવિને સાંભળ્યા વિના આંહીથી ઊઠવું જ નથી.’ નર્મદ ગભરાય છે, પણ હવે ઊઠ્યા વિના ચાલે એવું નથી એટલે ઊભો થાય છે, દલપતરામ સામે જોઈ વિનયપૂર્વક કહે છે, ‘દલપતરામભાઈ તો સાગર છે, ને ઘણાં વરસ થયાં

કવિતા કરે છે અને હું તો ખાખોચિયા જેવો ને નવો જ શિખાઉ છજી. એમને કવિતા કરતાં વીસ વરસ થયાં ને મને તો હજી ચોથું જ વાણે છે—એટલે એમના જેવું કશું મારી પાસે નથી, પણ વિનાયકરાવનો આગ્રહ છે માટે ખોલું છ.’ આમ કહીને એ અંપલાવે છે ને પોતાના ‘રસપ્રવેશ’-માંથી દોહરા માલિની એક પછી એક લલકારવા લાગે છે. શ્રોતાઓ ‘ડંગ’ થઇ જાય છે, વિનાયકરાવ કવિને પડખે જ એને ખભે હાથ મૂકીને ઊભા છે ને જેમજેમ આ શ્લોકો ખોલાતા જાય છે તેમતેમ વચ્ચેવચ્ચે ઉત્સાહથી પીઠ થાપડતા થાપડતા ‘વાહ, વાહ, ખૂબ કીધી’, ‘અરે નર્મદ-શંકર, આવું સરસ તે તમે ક્યારે બનાવ્યું?’ કહેતા જાય છે. નર્મદ પગ વતી તેના ખૂટ દબાવે છે કે ‘હવે બહુ વાહવાહ કરો મા, દલપતરામ ખિન્નશે’, પણ પેલા તો ખોલ્યે જ જાય છે. દલપત આ બધું જોઇ રહે છે. તેને આ ઊગતા કવિમાં કોઇ પ્રયત્ન પ્રતિસ્પર્ધી છુપાઇ રહેતો લાગે છે. તે પછી તો નર્મદે દલપતને પોતાને ત્યાં ખોલાવી બાસુદીપૂરી જમાડેલાં, પણ આ સભા પછી બન્નેના દિલમાં સ્પર્ક્ષાનાં બીજ ઊંડાં વવાઇ ગયેલાં, ને તેને એ વખતનાં વર્તમાનપત્રોએ જાતજાતની ટીકા કરીને ને ‘હિંદી પંચે’ તો બન્ને એકબીજાની ચોટલી પકડીને લડતા હોય એવું ચિત્ર છાપીને ખૂબ પોષેલાં. આ બધી ચર્ચાચર્ચાને કટાક્ષપરંપરાથી બન્નેનાં દિલમાં આંટી પડી ગઇ તે લાંબા વખત સુધી છૂટી નહિ. દલપતરામ મુંબઇમાં આઠ માસ રહ્યા, એ દરમિયાન એ બન્નેની કવિતા સાંભળવા લોકોની અનેક સભાઓ થવા લાગી. બન્ને કવિ પણ જાણે પોતાની કસોટીનો ખરો પ્રસંગ આવ્યો હોય ને એકએકથી જરા પણ ઊણા નહિ ઊતરવાનો ઠરાવ કરીને બેઠા હોય એમ ધૂમવા લાગ્યા. નર્મદ કહે છે કે ‘એ દિવસોમાં મને ને કવિ દલપતરામને રાતદહાડો અંપ નહોતો.’^{૧૩} આમ આ સમાગમને લીધે એ બન્ને કવિનાં મન તો ચડસા-ચડસી પર આવી ગયાં, પણ એથી ગુજરાતી સાહિત્યને મોટો લાભ

થયો. અત્યાર સુધી કવિતા એટલે શું તેની જ મુંબઈના આમવર્ગમાં કોઈને ખબર નહોતી, નર્મદના ‘પિંગળપ્રવેશ’ વગેરેથી લોકો તેમાં કંઈક અંચુપાત કરવા લાગ્યા હતાં, તેવામાં દલપતરામ આવી ચડ્યા ને વર્તમાનપત્રોમાં ઉભય કવિ વિશે પુષ્કળ ચર્ચા ચાલી તેથી લોકોનું કવિતા તરફ ખૂબ લક્ષ ખેંચાયું ને સૌ હવે તેમની બંનેની કવિતા વાંચવા લાગ્યાં. બીજો લાભ એ થયો કે નર્મદ દલપત બંનેનાં દિલમાં હરીફાઈનાં મૂળ રોપાયાં તેથી બંનેના વિકાસને અત્યંત વેગ મળ્યો. ત્યારથી બંનેની દષ્ટિ સતત રીતે અન્યોન્ય પર રહ્યા કરતી ને કોઈ રીતે પોતે સામા કરતાં પાછળ ન પડી જાય તેની ખાસ ચીવટ બંને રાખતા. નર્મદને તો આ વખતે મનમાં ખાસ વસી ગયું કે દલપતરામ ઘણાં વરસથી કવિતા કરે છે માટે એમનો કાવ્યસંગ્રહ બહુ મોટો છે, ને મારી શરૂઆત તો હજી હમણાંની જ છે માટે મારો સંગ્રહ બહુ નાનો છે તેથી એ તો જે કોઈ તક મળે તે ઝડપી લઈને કાવ્યો રચ્યાં જ કરતો.^{૧૪} પરિણામ આપણે ‘નર્મદકવિતા’નો હજારેક પાનાનો દળદાર ગ્રંથ. દલપતપક્ષે પણ આ પ્રસંગની અસર જેવીતેવી નહોતી. તેને લાગી ગયું કે આ કોઈ સમર્થ પુરુષ કવિતાના પ્રદેશમાં પેડો છે, એટલે જો બરાબર સાવધ નહિ રહીએ તો આપણને ઉથલાવી નાખી સમ્રાટપદ એ જ સર કરી લેશે. આથી આ છવ્વીસ વરસનો જીવાનિયો આજથી દલપતની દહેશતનો વિષય થઈ પડ્યો. એ શું કરે છે તેના પર તેની નિરંતર નજર ચોંટી રહેવા લાગી. એણે ‘શરવીરનાં લક્ષણો’ ગાયાં? ફીક, ત્યારે હું પણ ‘શરવીર—છત્રીસી’ રચું. એણે દેશાભિમાનનાં પદો લખ્યાં? તો મારે પણ ‘લલી ભાર્તભૂમિ’નાં ગુણગાન કરવાં જોઈએ. આમ એ ઝિગતો યુવક આ પાકટ

૧૪ જીએ એના જ શબ્દો: ‘બીજું હિતજન આવું કે કવિ દલપતરામ અત્રે આવેલા તે પોતાની ઘણા વરસની કવિતા લાવ્યા હશે ને મને તો કવિતા બનાવતાં થોડાંક જ વર્ષ થયાં છે માટે માહારે નવિનવિ કવિતા કરી સરસાઈ રાખવી જોઈએ.’

પુરુષોના કેટલેક અંશે ગુરુ થઈ બેઠા ને તેને હાથે તેની શક્તિના પ્રમાણ-
માં જે સર્વોત્તમ કઢાવી શકાય એમ હતું તે કઢાવ્યું.



આ પ્રસંગથી નર્મદને જે ખ્યાતિ મળી તેમાં એની કૃતિઓ ઉત્તરો-
ત્તર ઉમેરેા જ કરતી રહે છે. અંગ્રેજી ભણેલા તો એના પર મુગ્ધ જ
બની ગયા છે. એમને મન તો ગુજરાતનો સાચો કવિ એ જ છે. એનું
નામ લોકોમાં ધરગથુ થઈ પડે છે. મુંબઈમાં તો ‘કવિ’ શબ્દ જ નર્મદા-
શંકરનો વાચક બની જાય છે. એ બહાર નીકળે તો ઠેરઠેર લોકો એને
જોવાને ટોળે મળે છે. કામપ્રસંગે એ સૂરત જઈને પાછા આવે તો દસ
દસ હજારની મેદની એને લેવા બંદર પર જાય છે.^{૧૫} મુંબઈ નગરીને
ડોલાવનારા આ યુગમાં એ જ મહાપુરુષો થઈ ગયા.^{૧૬} એક દ્રવ્યસૃષ્ટિનો
સમ્રાટ પ્રેમચંદ રાયચંદ ને બીજો સાહિત્યસૃષ્ટિનો સમ્રાટ—જૂનાગઢનો એક
જૂની ઢબનો શાસ્ત્રી પણ જેની નવી કવિતાથી મુગ્ધ થઈ કવિતાકામિની-
કાન્તનું નામ આપે છે એવો^{૧૭} ચક્રવર્તી નર્મદ.



નર્મદજીવનનો કાર્તિકાળ હવે પૂરો થાય છે ને તિતિક્ષાકાળ શરૂ થાય છે.
સવારના નવેક થયા છે. કવિ પોતાના લેખનકાર્યમાં મશગૂલ છે.
એવામાં કોઈ કાઠિયાવાડી ડોસો ભલામણપત્ર લખને કવિની પાસે આવે
છે. કવિને તે પત્ર આપે છે. કવિ વાંચીને પોતાના કારકુન નરભોરામને

૧૫ ઉત્તમલાલ ત્રિવેદી: ‘નર્મદાશંકરનું જીવનચરિત્ર’ (‘વસંત’, ૩, ૨૫૭).

૧૬ રા. જૂનાલાલ કવિ: ‘સાહિત્યમંથન’, પૃ. ૧૩૩.

૧૭ જૂનાગઢના કોઈ હરિદત્ત કરુણાશંકર શાસ્ત્રીએ સં. ૧૯૨૬માં નર્મદ પર પત્ર
લખેલા તેમાં એને આ રીતે પ્રણામ કરેલા:

સ્વદેશીયહિતાર્થ યઃ સ્વશિરોઽપિત્યજેદ્ બુધઃ

કવિતાકામિનીકાન્તં નર્મદં તં પ્રણોમ્યહમ્

(‘ગુજરાતી’ સં. ૧૯૭૭ દિવાળી, પૃ ૯).

ખોલાવે છે અને આ ડોસાને સો રૂપિયા આપવાનું કહે છે. આ વંખતે કવિ કરજમાં ગળાબૂડ ડૂબી ગયા છે, છતાં એમને ત્યાંથી કોઈપણ ચાચક ખાલી હાથે પાછો ફરતો નથી. એ પ્રમાણે આજે પણ એ આ ડોસાને મોટી રકમ આપવાનો હુકમ કરે છે. પણ નરભેરામ પાસે સિલકમાં રોકડા છસાત રૂપિયા છે. કવિએ ફરમાવ્યું એટલે નરભેરામ એ ડોસાને પોતાની ઓરડીમાં લઈ જાય છે અને ત્રણચાર દિવસ પછી એ રકમ પોતાની પાસે આવીને લઈ જવાનું બાંધે ભરમે કહી તેને વદાય કરે છે. કવિને માથે મોટી રકમનું કરજ છે તે ઉપરાંત અનાજવાળા દૂધવાળા વગેરેનું પરચૂરણ કરજ પણ વધી ગયું છે, તેથી ક્યાંયથી ઉધાર મળે એમ નથી. પેલા છસાત રૂપિયા પણ ચારેક દિવસના આપાણી વગેરેના રો-જિન્દા ખર્ચમાં ચટ થઈ જાય છે. ફક્ત એક પાવલી તેમાંથી સિલકે રહે છે. એ પાવલી સિવાય ઘરમાં અનાજનો કણ સરખો નથી. પાંચમે દિવસે નિત્યનિયમાનુસાર અગિયારેક વાગ્યે લખાણકામથી પરવારી કવિ નહાવા નીચે ઊતરે છે. કુટુંબ બધું સૂરત છે, એટલે રસોઈનો ભાર નરભેરામને માથે છે. પણ રસોડામાં જઈને જુએ છે તો બધું ટુંડુંગાર છે. ચકિત થઈને કવિ કારકુનને પૂછે છે, ‘નરભેરામ, આજે આમ કેમ?’ એટલે કારકુન સઘળી હકીકત સજળ નેત્રે સમજાવે છે. કવિ લગારે ક્ષોભ પામ્યા વિના શાંતિથી કહે છે, ‘ઓહો, એમ છે? તો એમાં આટલો બધો ગભરાય જ શું? એ પણ એક રંગ છે! ઠીક, ચાલો, એ પાવલી છે તેમાંથી જે થાય તે કરો.’ નરભેરામ બળરમાંથી બે આનાના પાંચા ને બે આનાનું દૂધ લાવે છે. એમાંથી અલ્પાહાર કરી જાણે કશું જ ન બન્યું હોય એમ સ્વસ્થ રીતે કવિ પોતાના સાહિત્યસેવનમાં ગૂંથાઈ જાય છે.^{૧૮} કેટલી તિતિક્ષા? કેટલી અલિપ્તતા? ને આવી વિષમ સ્થિતિ છતાં નોકરી નહિ કરવાના નિશ્ચયને વળગી રહેવામાં કેટલી દૃઢતા ને વિરલ ચારિત્ર્યબળ? ‘એ પણ એક રંગ છે!’ સ્મશાનમાં પણ મુક્ત હાસ્ય કરનારા મહાદેવની

જેમ આવી ઘોર વિપત્તિમાં પણ જીવનનો એક ન્યારો રંગ જ જોનાર કેવિને પણ રંગ જ છે ને ?



અને આ કોણ ? મૃગચર્મ પાથરીને તેના પર એક દેદીપ્યમાન મૂર્તિ સૌમ્ય મુખમુદ્રા ધારણ કરીને બેઠી છે. કપાળમાં ત્રિપુંડ છે, ગળે રુદ્રાક્ષની માળા છે, હાથમાં ગૌમુખી છે, સામે ઋગ્વેદ યજુર્વેદની પોથીઓ તથા સરસ્વતીની પ્રતિમાની પ્રતિષ્ઠા કરેલી છે, બાજુમાં બે ઘીના દીવા બળી રહ્યા છે. ગૌમુખીમાં માળા ફરતી જાય છે ને મુખેથી ‘ૐ શ્રી સાંવશિવાય નમઃ’ નો જપ થતો જાય છે. ૧૯ આ કોણ ? નર્મદ ? જૂનું બધું નિંદનારો, મૂર્તિ-પૂજને મિથ્યા માની પોતાના કુટુંબના દેવસમૂહને પંદર વરસ પર પડોશીને સોંપી દેનારો, મઘમાંસનું ઉઘાડે છાગે સેવન કરનારો નર્મદ ? હોય નહિ. પણ લાગે છે તો એ જ. એનું એ જ પ્રતાપી મુખ શોભી રહ્યું છે, પણ એમાં પ્રતાપની સાથે વિષાદની આછી છાયા પથરાઈ ગઈ છે. આંખોમાં એનું એ બુદ્ધિતેજ ચમકી રહ્યું છે, પણ બુદ્ધિની પેલી પાર પણ કંઈક અગમ્ય તત્ત્વ છે ખરું એવી પ્રતીતિ થતાં એનું અભિમાન ઓસરી ગયું છે ને એ શાન્ત બનેલ છે. જગત સામે જૂઝવાનું બળ હજી ચાલ્યું નથી ગયું, પણ એમ ઝઘડવામાં હવે એને બહુ સાર લાગતો નથી. એ કરતાં તો જાત સામે ઝઘડવાની એને વિશેષ જરૂર લાગે છે. આ બધું શાથી થયું ? વાંચો ‘ધર્મવિચાર’. દુનિયાના જાતજાતના રંગો એણે વીસ વરસમાં જોયા, સુધારાપક્ષનો દંભ, એની કાયરતા, એનો કુસંપ ને એનો સડો એણે નિરખ્યો, સ્નેહનાં જૂઠાણાં, પુરુષપ્રયત્નની મર્યાદા, અદશ્ય શક્તિનું સામર્થ્ય એ સઘળું એણે અનુભવ્યું, દેશદેશના ઇતિહાસના અભ્યાસે— પૃથ્વી પર આજસુધીમાં થઈ ગયેલાં અનેક રાજ્યોના રંગોના દર્શને— સંસ્કૃતિનાં સ્વરૂપ ને નિયમોનો એને ખ્યાલ આપ્યો, એટલે હવે એને

૧૯ જુઓ નર્મદનો અપ્રસિદ્ધ લેખ: ‘ધર્મતંત્ર’ (‘ગુજરાતી’, ૧૯૭૧, દિવાળી પૃ. ૧૮૦૩-૫.)

ખેલાવે છે અને આ ડોસાને સો રૂપિયા આપવાનું કહે છે. આ વંખતે કવિ કરજમાં ગળાખૂડ ડૂબી ગયા છે, છતાં એમને ત્યાંથી દોઢપિણુ યાચક ખાલી હાથે પાછો ફરતો નથી. એ પ્રમાણે આજે પણ એ આ ડોસાને મોટી રકમ આપવાનો હુકમ કરે છે. પણ નરભેરામ પાસે સિલકમાં રોકડા જસાત રૂપિયા છે. કવિએ ફરમાવ્યું એટલે નરભેરામ એ ડોસાને પોતાની ઓરડીમાં લઈ જાય છે અને ત્રણચાર દિવસ પછી એ રકમ પોતાની પાસે આવીને લઈ જવાનું બાંધે ભરમે કહી તેને વધાય કરે છે. કવિને માથે મોટી રકમનું કરજ છે તે ઉપરાંત અનાજવાળા દૂધવાળા વગેરેનું પરચૂરણ કરજ પણ વધી ગયું છે, તેથી ક્યાંયથી ઉધાર મળે એમ નથી. ખેલા જસાત રૂપિયા પણ ચારેક દિવસના ચાપાણી વગેરેના રો-જિન્દા ખરચમાં ચટ થઈ જાય છે. ફક્ત એક પાવલી તેમાંથી સિલકે રહે છે. એ પાવલી સિવાય ઘરમાં અનાજનો કણ સરખો નથી. પાંચમે દિવસે નિત્યનિયમાનુસાર અગિયારેક વાગ્યે લખાણકામથી પરવારી કવિ નહાવા નીચે ઊતરે છે. કુટુંબ બધું સૂરત છે, એટલે રસોઈનો ભાર નરભેરામને માથે છે. પણ રસોડામાં જઈને જુએ છે તો બધું ટુંડુંગાર છે. ચકિત થઈને કવિ કારકુનને પૂછે છે, ‘નરભેરામ, આજે આમ કેમ?’ એટલે કારકુન સઘળી હકીકત સજળ નેત્રે સમજાવે છે. કવિ લગારે ક્ષોભ પામ્યા વિના શાંતિથી કહે છે, ‘ઓહો, એમ છે? તો એમાં આટલો બધો ગભરાય જ શું? એ પણ એક રંગ છે! ઠીક, ચાલો, એ પાવલી છે તેમાંથી જે થાય તે કરો.’ નરભેરામ બળ્લરમાંથી બે આનાના પૌંઆ ને બે આનાનું દૂધ લાવે છે. એમાંથી અલ્પાહાર કરી જાણે કશું જ ન બન્યું હોય એમ સ્વસ્થ રીતે કવિ પોતાના સાહિત્યસેવનમાં ગૂંથાઈ જાય છે.^{૧૮} કેટલી તિતિક્ષા? કેટલી અલિપ્તતા? ને આવી વિષમ સ્થિતિ છતાં નોકરી નહિ કરવાના નિશ્ચયને વળગી રહેવામાં કેટલી દૃઢતા ને વિરલ ચારિત્ર્યબળ? ‘એ પણ એક રંગ છે!’ સ્મશાનમાં પણ મુક્ત હાસ્ય કરનારા મહાદેવની

પરમાત્મા, તારી લીલા અકળ છે, તો આજ સુધી તંગ ખેંચી
તગામ હવે તારા જ હાથમાં મૂકી દઉં છું.' ૨૦



ટેક દિવસ પછીની એક સવાર. સમય સાડાદસ. પ્રસંગની ગંભીરતા
તે દિવસ સાંજવાળું મિત્રમંડળ અત્યારે પણ કવિને ત્યાં એકઠું
કવિ તૈયાર થઈને, મિત્રોએ વગર કહ્યે વગર પૂછ્યે પોતાની મેળે
કરી એમને માટે નક્કી કર્યા મુજબ ગોકળદાસ તેજપાળના ધર્મદા-
ની આંદ્રિસમાં નોકરી કરવા અત્યારે નીકળે છે. આગળ આંદ્રિસનો
ભો છે. કવિ ચાલે છે ત્યાં એકબે મિત્રો એમની સામે જોઈ સહેજ
કરે છે. એટલે કવિ અત્યંત ગ્લાનિપૂર્વક બેસે છે, 'ભાઈઓ, શું
હો છે? ચોવીસ વરસે ટેક મુકાવ્યો છે. ચોવીસ અવતારે પણ લગ્ન
રાખી એ પણ પ્રારબ્ધની લીલા છે. જોતા જાઓ હવે વળી શું
હો છે તે! આ જુઓ અમે દાસપાણું કરવાને ચાલ્યા!' આમ બોલી
એ મોઢે જ કવિ દાદર ઊતરી પડે છે ને સૈાને સંતાપ થાય છે. આ
કરી કવિએ સાડાત્રણ વરસ જ કરી, પણ આજથી એમના મુખ
રથી સ્મિત સદાને માટે ઊડી જાય છે.

કવિના આ સેવાસ્વીકારથી સૌ ખુશ થાય છે. એક એના સુખદુઃખની
સાચી ભાગિયણ એની ધર્મપત્ની રાહીગૌરીને એ વાત ગમતી નથી. પ્રથમ
દિવસે નોકરીનો પત્ર આવેલો ને નર્મદની આંખમાંથી અત્યંત દુઃખનાં
આંસુ પડેલાં એ જોઈને તેને પુષ્કળ પીડા થયેલી ને ત્યાં બેઠેલા મિત્રોને
સંબોધીને તે છેડાઈને બોલી ઊઠેલી કે 'તમે સૈાએ ભેગા મળીને આ શં
કરવા માંડ્યું છે? મારા ઘરની દીનતા કોણ ક્યારે દેખી ગયું કે
સિંહને તમે પાસલામાં નાખો છો? મારો કોઈનો દાસ છે
થશે પણ નહિ. એમને પરાધીન બનાવી જીવનનિયમ કેમ
છો?' કવિપત્નીના આ ટેકપ્રેમને, પતિ તેની તાદાત્મ્ય

પોતાના પૂર્વજીવનની સુધારાપ્રવૃત્તિ ભૂલભરી લાગી છે ને એ ભૂલ ના-
મદોષથી છુપાવી ન રાખતાં છડેચોક એણે ‘ભૂલ્યા રે ભાઈ ભૂલ્યા!’
‘ભાઈ, ભૂલ્યા રે પાછા હો, હો દુઃખ ભાગે’ એવો પોકાર કરવા માંડ્યો
છે. એ આ પરિવર્તનનો ખુલાસો.



નવલરામકૃત ‘કવિજીવન’માં વાંચીએ છીએ કે કવિને આખર અવ-
સ્થાએ મિત્રોના આગ્રહને વશ પોતાનો ટેક છોડી નોકરી લેવી પડી હતી.
એ શી રીતે બનેલું? આ રહ્યું એ પ્રસંગનું ચિત્ર.

સાંજના છ થયા છે. કવિ પોતાના ઇષ્ટમિત્રો સાથે બેઠા છે. જુદા
જુદા સાર્વજનિક પ્રશ્નો પર હિસાહભેર ચર્ચા ચાલી રહી છે. કવિ સૈાની
વાત આદરપૂર્વક સાંભળીને છેલ્લે પોતાનું દષ્ટિબિન્દુ સચોટ રીતે મૂકે છે.
એવામાં એક પરબીડિયું મળે છે. ખોલીને વાંચતાં જ કવિના અંતરમાં
મર્મદારક મંથન શરૂ થતું મુખ પર જોઈ શકાય છે. આશ્ચર્ય, ક્રોધ, ગ્લાનિ,
ને દીનતાના લાવોની પરંપરા સપાટાબંધ મુખ પરથી પસાર થઈ જાય
છે, ને પગવારમાં જ આંખમાંથી આંસુની ધાર થાય છે. કશું જ બોલ્યા
વિના કવિ એ પત્ર પોતાની પડખેના મિત્રને વાંચવા આપે છે, તે બીજને
આપે છે, એમ મંડળમાં સૈાના હાથમાં તે પસાર થાય છે. પત્રમાંની હકીકત-
થી સૈા પહેલેથી જ વાકેફ છે, પણ કવિની અત્યારની દર્દભરી હાલત
દેખી લાંબા વખત સુધી કોઈના મોંમાંથી શબ્દ જ નીકળી શકતો નથી.
આખરે કવિ જ એ મૈાન તોડે છે: ‘ચોવીસ ચોવીસ વરસ સુધી પાખ્યા
પછી પણ આખરે ટેક મૂકવાનો વખત આવ્યો, હું તમને સૈાને કહેતો
હતો કે ભાઈ, કવિરાજ કહેવું રહેવા દો, પણ તમે ન માન્યું ને જુઓ
હવે કવિદાસ કહેવરાવવાનો વારો આવ્યો. વાત બધી તમે જાણો જ છો.
તમારા જ પ્રયાસનું આ પરિણામ છે, એમ મારો અંતરાત્મા સાક્ષી પૂરે
છે. ભલે સૈાની એમ જ ઇચ્છા હોય તો તથાસ્તુ! મારા અંતરનું મંથન
એક હું જ જાણું છું. “કોડી સદાવ્રતની આ મારી રે, ભૂખ્યા ભક્તિના
તું રાખજો ભરી.” એમ ગાનારને જ સદાવ્રતનું અન્ન ખાવાનો સમય

છે. તું પણ તેમની પેઠે ઘસડાઈ ન જાય માટે મારા જીવનનું ઝીણવટથી અવલોકન કરજે. લક્ષમાં રાખજે કે આજ સુધીનાં તમામ તત્ત્વશાસ્ત્રો ને ધર્મોનું મેં નિષ્પક્ષપાત નિરીક્ષણ કર્યું હતું, ને અનેક માર્ગોમાં ફાંફાં મારી આખરે હું આર્યમહર્ષિઓના માર્ગમાં પાછો આવ્યો છું. સૌની પણ એ જ દશા થવાની છે. અથડાઈકુટાઈને સૌ એ જ માર્ગે પાછું આવવાનું છે. જમાનો વિચિત્ર છે. ઘણી વાર તને શંકા થશે, ઘણી વાર મન પાછું હટશે, ઘણી વાર સ્નેહી મિત્રો આડેઅવળે રસ્તે લઈ જવા મથશે, પણ એ બધા સંજોગોમાં અડગ રહી સ્વધર્મને વળગી રહેજે. ભૂલીશ નહિ કે સ્વધર્મે નિવનં શ્રેયઃ પરધર્મો મયાવહઃ જય સાંખ્ય સચ્ચિદાનંદ!' આવો આખરી આદેશ આપીને આ સત્યવીરે જીવનલીલા સંકેલી લીધી.



આ જીવનનું જરાક સમગ્રદર્શન કરી જુઓ. આંહીં તો એનો અંશ-માત્ર જ આલેખી શકાયો છે, છતાં ખરેખર અદ્ભુત નથી લાગતું તે? સાધારણ રીતે સાહિત્યકારનું જીવન પાંખું, સાદું કે લૂખું જ હોય. જન્મ્યો, લણ્યો, કમાયો, મર્યો એથી વિશેષ તેમાં ભાગ્યે જ કંઈએ કહેવાનું જડે. ત્યારે આ સાહિત્યકારશિરોમણિનું જીવન કેટલું ઘટ્-ભરચક—, કેટલું સંકુલ ને કેટલું રોમાંચક? કોઈ જૂના જમાનાના બહારવટિયાની કથા જેટલી રોમાંચક હોય તેટલી જ આ નવા જમાનાના નવીન જ પ્રકારના બહારવટિયાની કથા પણ રોમાંચક નથી લાગતી? વહેમજવન, રૂઢિ, સમાજ આદિની સામે જીવનભર ઝૂઝવામાં એણે એટલું જ શૌર્ય, ધૈર્ય ને સામર્થ્ય નથી દાખવ્યું? સુખદુઃખ, ચડતીપડતી, રાગવિરાગના અજબ પલટા પણ એના જીવને કેટલા બધા અનુભવ્યા છે? આજે એ દ્રવ્યની છોળોમાં રમતો હોય, કાલે 'ડાંડિયા'માં એની કલમ કોઈકે જ્ઞાતિ કે વર્ગને ધાયલ કરે, એટલે થોડા જ દિવસમાં એનાં પુસ્તકોની ઘરાકી જ ઘટી જાય, એણે માથે લીધેલા કોઈ કામને મળતો આશ્રય જ બંધ થઈ જાય, ને ઘરખટલાના જખરા ખર્ચને લીધે થોડા જ વખતમાં પૈસાની તંગી પડવા લાગે એટલે દહાડામાં દસ વાર 'દોઢિયાં!' એમ ઊંડો નિઃશ્વાસ નાખતો પણ તમે એને જુઓ.

અને એના પ્રત્યેના તેના પ્રેમાર્દ્ર ભક્તિભાવને ધન્યવાદ જ ઘટે છે. કવિની અનેક બેવકાઈઓ છતાં, ને ઘરમાં જ બે વિધવાને એણે આશરો આપેલો છતાં એના પ્રત્યેના પોતાના ભાવમાં લેશમાત્ર ન્યૂનતા ન આવવા દેનાર ડાહીગૌરી ખરેખર નંદશંકરે કહેલું તેમ અર્વાચીન યુગની સતી જ ગણાય. અને એવી સતી સ્ત્રીના ઉલ્લેખ વિના કવિની આછી જીવનરેખા પણ અપૂર્ણ જ લેખાય.



અને હવે આવે છે અંતિમ દશ્ય. સં. ૧૯૪૨ની શિવરાત્રિનો દિવસ છે. લાંબી માંદગી છતાં કવિ આજે મૃગચર્મ બિછાવીને તે પર બેઠા છે. સામે બે સ્ત્રીઓ ને એક કૉલેજિયન બેઠાં છે. સ્ત્રીમાં એક ડાહીગૌરી પોતે છે. કૉલેજિયન તે કવિએ પોતાના ઘરમાં રાખી ભણાવેલ, પોતાના કારકુનનો પુત્ર રાજારામ શાસ્ત્રી છે. જીવનદીપ યુઝાઈ જવાની તૈયારીમાં છે, કવિને તેનું લાન છે, તેથી પોતાનાં સ્વજનોને પાસે બોલાવી છેલ્લેલું જીવનનિવેદન કરી લેવા બોલવા માંડે છે: ‘ત્રેપન વરસ થયાં મને. એ ત્રેપન વરસના ગાળામાં જગતના કેટલા પાર વિનાના રંગો જોયા મેં, ને જગતે પણ મારા કેટલા પાર વિનાના રંગો જોયા? સંસારના કડવા મીઠા સઘળા સ્વાદો નિઃસ્પૃહતાથી ને નિર્ભયતાથી માણુવા એ મારી મૂળથી જ પ્રકૃતિ હતી ને મેં એ પેટભરીને માંણ્યા પણ ખરા. જીવનનું મોટું સદ્ભાગ્ય સમજું છું એને. મારી યુદ્ધિ જે જે સમયે જ્યાં જ્યાં મને દોરી ગઈ ત્યાં ત્યાં તે તે સમયે નિઃસંકોચપણે મેં ઝોકાવ્યું ને તેના પરિણામે જે સુખદુઃખ આવ્યાં તે આનંદપૂર્વક વધાવી લીધાં. મારા પૂરતો મને એમાં જરાએ હર્ષશોક નથી. પણ એમાં એક વાત ખોટી થઈ ગઈ. મારા એ સ્વચ્છંદથી ડાહી, તારે બહુ સહન કરવું પડ્યું. સ્ત્રીસ્વભાવ જ સહનશીલ છે, પણ તેમાંએ તેં તો અવધિ કરી. માટે જ તને ઘણીવાર હું દેવી કહું છું. તારી આ પાત્રતા જોઈને વંદન જ કરશે સૌ તને. . . . ને રાજી, જો, સમય અવ્યવસ્થિત છે. લોકસમૂહ બેહદ સ્વચ્છંદી બની ગયો છે. આજના યુવકો પાશ્ચાત્ય પ્રવાહમાં ધસડાઈ જવાના

છે. તું પણ તેમની પેઠે ઘસડાઈ ન જાય માટે મારા જીવનનું ગ્રીણવટથી અવલોકન કરજે. લક્ષમાં રાખજે કે આજ સુધીનાં તમામ તત્ત્વશાસ્ત્રો ને ધર્મોનું મેં નિષ્પક્ષપાત નિરીક્ષણ કર્યું હતું, ને અનેક માર્ગોમાં ફાંફાં મારી આખરે હું આર્યમહર્ષિઓના માર્ગમાં પાછો આવ્યો છું. સૌની પણ એ જ દશા થવાની છે. અથડાઈકુટાઈને સૌ એ જ માર્ગે પાછું આવવાનું છે. જમાનો વિચિત્ર છે. ઘણી વાર તને શંકા થશે, ઘણી વાર મન પાછું હટશે, ઘણી વાર સ્નેહી મિત્રો આડેઅવળે રસ્તે લઈ જવા મથશે, પણ એ બધા સંજોગોમાં અડગ રહી સ્વધર્મને વળગી રહેજે. ભૂલીશ નહિ કે સ્વધર્મે નિધનં શ્રેયઃ પરધર્મો મયાવહઃ જય સાંખ્ય સચ્ચિદાનંદ!' આવો આખરી આદેશ આપીને આ સત્યવીરે જીવનલીલા સંકેલી લીધી.



આ જીવનનું જરાક સમગ્રદર્શન કરી જુઓ. આંહીં તો એનો અંશ-માત્ર જ આલેખી શકાયો છે, છતાં ખરેખર અહ્લુત નથી લાગતું તે? સાધારણ રીતે સાહિત્યકારનું જીવન પાંખું, સાદું કે લૂખું જ હોય. જન્મ્યો, ભણ્યો, કમાયો, મર્યો એથી વિશેષ તેમાં ભાગ્યે જ કંઈએ કહેવાનું જડે. ત્યારે આ સાહિત્યકારશિરોમણિનું જીવન કેટલું ઘટ્ટ-ભરત્યક—, કેટલું સંકુલ ને કેટલું રોમાંચક? કોઈ જૂના જમાનાના બહારવટિયાની કથા જેટલી રોમાંચક હોય તેટલી જ આ નવા જમાનાના નવીન જ પ્રકારના બહારવટિયાની કથા પણ રોમાંચક નથી લાગતી? વહેમજવન, રૂઢિ, સમાજ આદિની સામે જીવનભર ઝૂઝવામાં એણે એટલું જ શૌર્ય, ધૈર્ય ને સામર્થ્ય નથી દાખવ્યું? સુખદુઃખ, ચડતીપડતી, રાગવિરાગના અજળ પલટા પણ એના જીવને કેટલા બધા અનુભવ્યા છે? આજે એ દ્રવ્યની છોજોમાં રમતો હોય, કાલે 'ડાંડિયા'માં એની કલમ કોઈકે સ્થિતિ કે વર્ગને ઘાયલ કરે, એટલે થોડા જ દિવસમાં એનાં પુસ્તકોની ધરાકી જ ઘટી જાય, એણે માથે લીધેલા કોઈ કામને મળતો આશ્રય જ બંધ થઈ જાય, ને ઘરખટલાના જખરા ખર્ચને લીધે થોડા જ વખતમાં પૈસાની તંગી પડવા લાગે એટલે દહાડામાં દસ વાર 'દોઢિયાં!' એમ જીંડો નિઃશ્વાસ નાખતો પણ તમે એને જુઓ.

એક કાળે તમે એને ચાંદનીમાં ખેસી શરાયના જામ દાલવતો દેખો, તો થોડા જ સમય બાદ તમે એને શુદ્ધ બ્રાહ્મણ બની 'નમઃ શિવાય'નો મંત્ર પૂરી આસ્થાથી જપતો પણ દેખો પાછા. એક વાર 'ચાહોમ કરીને પડો'નું બ્યૂગલ બજવી સૈને સુધારાના કાર્યમાં જોમભેર પ્રેરતો હોય, તો એનો એ જ નર્મદ પાછો 'ભૂલ્યા રે ભાઈ ભૂલ્યા ! પાછા હડો, જૂનું સંભાળો' એમ પડકાર પણ કરતો હોય. પોતાના કાવ્યસમૂહને 'સુધારાનું બાઈબલ' કહીને એક દિવસ એ અભિમાનમાં મહાલતો હોય તો કાળાંતરે વળી એ જ કાવ્યસમૂહ દીડો પણ ન ગમતો હોય ને 'ખાપડે, બાળી નાખો, બાળી નાખો એ થાયું. મારી પાસે એનું નામ લેશો મા.' એમ ઊંડા આત્મ-તિરસ્કારથી એને ફેંકી પણ દેતો હોય. આટલી નાનકડી જિન્દગીમાં એણે કેટલાં તીવ્ર મંથનો અનુભવ્યાં છે ? કેટલાં બધાં વમજોમાં અટવાતો ને વળી પાર ઊતરતો એ દેખાય છે આપણને ? એનું સહેલાણીપણું, એની ધૂન, એની લાગણી, એનાં ઈશ્કતોફાનો, એની છોકરવાદીઓ એ બધું પણ કોઈ વિલક્ષણ પ્રકારનો રસ નથી આપતું ? આદિથી અંત સુધી જોઈએ તો કાવ્યશાસ્ત્રના મુખ્ય મુખ્ય સઘળા રસોનું કોઈ રમણીય સંયોજન નથી થયું લાગતું એના જીવનમાં ? શૃંગાર, વીર, કરુણ ને શાંત એ પ્રધાન રસોની તો છોજો જ નથી ઊછળતી એમાં ? નર્મદ મહાકાવ્ય રચી નથી ગયો પણ મહાકાવ્ય જીવી ગયો છે ખરો. નાના રસથી નીગળતું, મિત્રરુચે-ર્જનસ્ય એકમપિ સમારાધકમ્ એવું—આબાલવૃદ્ધ સર્વ પ્રકારનાં મનુષ્યોને આકર્ષક થઈ પડે એવું—ચરિત્ર જેના ઉપરથી લખી શકાય એવું અનેક-રંગી જીવન ગુજરાતના વિદેહ સાક્ષરોમાં કોઈ ગાળી ગયો હોય તો તે નર્મદ જ છે. આવા અદ્ભુત જીવનનું ગુજરાતમાં કોઈ વિદ્વાને રંગભર સાંગોપાંગ આલેખન ન કર્યું એથી આપણા સાહિત્યે એક અમૂલ્ય ગ્રંથ નથી ગુમાવ્યો ? આપણી પ્રજાએ પ્રેરણાની મોંઘી ખાણ નથી જતી કરી ? આપણા વાચકોએ સહજોધનો મોટો અવસર નથી એજે જવા દીધો ?

પ્રકરણ ત્રીજું યૌવનમૂર્તિ

નર્મદની ત્રણ ચાર છબી મળી આવે છે, તેમાંથી આ એક જોવા જેવી છે. જૂની ઢબનું, કાંડા આગળથી ચડાવવી પડે એવી લાંબી બાંયોવાળું, ભરાવદાર અંગ સાથે બરાબર ચોટી ગએલું, કસથી બાંધેલું તસતસતું અંગરખું પહેરી તથા માથે ઘંટીના પડ જેવી મોટી બ્રાહ્મણ-શાહી પાઘડી મૂકી તેમાં એ ખુરશી પર બેઠો છે. ડાબો હાથ છટાથી ડાબા સાથળ પર રાખી દીધો છે તથા જમણા હાથની કોણી બાજુના સુંદર વસ્ત્રથી આચ્છાદિત ટેબલ પર ટેકવી તેની તર્જની લમણે લગાડી રાખી છે—જાણે કોઈ દીર્ઘ ચિંતનમાં કે ઊંડા મંથનમાં પડ્યો હોય એવી છાપ તે પાડી રહી છે. આંખો દેખીતી તો સંમુખ જોઈ રહી છે, પણ વસ્તુતઃ અંતર્મુખ બની આત્મેતર સર્વ વસ્તુઓને જાણે ઉવેખી રહી છે. છબીની નીચે એક તરફ ‘ઉમ્મર, ૨૭’ ને બીજી તરફ ‘નર્મદ આખરે જુદાઈ જ’ એમ છાપેલું છે. બત્રીસ વરસની ઉંમરે એણે પોતાનો જે ગદ્યસંગ્રહ પહેલવહેલો પ્રકટ કર્યો તેમાં આ છબી એણે ગ્રંથારંભે મૂકેલી. છબીની પેઠે એ સંગ્રહની ટૂંકી પ્રસ્તાવના પણ ત્રાક્ષણિક છે. તેમાં એ કહે છે: ‘આ સંગ્રહ મેં મારે માટે જ છપાવ્યો છે—પછી લોકો એનો લાભ લેા તો લેા. પંદર વરસમાં જુદા જુદા આકારમાં છપાઈને બહાર વેરાતું પડેલું તે લખાઈને ઘરમાં રઝળતું અને કામ પડેથી મુશ્કેલે હાથ લાગતું એવાં લખાણનો સંગ્રહ મારી ટેબલ પર હાજર હોવો જ જોઈએ. એ લખાણ, પ્રસંગના જોસ્સાઓની નીશાની છે. માટે એમાંના વિચારોને ચોમાસાનું ડોહોળાએલું પાણી સમજવું—અલબત્ત થોડાં વરસ પછી ફેરફાર સાથે ફરીથી છપાય તો, એ વિચારો શરદ ઋતુનાં પાણી જેવાં થાય ખરાં. મારા વિચારને માટે સમજીક ગમે તેમ બોલો, પણ આટલું

તો હું જ ખાતરીથી કહું છું કે મારાં ગદ્યની ભાષા, સને ૧૮૨૧થી તે આજની લગીમાં બહાર પડેલા બાણવાજેગ નમુનામાંની એક છે..... અહીંના ને જીલ્લાના ઘણાએક લોકોની ઈચ્છા અને કેટલાએક મિત્રોની વિનંતિ એ ઉપરથી મેં મારું ચાકું (જરમનીથી કોતરાવી અણાવી,) ગ્રંથને આરંભે મુકવાનો અવિવેક કર્યો છે.’

આ છબી ને પ્રસ્તાવના એમાં નર્મદજીવનનું એક પાસું બહુ સ્પષ્ટ ને સચોટ રૂપમાં અંકાર્ધ ગયું લાગે છે. લમણે મૂકેલી તર્જનીની લાક્ષણિકતા—કંઈક અંશે લોકોથી ચાહીને જીદા તરી આવવા તથા તેમનું ખાસ લક્ષ ખેંચવા ઈરાદાપૂર્વક ધારણ કરેલી લાક્ષણિકતા, મુખ્યમુદ્રાની અંદર વ્યક્ત થતું મંથન—‘ઓમાસાના ડોહોળાએલાં પાણી’ની યાદ આપતું વમળભરપૂર મંથન—આંખો દ્વારા સૂચવાતી વૃત્તિની આત્મલીનતા, ‘લોકો લાલ લો તો લો.’ ‘સમજીક ગમે તે બોલો’ એની અંદરની બેપરવાઈ, ‘તો પણ હું ખાતરીથી કહું છું’ એની અંદરનો અચળ આત્મવિશ્વાસ, ‘આ સંગ્રહ મેં મારે માટે જ છપાવ્યો છે’ ‘મારા ટેબલ પર હાજર હોવો જ જોઈએ’ એમાંનો અભિમાનનો રણકો, ‘જરમનીથી કોતરાવી અણાવી મારું ચાકું મુકવાનો અવિવેક કર્યો છે’ એમાંની નિખાલસ નફ્ટાઈ—‘હા, હું અવિવેક છું. તમારે કહેવું હોય તે કહો’ એવી નિખાલસ નિઃસ્પૃહ નફ્ટાઈ—આ બધામાંથી એક જ વ્યક્તિ તરી આવે છે—શક્તિથી છલકાતી, ‘જેસ્સા’નાં ‘ડોહોળાં પાણી’માં અટવાતી તણાતી પણ આખરે તરતી, જગતની સામાન્ય મર્યાદાઓને ડોકર મારવામાં રાચતી, આત્મશ્રદ્ધાથી જીભરાતી ને પોતાની જ ધૂનમાં મસ્ત એવી કોઈ વિલક્ષણ યૌવનમૂર્તિ. અને આ જ નર્મદજીવનનું પ્રધાન સ્વરૂપ. નર્મદ એટલે જ સનાતન યૌવનમૂર્તિ.

જગતમાં આપણે જાતજાતનાં મનુષ્યો જોઈએ છીએ, પરંતુ અવસ્થા પરત્વે તેમ પ્રકૃતિ પરત્વે પણ મુખ્યત્વે તે ત્રણ વર્ગમાં પડે છે: બાળક, યુવાન, ને જરૂર. જગતનાં ઘણાં માણસો નિત્ય બાળક જેવાં જ હોય છે. દેખાવમાં હોય ચાળીસ પચાસનાં, છતાં તે દશ વરસથી આગળ ભાગ્યે જ વધ્યાં હોય છે. કાંકરાની પેઠે ધનસંચય કરનારાં, ઢીંગલા ઢીંગલીની

પેઠે પુત્રપુત્રીને જેમતેમ પરણાવી રાચનારાં, ને ધરની ઘોલકી બહાર કઢી પગ જ નહિ મૂકનારાં એવાં આપણાં અસંખ્ય સ્ત્રીપુરુષો ઉંમરે ગમે તેવડાં હોય, પણ વસ્તુતઃ સદાનાં બાળકો જ છે. બીજી બાબૂ, ઘણાં માણસો ભરજીવાનીમાં પણ ડોસાડોસી જેવાં જ હોય છે. એમનો આકાર જીવાન જેવો હોય છે, પણ આત્મા તો જરૂર જ હોય છે. દુનિયા છે તેવી જ બહુ સારી છે એમ માનનારાં, સો ગળણે ગળીગળીને પાણી પીનારાં અનેક દરેલ, દાવડાં ગણાતાં જીવાન સ્ત્રી પુરુષો તત્ત્વતઃ જરૂર જ છે. જગતનો મોટો ભાગ આવાં નિત્યજરૂરનો જ બનેલો છે. વ્યવહાર નભે છે—સંસારના સારામાદા સઘળા અંશે યથાવત્ જગવાઈ રહે છે—તે એમને જ લીધે. તો ત્રીજા પ્રકારનાં મનુષ્યો નિત્ય યુવાન હોય છે. દેહ વૃદ્ધ થાય, છતાં એમનો આત્મા તો સદા યે યૌવનથી યનગની રહ્યો હોય છે, એમના જીવનમાં સદા ઉત્સાહ ઊછળતો હોય છે ને શક્તિ લાવા-રસની પેઠે ઘૂમાઘૂમ કરી રહી હોય છે. એમની ઇચ્છાશક્તિ અદમ્ય હોય છે ને આદર્શ મહાન હોય છે. જગત જેવું છે તેવું કદી એમને સંતોષ આપી શકતું નથી. વર્તમાન અપૂર્ણ જગતમાંથી કોઈ પૂર્ણ જગત સર-જાવવાની એમની નિત્યની લગની હોય છે. અને જગત જે કંઈ પ્રગતિ કરી શકે છે તે પણ આવા યુવક આત્માઓના ચત્નોને જ લીધે. દુનિયામાં જે કંઈ સુધારા થાય છે તેમાં પ્રેરક બળ આવા યુવાનોનું જ હોય છે. નર્મદ આલો નિત્યયુવાન હતો.

એનું આ યૌવન જે વિવિધ સ્વરૂપે આવિર્ભાવ પામ્યું તેમાંનાં થોડાં સંક્ષેપમાં ઝપાટાબંધ જોઈ જઈએ.

યૌવનનું સ્થૂળ પ્રાકૃત સ્વરૂપ તે શક્તિનો ઉદ્ગ્રેક છે. યુવાન દેહમાં શક્તિનો ઓધ ઊભરાતો હોય છે. એનાં શરીર મન ઉભયમાં ચેતન લખ-લખતું હોય છે. આ બધો બળપ્રવાહ દાલવવો ક્યાં તેનો એને જાણે કે વિચાર થઈ પડે છે. એ બળપ્રવાહ પછી ઉત્સાહ, સંકલ્પશક્તિ, ઉદ્યોગ-શક્તિ આદિરૂપે મૂર્ત થાય છે. નર્મદથી ઇષ્ટપરિચિત જન પણ જાણે છે કે તેનામાં આ સર્વ લક્ષણો પ્રબળ પ્રમાણમાં હતાં. એનામાં પણ શક્તિનો

એમ નથી. તો આજથી સાઠ વરસ પર નર્મદે તે માથે લઈ સંજોગોના પ્રમાણમાં ઉત્તમરૂપે પાર પાડ્યું એમાં જેવુંતેવું પરાક્રમ એણે દાખવ્યું નથી. કાલ જતાં ગુજરાતી વાઙ્મયમાં આ બંને કૃતિઓનું મૂલ્ય ભલે ઘટી જાય, પણ એની અવિશ્રાન્ત ઉદ્યોગશક્તિ, ખંત, ધીરજ ને કોટિ ઉપાયે પણ ધાર્યું પાર પાડવાનું સંકલ્પબળ એ સઘળા યૌવનગુણોના ચિરંજીવ દૃષ્ટાંત તરીકે આ બંને કૃતિઓનું મૂલ્ય નર્મદજીવનમાં તો સદાકાળ રહેશે જ.

જીવનમાં સ્થૂલ સૂક્ષ્મ—શારીરિક માનસિક—ઉભય પ્રકારની શક્તિ ઊભરાતી હોવાથી યુવાનને પોતાની જાતમાં અનંત શ્રદ્ધા હોય છે તેમ પોતાની જાતને માટે ભારે માન પણ હોય છે, અને આત્મવિશ્વાસ તથા સ્વમાનના આવા સંયોગમાંથી એનામાં નિઃસ્પૃહતાની લાગણી જન્મે છે. એને પછી લાગે છે કે જગત ભલેને પોતાને માટે ગમે તેમ માને અથવા કહે, પણ પોતે જગતમાં કંઈક છે ખરો. આથી આવો યુવાન પછી પોતાનાં તાજવાં જગતના હાથમાં જવા દેતો જ નથી, અને પોતાનું મૂલ્યાંકન પોતાને હાથે જ કરે છે. લોક વન્દો કે નિન્દો તેની પછી એને પરવા રહેતી નથી. એ તો સદાએ લોકાપવાદથી પર થઈ નિજાનન્દે જ મસ્ત રહે છે. નર્મદના ચારિત્ર્યમાં આ ત્રણે ગુણ—આત્મશ્રદ્ધા, સ્વમાન ને નિઃસ્પૃહતા—તેમ તેમાંથી પ્રકટતા કે તેની સાથે સંકળાએલા એવા સ્વાશ્રય ને સ્વાતંત્ર્ય એ ગુણો ઉત્કટ રૂપમાં વિલસે છે. આત્મશ્રદ્ધાની તો એનામાં કદાચ અતિશયતા હશે, પણ ન્યૂતતા તો નથી જ. પોતે કોઈ મહાન કાર્ય કરવાને સરજાએલો છે એવી પ્રતીતિ એને પહેલેથી જ થઈ ગઈ છે, અને તેથી ‘શેર જીવાર’ આપવાનું કામ નસીબને સોંપી દઈ એ સાહિત્યસેવા, સંસારસુધારણા, ને દેશભક્તિનાં કાર્યોમાં વળગી જાય છે. નિશ્ચિત આવકવાળી નોકરી છોડીને એણે ‘કલમને ખોળે’ માર્યું મૂકેલું તેમાં પણ એની આ અસાધારણ આત્મશ્રદ્ધા જ પ્રતિબિંબિત થાય છે. અને એનું સ્વમાન તો કોઈને મિથ્યાભિમાન લાગે એટલું બધું પ્રબળ છે. એના જીવનમાં તો તે ડગલે ડગલે દેખાય છે જ, પણ એના જે થોડા પત્રો પ્રકટ થયા છે તેમાં પણ એ ઠેરઠેર નજરે પડે છે. એમાંથી એક જ

ઉદાહરણ આંહીં બસ થશે. નર્મદે એકવાર ‘સ્ત્રીકેળવણીના લાલ’ વિશે ઇનામી નિબંધ લખેલો. તેના પરીક્ષકોમાં ‘કરણધેલા’ના કર્તા નંદશંકર પણ હતા. તેમની ઉચ્ચ રસવૃત્તિને એ નિબંધ અસ્વીકાર્ય લાગ્યો. આથી આ બંને મિત્રો વચ્ચે પત્રદ્વારા થોડી ટપાટપી થએલી. તેમાં નંદશંકરે નર્મદને લખેલું કે તમને કંઈક અભિમાન જ આવી ગયું લાગે છે કે બસ, મારા જેવો કોઈ લેખક જ નથી, પણ એ અભિમાન ખોટું છે. નર્મદે આ શબ્દોનો જે ઉત્તર આપેલો તે સૂચક છે: ‘તમારા મનમાં મારે વિષે સ્વર્ગ જેટલો ઉચો કે પાતાળ જેટલો નીચો વિચાર હો, તમે મારા કદા વેરી કે સાચા સ્નેહી હો, તોપણ હું તમારા શહેરમાં એક ક્યારેકટર છઉં પછી ગમે તેવો. એ જ વિચાર તમને મારું અભિમાન રખાવવાને બસ છે, એમ હું અભિમાનથી કહું છઉં.’^૧ અલબત્ત, આમાં યૌવન-સુલભ આવેશ ને ઉન્મત્તાઈનો પાસ છે, પણ ‘હું એક ક્યારેકટર (કેરેકટર) છઉં’ એ વચ્ચનોમાં સ્વમાનનો જે રણુકો છે તે અવિસ્મરણીય છે. એવા જ બીજા એક પત્રમાં એ કહે છે: ‘કોઈ વન્દો કોઈ નિન્દો. હું મારું કામ મારી બુદ્ધિ પ્રમાણે શુદ્ધ અંતઃકરણથી કર્યો જ જાઉં છું.’^૨ નર્મદના જીવનની અંદર આદિથી અંત સુધી જે નિઃસ્પૃહતા વ્યાપી રહેલી છે તેનો આ સાચો એકરાર છે. આ રીતે આત્મશ્રદ્ધા, સ્વમાન ને નિઃસ્પૃહતા એ યુવકહૃદયના વિશિષ્ટ ગુણો નર્મદજીવનમાં ન્યાં બુઓ ત્યાં નજરે પડશે.

પ્રેમશૌર્ય એ યૌવનનો અસાધારણ ધર્મ છે, અને નર્મદે એની ભાવનાને પોતાના જીવનમંત્ર તરીકે સ્વીકારીને પોતે જ પોતાનું સનાતન યૌવન જાણે કે સિદ્ધ કરી બતાવ્યું છે. એનું આખું જીવન જ એણે સ્વીકારેલા આ સૂત્રવાક્યના વિવરણ જેવું છે. એનામાં પ્રેમવૃત્તિ પ્રબળ હતી એ તો

‘ગુજરાતી’, દિવાળી અંક, સને ૧૯૨૦; ‘નર્મપત્રાવલિ’, પૃ. ૨-૩, તા. ૭-૧૦-૧૯૬૮નો.

સદર, દિવાળી અંક, પત્ર સને ૧૯૨૧, ‘નર્મપત્રાવલિ’, પૃ. ૮, અથવા ‘જનનનીત’, પૃ ૧૫.

જાણીતું જ છે. વ્યક્તિપ્રેમ પરત્વે એ પ્રેમવૃત્તિ અવિકૃત નહિ રહેલી એ અવશ્ય શોકનો વિષય છે, છતાં એનો યશ એ છે કે એ પ્રેમવૃત્તિ વ્યક્તિ આગળથી જ અટકી ગએલી નહિ. વ્યક્તિથી આગળ વધીને એ નગર ને દેશ સુધી વિસ્તરેલી. અને શૌર્યનો તો નર્મદ અવતાર જ હતો. એના ચારિત્ર્યમાં જે કોઈ સૌથી આગળ તરી આવતું લક્ષણ હોય તો તે શૌર્ય જ છે. એના જીવનમાં જે ઉચ્ચતા આવી છે તે પણ મુખ્યત્વે કરીને એની વીરતાને જ આભારી છે. એના ચિત્તની સૌથી સાચી ને અકૃત્રિમ લાગણી પણ આ વીરતાની જ છે. બીજી લાગણીઓમાં ક્યાંક ક્યાંક કૃત્રિમતાનો કંઈક વહેમ પડે છે, પણ એની આ વીરતામાં કૃત્રિમતાની ગંધ સરખી આવતી નથી. તેથી એની કવિતામાં પણ સાથી વધુ જીવશે તે એનાં વીરરસાત્મક કાવ્યો જ. નર્મદના જીવનના આ ચિરંજીવ અંશ વિશે આપણે પૃથક્કરે જરા વિસ્તારથી વિચાર કરીશું. આંહીં તો એના યૌવનના અંગ તરીકે જ તેનો આટલો ઉલ્લેખ કર્યો છે.

ભાવનાભક્તિ અને આશાવાદ એ યૌવનનાં બીજાં બે ઝળહળતાં અંગો છે. યુવાન સદા વર્તમાનથી અસંતુષ્ટ જ હોય છે. એની દૃષ્ટિ અનિમેષ રીતે કોઈ ભવ્ય ભાવનાચિત્ર પર ચોટેલી હોય છે, એ ભાવનાચિત્રને પોતે અવશ્ય વાસ્તવિકતામાં પરિણત કરી શકશે એવી અઢળક આશા એને સદા ઉખા આપ્યા કરે છે, અને એ ઉખાને જોરે એ અહર્નિશ પોતાના આદર્શોને મૂર્ત કરવા અવિશ્રાંતપણે મથ્યા કરે છે. નર્મદનું આખું જીવન આવી એકાન્તિક ભાવનાભક્તિમાં જ વ્યતીત થયું હતું. એનું સ્વદેશાભિમાન, એની સુધારાપ્રવૃત્તિ, એની સાહિત્યસેવા, એ સૌ પોતાની ભાવનાને સાકાર કરવાના એના યત્નો જ હતા. એનું ચિત્ત સર્વદા દૈવી અસંતોષથી જળ્યા કરતું હતું. પોતાના દેશની દુર્દશા, સમાજની હીનતા, ને સાહિત્યની શૂન્યતા જોઈને એને હમેશાં ગ્લાનિ થયા કરતી, અને એ દૂર કરવાને મંડવું તે એણે પોતાનું જીવનકર્તવ્ય માન્યું હતું. ‘Excelsior ! જીએ ને જીએ !’ તે જ એની આયુષ્યભરની હાકલ હતી, અને એ બર્ધ્વ-બિહારની હાકલને લીધે જ એ પોતાના યુગની પ્રેરકમૂર્તિ બની ગયો હતો.

ધૂન એ યુવકચિત્તનું એક વિશેષ લક્ષણ છે. એનામાં ઠાવકાઈ, શાણપણ કે સમતોલના બહુ નથી હોતી, પણ વેગ, ખુમારી, ને એકાંગિનિષ્ઠા વિશેષ હોય છે. યુવકજનમોટે ભાગે આત્મનિમગ્ન જ હોય છે. પોતાના જ ખ્યાલમાં મસ્ત રહેવું એ જ એનો બહુધા સ્વભાવ હોય છે. યુવાન હૃદયની આત્મ-શ્રદ્ધા, સ્વમાનવૃત્તિ, ને નિઃસ્પૃહતા એને સર્વદા આત્મનિરત રાખે છે. નર્મદ પણ આવો આત્મનિરત ધૂની જ હતો. એ પોતે કહે છે:

કોઈ હોયે હાલે મસ્ત, કોઈ હોયે માલે મસ્ત;

કોઈ હોયે ઇસ્કે મસ્ત, સુખિયો નર્મદ ખ્યાલે મસ્ત.^૩

આવા ‘ખ્યાલે મસ્ત’ પુરુષોને જીવનમાં ખૂબ સહન કરવું પડે છે તેમ નર્મદને પણ કરવું પડેલું. પણ દુનિયામાં મોટામાં મોટી સેવા આવા ‘ખ્યાલે મસ્ત’ મનસ્વી ધૂનીઓ જ કરી શકે છે. વિશ્વમાં ત્રિવિધ પ્રવૃત્તિ નિરંતર ચાલી રહી છે: સર્જન, સંરક્ષણ, ને સંહાર. આમાં દુનિયા જેને ડાહ્યા, દરેલ, ઠાવકા કહે છે તેવાં મનુષ્યો બહુબહુ તો સંરક્ષણનું કામ જ કરી શકે છે, પણ નવાનું સર્જન કે જૂનાનો સંહાર એ કામ તો ઉચ્છૃંખલ—રૂઢિની સર્વ શૃંખલાઓથી પર—અગતાનુગતિક ને નિઃસ્પૃહી એવા ધૂનીઓ જ કરી શકે છે. નર્મદ એવો ઉચ્છૃંખલ ધૂની હતો તેથી જ એ ખંડન ને મંડન ઉભય પ્રકારનું કામ આટલું બધું કરી શક્યો. ગુજરાતી સમાજના જમાનાઓથી એકદા થએલા કચરાના ઢગલાને એણે દીવાસળી ચાંપી તેમ ગુજરાતી સાહિત્યમાં એકે સપાટે એણે આટલી બધી નવી સમૃદ્ધિ ખડી કરી તે એની વેગવાન ધૂની પ્રકૃતિને જ બળે.

ગુજરાતી ભાષાને ‘લાગણી’ શબ્દ નર્મદે આપ્યા^૪ એ ઇતિહાસ બહુ સૂચક છે. અંગ્રેજી ‘feeling’ શબ્દનો કોઈ યથાર્થ પર્યાય જ આપણે લાં મળતો નહોતો, એટલે એણે ‘લાગવું’ ધાતુ ઉપરથી આ ‘લાગણી’ શબ્દ તેને માટે નવો જ યોગ્ય કાઢ્યો, અને એ નવી યોજના કરવાની

૩ ‘નર્મદવિતા’, પૃ. ૨૭૫.

૪ ‘વસંત’ ૩, ૨૬૩ અથવા ‘પારિભાષિક શબ્દકોશ’.

સૌથી વિશેષ જરૂર એને હતી તેમ સૌથી વિશેષ લાયક પણ એ જ હતો., કેમકે એનું આખું જીવન જ લાગણી ઉપર રચાયું હતું. વિચાર નહિ પણ લાગણી એ જ એના જીવનનું પ્રેરક તેમ નિયામક બળ હતું. એના જીવન તેમ સાહિત્ય ઉભયમાં ક્યાં યે બહુ જોડો વિચાર આપણે જોઈ શકીશું નહિ, પણ સર્વત્ર પ્રબળ લાગણીનું જ દર્શન થશે. આથી જ રા. વિનાયક મહેતા ગટેએ ખાચરન માટે વાપરેલા શબ્દો એને માટે યોગ્ય કહે છે કે ‘The moment he thinks he is a child.’^૫ અલબત્ત, ‘He is a child’ એમાં અતિશયોક્તિ રહેલી છે, પણ એના ચિત્તનું પ્રધાન તત્ત્વ વિચાર નહિ પણ ઊર્મિ છે એટલા પૂરતું એ કથન સાચું છે, અને ઊર્મિ એ યુવકહૃદયની વિશિષ્ટતા છે. નર્મદે ઉત્તરવયમાં જે પક્ષપરિવર્તન કરેલું, ઉદામ સુધારક વર્ગમાંથી છેલ્લી કોટિના સંરક્ષકવર્ગની અંદર એ જે જઈ બેઠેલો, એ ઘણાને બહુ મૂંઝવી નાખે છે, એના જીવન સાથે તેને શી રીતે ઘટાવવું એ ઘણાને નથી સમજાતું. પણ નર્મદ આદિથી તે અંત સુધી ઊર્મિપ્રધાન પુરુષ હતો, નખથી શિખા સુધી એ લાગણીની જ બનેલી વ્યક્તિ હતી એ લક્ષમાં લ્યો એટલે પછી કશી ગૂંચ રહેશે નહિ. એણે સંસારસુધારાનો જે પ્રચાર કરેલો તે પણ લાગણીથી જ પ્રેરાઈને. કેવળ લાગણીથી એણે માની લીધેલું કે બસ, અમુક સુધારો થવો જ જોઈએ, અમુક ફેરફારો પ્રજાએ કરવા જ જોઈએ, અમુક જૂની પ્રથાઓ તેણે નાબૂદ કરવી જ જોઈએ, ને અમુક નવી પ્રથાઓ તેણે દાખલ કરવી જ જોઈએ. પણ એ બધામાં કેટલું ખરેખર હિતકર છે, આપણી પ્રજાના ઇતિહાસ, પરંપરા, ને સંસ્કૃતિ સાથે કેટલું સંગત છે, અને માનવસ્વભાવ જોતાં વર્તમાન સંજોગોમાં કેટલું શક્ય છે, તેનો પુખ્ત વિચાર એણે કદી કરેલો જ નહિ. લાગણીના આવેશમાં એ તો મંડી જ પડેલો, અને પોતાની પ્રવૃત્તિથી અમુક પરિણામ અમુક સુદૃઢમાં અવશ્ય આવશે જ એમ એણે માની લીધેલું, ને એવું પરિણામ ન આવ્યું, માનવપ્રકૃતિ ને પ્રજાની સં-

સ્કૃતિ એ બન્નેના બળે એણે ધાર્યું હતું તેટલો એને ફાવવા ન દીધો, એટલે એની લાગણીને એકદમ આઘાત પહોંચેલો, સુધારકદળમાં એને સર્વત્ર ભીસ્તા, નિર્બળતા, ને દંભ દેખાએલાં, સુધારાપ્રવૃત્તિમાં એને સર્વત્ર નિષ્ફળતા જ લાગેલી, ને તેથી કંટાળીને એ છેક સામે છેડે બેસી ગએલો. નર્મદનો ‘ધર્મવિચાર’ દેખીતો ઠરેલ વિચારણાએનો સંગ્રહ છે, એમાં નોંધાએલા પરિવર્તનનાં આ ઉપરાંત બીજાં પણ કારણો છે, છતાં એની પાછળ ઊંડે ઊંડે નર્મદની યૌવનસુલભ ઊર્મિપ્રધાન પ્રકૃતિ કામ કરી રહી હતી અને એ ઊર્મિપ્રાપ્ત્યને લીધે જ ‘ધર્મવિચાર’માં એ સર્વથા યથાર્થ નિર્ણયો પર નહિ આવી શકેલો એમાં શક નથી.

કાલિદાસ યૌવનને અનાસવાખ્યં કરણં મદસ્ય^૧ કહે છે. યૌવનરૂપી આ દારૂ વિનાના દારૂની અનિષ્ટ અસર પણ નર્મદના જીવનમાં નથી એમ નથી. ‘ઋતુવર્ણન’ ને ‘રુદનરસિક’ના રચનાર પર એના છાંટા પુષ્કળ ઊડ્યા છે. ‘શી આ તગતગતિ તસવીર’ ને ‘ધમધમધમ લોહી વેહ, ઇશકડો મ્હાલે’ ઇત્યાદિ અનેક કાવ્યોમાં જે અમર્યાદ શૃંગાર—ખુલ્લી અશ્લીલતા સુધી જઈ પહોંચતો શૃંગાર—આપણે જોઈએ છીએ તેમાં પણ આ ‘અનાસવાખ્ય મદ’નો જ પાસ લાગ્યો છે. જે નીતિશૈથિલ્ય એના જીવનની સોનાની થાળીમાં લોઢાની મેખ જેવું છે તે પણ આ ‘અનાસવાખ્ય મદ’નું જ પરિણામ છે. નર્મદ મહાન હતો માટે એનાં આ ઇશ્કતોફાનોનો બચાવ કરવો એ કોઈ રીતે યોગ્ય કે ઇષ્ટ નથી. એના જીવનના આવા દોષ એ તો મહાન ગિરિરાજનાં ઉત્તુંગ શિખરની બાજુમાં જ થોડે દૂર ઊંડી ભયંકર ઓ પણ હોય એ વસ્તુસ્થિતિનાં જ દૃષ્ટાંત છે. એની મહત્તાના પ્રમાણમાં તેને આપણે ઉપેક્ષ ગણીએ તે ભલે, પણ તે કોઈ રીતે પુરસ્કારપાત્ર કે બચાવપાત્ર છે એમ તો ન જ કહી શકાય. એનામાં જે ‘Dancing egotism of youth’ નવલરામ જુએ છે તેનો ક્વચિત ક્વચિત થઈ જતો અતિરેક, શિષ્ટજનને ન શોભે એવી ઉદ્વેગતાઈ,

ને છોકરવાદી તોફાન કે ટીખળ કોઈ કોઈ ઠેકાણે નજરે પડે છે તે બધું પણ યૌવનની આ કાળી બાજુમાં જ આવે છે. પણ જોમદાર ને સાથે સર્વથા નિર્દોષ, ઊછળતું છતાં મર્યાદાંકિત, અદમ્ય છતાં અકલંકિત એવું યૌવન વિરલાભે જ સાંપડે છે. નર્મદ એવો વિરસો નહોતો એનો કેવળ આપણને જ અફસોસ નથી—એને પોતાને પણ ઉત્તર વયમાં પુષ્કળ થતો હતો એ એના જીવનના અંતિમ દશ્યમાં આપણે કંઈક જોઈ ગયા છીએ. પણ એનાં આવાં સ્ખલનો છતાં નર્મદજીવનનું પરમ ગૌરવાન્વિત તત્ત્વ આ એતનભરપૂર યૌવન છે. એ યૌવનને પ્રતાપે જ ગુજરાતના ઇતિહાસમાં એ અમર છે. એનું આ યૌવનવિભૂષિત વ્યક્તિત્વ સૌને સદાકાળ આકર્ષ્યા કરશે.

પ્રકરણ ચોથું જીવનભરનો જોડો

નર્મદને સંભારો એટલે તમને કોઈ વીર થોડો યાદ આવશે—સદાય યુદ્ધને જ ઉત્સવ માનનાર, હાથમાં માથું લઇને જ ઝૂઝનાર, સામી છાતીએ ધા ઝીલતોઝીલતો હસનાર, ને પ્રતિપક્ષીનું જોર જેમ ઝાઝું તેમ ઊછળી ઊછળીને લડનાર કોઈ વીર થોડો જ યાદ આવશે. જન્મે ને કર્મે નર્મદ બ્રાહ્મણ હતો, પણ સ્વભાવે એ ક્ષત્રિય હતો. વિદ્યાપરાયણ છતાં દુષ્ટોનો ફરીફરીને સંહાર કરનાર પરશુરામનું લોહી એની નસોમાં વહી રહ્યું હતું. આથી જ પરદેશી સત્તાએ આવીને આપણાં શસ્ત્રો ઝૂંટવી લીધાં તે એને સાલતું હતું: હાય શસ્ત્ર લઈ લીધાં રાજે, જડપણું ધિક્ક જીવતરનું.

.

સર્વસ ખોયું છતે પણ આપણ પુરુષ વળી કહેવાતા;

શસ્ત્ર આપી દીધાથી વૃંદલ બન્યા છ પાટુ ખાતા.^૧

આ ક્ષત્રિયસ્વભાવને લીધે જ એને જિંદગી ભોગભૂમિ નહિ પણ રણભૂમિ લાગતી હતી. તેમાં એને સદાય ‘શૂર પુરુષને તેડું’ કરતો, રણનો ‘કારી કારમેા ઉગ્ર ઊછળતો સંખનાદ’ સંભળાતો, ને સંભળાતો તેવો જ ‘હા ભૈયા હું તો આ યાદ્યો’^૨ કરતો સત્વર ઊઠીને એ ધસતો. જીવનને એ પહેલેથી ‘ભવરણ’ જ હતો, અને એ ભવરણમાં પરાક્રમ કરતાંકરતાં ધૂમવું તેમાં જ એ કૃતાર્થત ખતો. પોતાને પણ તે ભવરણના સિપાઈ તરીકે જ ઓળખાવતો:

ભવરણમાં નરમદસિંહ સિપાઈ;

જોયે ધીરજથી હસીને ભવાઈ.^૩

નર્મદકવિતા’, પૃ. ૫૦૮-૯.

૧૬૨, પૃ. ૪૯૫.

૧૬૨ પૃ. ૨૮૦.

અને એની આ ઓળખાણ અક્ષરશઃ સાચી હતી. નર્મદ ખરેખરે સિંહ હતો, શૂરા સિપાઈની પેઠે જીવનભર જૂઝવામાં જ એણે અનેરો આનંદ લૂંટ્યો હતો, અને અંતિમ અવસ્થાએ કોઈ ધીર, પ્રશાંત સેનાનીની પેઠે પોતાના ભૂતકાળને ગર્વભેર નિરખી શકે—પોતે નિરંતર યશસ્વી રીતે જ લડ્યો હતો, ને પરિણામે હાર કે જીત ગમે તે આવેલ હોય છતાં જવાંમદી દાખવવામાં તો પોતે કદી કંઈ બાકી રાખેલ જ નહિ એમ ગર્વભેર પોતાના ભૂતકાળને નિરખી શકે—એવું પરાક્રમશાળી એનું આખું આયુષ્ય હતું. જિંદગીમાં લડતાં એ કદી થાક્યો જ નહોતો. પ્રત્યેક વિષમ પળે એ જાણે એમ જ કહેતો, ‘લડવાનું છે, એમ ને? ઓહો! ભારે સરસ! એના જેવી રૂડી વાત શી? I was ever a fighter; one fight more!’^૪

નિત્ય નૂતન યુદ્ધમાં રાચતા વીર નર્મદના આ લડાયક જીવનના થોડાક અંશોનું દર્શન કરીએ.

નિર્ભયતા, હિંમત, સલામતીની બેતમા, સુખચેતની અલોલુપતા ને ફના થવાની તૈયારી એ સૌ વીરત્વનાં પ્રાથમિક લક્ષણો છે. ઇમર્સન કહે છે તેમ Its rudest form is the contempt for safety and ease, which makes the attractiveness of war. It is a self-trust which slights the restraints of prudence, in the plenitude of its energy and power to repair the harms it may suffer. The hero is a mind of such balance that no disturbances can shake his will, but pleasantly and as it were merrily he advances to his own music alike in frightful alarms and in the tipsy mirth of universal dissoluteness... Heroism feels and never reasons, and therefore is always right. . . . It is the avowal of the unschooled man, that he finds a quality in him that is negligent of expense, of health, of life, of danger, of hatred, of reproach, and knows that his will is higher and more excellent than all actual and all possible antagonists.^૫ વીરત્વનાં

^૪ Browning: ‘Prospice’

^૫ Emerson: ‘Heroism’

આ બધાં લક્ષણો નર્મદમાં જોઈ શકાય છે—એટલે સુધી કે આ શબ્દોમાં વીરત્વવર્ણન કરતાં ઇર્મર્સને વગર નામે નર્મદચારિત્ર્યનું જ જાણે વર્ણન કર્યું હોય એવું લાગી જાય. નર્મદ પણ આ વાક્યોમાં વર્ણવ્યો એવો જ વીર પુરુષ હતો. સુખસલામતીના મોહને માટે એને પણ તિરસ્કાર જ હતો, સ્વમાન સ્વાતંત્ર્યને ભોગે પણ સુખશાન્તિ જાળવી રાખવાં એવું કહેનારું શાણપણું એને ધિક્કારપાત્ર જ લાગતું હતું. એ તો દુનિયાડાહ્યાએને કહેતો કે

ધિઃક ધિઃક દાસપણું દાસપણું

બળ્યું તમારું સ્હાણપણું.

જીવ વહાલો ને સ્થિરતા વહાલી, કરી શું જોયા કરવું ?

કાયર થઈ અરિને નવ મળતાં, દાસપણામાં મરવું ?

.
નથી સ્હાણપણુ ટકટક જોવે, પરજન હક હુંટે તે,
મોટપ છે શ્રરાતન દાખે, ઠગને કરવે છેટે.^૬

એનું જીવનસુકાન પણ પાછલા પ્રકરણમાં જણાવ્યું તેમ વિચારના નહિ પણ લાગણીના હાથમાં હતું. અતે નિર્ભયતાનો તો એ અવતાર હતો. ભય શું એ તો નર્મદે કદી જાણ્યું જ નથી. આફતોને આવતી દેખીને એ કદી ડરતો નથી પણ ઊલટો જાણે કે ખુશ થાય છે કે ચાલો, આને પણ હવે આપણે ખબર પાડી શકીશું કે એને ન ગાંઠનારા મર્દ પણ દુનિયામાં પડ્યા છે ખરા. દુશ્મનનું પૂર જોઈને એને ઊલટું શર ચડે છે અને પાછો હઠવાને બદલે બમણા વેગથી તેની સામે ધસે છે. એની આ નિર્ભયતાભરી હિંમતનું એક ઉદાહરણ નોંધવા જેવું છે. દલપતરામ મુંબઈ આવેલા એ અરસામાં નર્મદે વૈષ્ણવ મહારાજોની ભ્રષ્ટતા ઉઘાડી પાડતા નિર્બંધો રચી લોકોમાં તે લૂંટાવી દીધા હતા.^૭ આથી સામો પક્ષ આ બાબતમાં આબરુનુકસાનીનો દાવો માંડે એવા ભણકારા વાગતા હતા. તેવામાં એક દિવસ નર્મદના મિત્ર

૬ 'નર્મકવિતા', પૃ ૫૦૮.

૭ 'નૂનું નર્મગદ્ય', પૃ. ૧૪૩.

ગંગાદાસ કિશોરદાસે એને કહ્યું કે ‘કાલે ખયર પડશે.’ નર્મદે પૂછ્યું, ‘શું છે?’ એટલે ગંગાદાસે ફરીને મર્મમાં હસીને કહ્યું કે ‘કાલે ખયર પડશે.’ ગંગાદાસે તો ખીજે દિવસે નર્મદ દલપત બનેતો વાલકેશ્વરમાં મુકાબલો થવાનો હતો—ખીજા પ્રકરણમાં આપણે જોઈ ગયા તે મુકાબલો થવાનો હતો—તે વિશે આ વચન ઉચ્ચારેલું, પણ નર્મદ એમ સમજેલો કે મહારાજે તરફથી લાઇબેલની નોટિસ આવવાની વાત હશે, એટલે એણે ‘જોરસા’થી જવાબ આપેલો કે ‘દયુથરે તો એમ કહ્યું હતું કે “મોહોલનાં જેટલાં નળિયાં છે તેટલા મારા દુશ્મનો હશે તોપણ હું મારું મત કદી છોડવાનો નથી” પણ હું તો કહું છું કે તે નળિયાં ભાંગ્યાથી ન્હાની ન્હાની જે કકડીઓ થાય તેટલા મારા દુશ્મનો હશે તોપણ હું મહારાજની દરકાર રાખવાનો નથી.’” અને નર્મદનાં આ વેણ કોઈ આકસ્મિક કે અપવાદરૂપ ઉદ્ગાર જેવાં નહોતાં, પણ લેશમાત્ર ભીતિ વિના સામે મોંએ ઝૂઝવાની એની જે ચિરંતન ચિત્તવૃત્તિ હતી તેના જ એ નમૂના જેવા હતા. જીવનમાં બ્યારેબ્યારે એને કોઈનો સામનો કરવાનો પ્રસંગ આવેલો—પછી એ સામનો કષ્ટોનો કે દુષ્ટોનો, દુઃખોનો કે દુશ્મનોનો ગમે તેનો હોય—લારેલારે એણે આવી જ નિર્ભયતા દાખવી હતી.

૨

‘વીર સત્ય ને રસિક ટેકીપણું ચરિ પણ ગાશે દિલથી’, એમ નર્મદ પોતાના ચારિત્ર્ય વિશે એના અવસાનસંદેશમાં કહે છે, અને તે સર્વથા સાચું છે. દુશ્મન પણ અંતઃકરણપૂર્વક સ્વીકારે ને હોંશે હોંશે ગાય એવા આ બે ગુણ તે એના ચારિત્ર્યની મુખ્ય વિશિષ્ટતા હતી. આમાંનું ‘વીર સત્ય’ આપણે પહેલાં લઈએ. આ ‘વીર સત્ય’—શૌર્યભરી સત્યનિષ્ઠા—એ આપણે ઉપર જણાવી તે નિર્ભયતાની નીપજ હતી. માનવીના ઘણાખરા દુર્ગુણો કે નિર્ભયતાઓનું મૂળ તેના હૃદયની ભીતિમાં જ રહેલું હોય છે. અસત્યનું પણ એમ જ છે. ભય જ મનુષ્યમાં અસત્ય જન્માવે છે. પણ

નર્મદ મૂળથી જ નિર્ભય હતો, એટલે એ મૂળથી જ સત્યપ્રિય બન્યો હતો. કશાથી ડરવું તે એને હીચકારાપણું લાગતું હતું, તેથી કશું છુપાવવું કે અન્યથા કહેવું તેમાં પણ એને નામદર્દી જ લાગતી હતી. ટૉલ્સ્ટૉય ને નર્મદ વચ્ચે ઘણી વાતોમાં સામ્ય દેખાય છે, તેમાંની એક વાત આ હતી કે બન્નેમાં અસાધારણ સત્યનિષ્ઠા હતી. નર્મદ પણ ટૉલ્સ્ટૉયની પેઠે કહી શકે એમ હતું કે ‘Truth is the hero of my tale’. ટૉલ્સ્ટૉયની પેઠે નર્મદ પણ મહાન બની શક્યો ને એની ઉત્કટ સત્યપ્રીતિને લીધે નર્મદની આ ઉત્કટ સત્યપ્રીતિનું સર્વોત્તમ દૃષ્ટાંત તે એનો ‘ધર્મવિચાર’. આ ગ્રંથમાંના એના વિચારોને આપણે ગમે તેવા કહીએ, પણ એમાં જે વિરલ સત્યનિષ્ઠા રહેલી છે તથા એ વ્યક્ત કરવામાં એણે જે અસાધારણ નિર્ભયતા ને નીતિબળ દાખવેલ છે તેનાં તો વખાણ કર્યા વિના ચાલે એમ નથી. નર્મદને સ્થાને બીજો કોઈ અધ્યાત્મા હોત તો નવો પ્રકાશ મળ્યા છતાં તેણે ઘૂવડની પેઠે આંખો મીચી જ રાખી હોત ને એક વાર સ્વીકારેલા તથા અગ્રણીપદેથી પ્રભોધેલા સુધારાના મતોને કેમ છોડાય એવી ભીતિથી એમને નિર્મળતાથી વળગી રહ્યો હોત. અથવા કદાચ પોતાની જાત પૂરતો તેણે વિચારપલટો કર્યો હોત તોપણ સ્વપક્ષીની શેહમાં તે એટલો બધો દબાઈ ગયો હોત, તેમ સંગતિ (consistency) ના ખ્યાલથી એટલો બધો ભીરુ બની ગયો હોત કે એ વિચારપરિવર્તન જાહેરમાં છડેચોક પ્રકટ કરવાની હિંમત તે કદી દાખવી શક્યો હોત નહિ. પણ નર્મદ તો સાચો મહાપુરુષ હતો, એટલે ઇમર્સનની પેઠે એ તો માનતો હતો કે ‘A foolish consistency is the hobgoblin of little minds.’^૯ તેથી એણે તો એવી સંગતિની લેશમાત્ર પરવા કર્યા વિના તેમ પોતાના મિત્રો ને અનુયાયીઓ પોતાની જે નિન્દા કરે એમ હતા તેની પણ દરકાર કર્યા વિના અંતરના આદેશને અનુસરી પોતાના મંતવ્યમાં થએલું પરિવર્તન ખુલ્લેખુલ્લું કહી નાખ્યું ને તેનો ઉધાડે છોગે જોરથી પ્રચાર કરી પોતાના

૯ Emerson: ‘Self-reliance.’

આચારમાં પણ તે ઉતારવા માંડ્યું. આ બધું કરવામાં એને પોતાની જ ભૂલ કબૂલ કરવી પડે એમ હતું, વરસો સુધી પોતે ઉપદેશલી વાતોનો જ વિરોધ કરવાનો હતો, અને એ રીતે જાણે કે પોતાના પક્ષ ને પોતાની જાત સામે જ ઝઘડ્યું પડે એમ હતું, છતાં એ કશા વિચારથી જરા પણ થડક્યા વિના જે ખેઘડકરીતે પોતાનું દંષ્ટિપરિવર્તન એણે જાહેર કરેલું તે એની ઉચ્ચ કોટિની સત્યનિષ્ઠા પુરવાર કરે છે.

નર્મદનો ‘ધર્મવિચાર’ જેમ એના આત્મલક્ષી સત્યપ્રેમ—પોતાની જાત પૂરતા સત્યપ્રેમ—નો પુરાવો છે તેમ એનો ‘ડાંડિયો’ એના પરત્વલક્ષી સત્યપ્રેમ—અન્ય સૌ પણ સત્ય, શુદ્ધ, ન્યાયી, પ્રમાણિક હોવાં કે થવાં જોઈએ એવા સદાગ્રહ—નો પુરાવો છે. નર્મદ એટલે સૌથી પહેલો લડાઈયો, ખીજું બધું પછી, એ વાતની અસંદિગ્ધ સાબિતી જોઈતી હોય તો આ ‘ડાંડિયો’ જોવો.^{૧૦} તેમાં એણે પોતાના જમાનાના સમસ્ત શયતાનદળ સામે જાણે

૧૦ પણ જોવો ક્યાંથી ? આખા ગુજરાતમાં ક્યાંય એની સંપૂર્ણ કામલ સચવાઈ રહી હશે તો તે કોઈ ખૂણાખાંચરાના વિરલ સ્થળે જ. ગુજરાતી ભાષાના સંપૂર્ણ—સર્વથા સંપૂર્ણ નહિ પણ થયા તેટલા સંપૂર્ણ—ગ્રંથસંગ્રહો આપણે ત્યાં જ જ છે: (૧) અમદાવાદની ગુજરાત વર્નાક્યુલર સોસાયટીનો ને (૨) વડોદરાની સેન્ટ્રલ લાઇબ્રેરીનો, પણ એ બન્ને સ્થળે તો ‘ડાંડિયો’ નથી જ, એટલે સામાન્ય વાચકને ‘ડાંડિયો’ જોવો હોય તો પણ સહેલાઈથી તે જોઈ શકે એમ નથી. તેથી રા. ભાઈ વિજયરાયના પ્રયાસથી તેના જે પાંચ છ અંક જોવાની તક મળી છે તેમાંથી તેમ ગુજરાતી પ્રેસ પ્રકાશિત ‘જૂના નર્મગદ્ય’માં એમાંનું કેટલુંક લખાણ સંઘર્ષ્યું છે તેમાંથી, સામાન્ય વાચકને કંઈક આછો ખ્યાલ આવે એટલા માટે વાનગી દાખલ થોડા ઉતારા નીચે આપ્યા છે. ‘ડાંડિયો’ કંઈ એકલા નર્મદને જ હાથે લખાતા નહિ. નર્મદે અંગ્રેજી લિટરરી ક્લબ જેવું પાંચ છ મિત્રોનું એક સાક્ષરમંડળ કાઢેલું તે સાક્ષર-મંડળ અવારનવાર મળતું તેમાંની ચર્ચાને આધારે તેમ સ્વતંત્રરીતે જે લેખો લખાતા તે ‘ડાંડિયા’માં પળવાડિયે પ્રકટ થતા. એટલે નીચે આપેલા બધા ઉતારાનો લેખક નર્મદ છે એમ સમજવાનું નથી, પણ એ ઉપરથી નર્મદના તંત્રીપણા નીચે કેવું લખાણ પ્રકટ થતું તેનો કંઈક ખ્યાલ આવશે.

(૧) હમને ડાંડિયાજોને લાગે છ તો ઘણું, પણ શું કરીયે ? દ્રવ્યની વાતમાં

કે જોડાદ જ પોકારેલી, ને અમલદારો, શેઠિયાઓ, આગેવાનો, વિદ્વાનો એ સૌ ઉપર એવા સખત સપાટા લગાવેલા કે ટૂંક મુદતમાં જ મોટા મોટા

હમારી પદવી ઉતરતી છે; બાકી તો બતાવી આપીયે. હમારી પાસે સ્વતંત્રતા મોટું ધન અને મોટી પદવી છે, જેની આગળ ખુશામત ધન ને ખુશામત પદવી કંઈ જ નથી. જુઓ લોકો, હમે ડાંડિયાઓ હોળીના ઘેરીયાની પેઠે હાં રે હાં ગોલતાં ડાંડિયાની રમત રમીયે છ, એટલામાં હમે કેટલું કરીયે છ ને લોકોમાં કેટલો દોર ચલાવીયે છ!!! આખા ગામમાં હમારો ત્રાસ છે, તો પૈસાદાર લોક પોતાનાં દ્રવ્યબળે ને પદવીબળે શું કરવાને સમર્થ નથી? પણ હાથરે, તેઓ કરતા નથી. પણ ખરી વાત, જેઓ ગર્ભથી કુર્મન, ટેકા ન હોય, પણ નવી દોલતે તેવા કહેવાતા હોય તેઓ બચારા શું કરે? એકાદ દહાડો એવો પણ આવશે કે, ડાંડિયાઓ ખૂબ નીશો કરી તૈયાર બન્યા હશે અને તારે પછી તેના તોરમાં કાયરોનાં ફલ અને તેઓના આગલા ઘંઘા વિષે સારી પેઠે બકી જશે. સ્વતંત્રતાને માટે ખરા જોખા પ્રમાણે સર્વસ ખોધને મરીશું, પણ ધન પદવી માનને માટે ગંડું કાયર પ્રમાણે સર્વસ સમાલી રાખી કોગવવાને નહીં છીયે. ('નૂનું નર્મગદ્ય', પૃ. ૪૧૩.)

(૨) રે જો સરકતા કારંટોના તથા કળમનાં ચક્રાંઓ, તથા ટોપસીયાંઓ, નંગતા રહેજો! ડાંડિયો આજકાલ તમારા લાંચરસવતના કાંમથી વાકેફ થતો નય છ! તમને હિસાબમાં લાવવા ને ચાંચણુ ચોળી નાખવો એ તો સરખું છે! પણ તમારી દયા આવે છે કે હું કાં તમારા પેટ પર પગ મુકું! પણ હે બહાઓ, તમને મારવાનું પાપ નથી! નીરલજ! જોશરગ! તમે હાફીસમાં છયોક લાંચ માગો છો! જરા પડદાથી તો વાત કરો, રે તમારા હપરીથી જરા તો બીહો! બચ્યાઓ, બહેલા બહેલા સગજ ડાહ્યા થાઓ! નહી તો તમારા આવરદાની દોરી તડતડ ગોલે છે!... અરે જો નંગલા હપરીઓ! તમે મીણુના માટી છો કે ચાતું ગાડેગાડાં અંધેર ચાલવા દો છો! જોજો દો! નહી તો તમારું પણ આવી છુટચું જાણુજો.

(૩) નર્મદ લગભગ વરસ દહાડો જ તેનો તંત્રી રહેલો. તેની નિવૃત્તિ વખતે નવા તંત્રીએ લખેલી નોંધ વાંચવા જેવી છે:

'આજથી મંત્રી બદલાય છે. જતા પ્રધાને તો જરા લીધો છે અને વાહવાહ કહેવડાવી છે, એમાં શક નથી. એવા સરદારે આમ કારભાર છોડવો તે જોધને અમારા પ્રિય વાંચનારા દલગીર થશે. પણ ફક્કડોને હંઈ અંકેશ હોતો નથી. તેમની મરજીમાં જે છુટા હોય તે કરવા વગર રહે નહીં! વધી મુંબાઈમાં ઘણી તરેહની પીડા અને

પણ તેનાથી થરથર ધ્રુજવા લાગેલા. આ 'ડાંડિયા'માં નર્મદ સોળે કળાએ પ્રકાશી નીકળેલો. એની પ્રકૃતિનાં શુભાશુભ સઘળાં લક્ષણો તેમાં પૂર જોસથી લભ્યુકી ઊઠેલાં. એની સત્યનિષ્ઠા, ન્યાયપ્રેમ, જીવનવિરોધ, સાર્વજનિક હિતની લાગણી, નિડરતા, લડાયકવૃત્તિ તેમ અશ્લીલતા, ટીખળ, મસ્તી, ઉદ્વેગ, આખાખોલાપણું એ બધી એની સારીમાડી ખાસિયતોનું 'ડાંડિયો' અતિ અનુકૂળ વાહન થઈ પડેલું. 'ડાંડિયો' એટલે એ જમાનાની 'પોલપત્રિકા',—અલખત, આજની 'પોલપત્રિકા' જેવી છીછરી નહિ, પણ એથી બહુ ઊંચા ધોરણે જવાબદારીપૂર્વક કેળવાએલા પુરુષોને હાથે લખાતી 'પોલપત્રિકા'. મોટાં નાનાં સૈાની પોલ પ્રકટ કરવી, ઉચ્ચનીચ સૈાને એમના ખરા સ્વરૂપમાં છતાં કરી દેવાં એ જ તેનું કામ. કોઈ ચાલાક, પણ સત્યતાનાં બંધનોમાં નહિ જકડાએલા એવા સ્વતંત્રમિનજી, ટીખળી, તોફાની કિશોરની કલ્પના કરો, એટલે 'ડાંડિયો'નું યથાર્થ સ્વરૂપ સમજાઈ જશે. ઇમર્સનના શબ્દોમાં કહીએ તો Independent, irresponsible, looking out from his corner on such people and facts as pass by, he tries and sentences them on their

વેઠો મ્હોંટેલી રહે છે; તે પણ બહારગામ ગયેથી ચોછી થાય તો વળી ડાંડિયાના પાનામાં નવા કુલના વર્સાદ વરશે; તેમ જ બિન પ્રકરણો જે હાલ ઉંચાં મુકેલાં છે તે પણ પાછાં મ્હોંલે પડે; આ સળબને લીધે એ જતા મંત્રીનો પરોપકારાર્થ અમુલ્ય વખત બીજા એથી વધારે ઉપયોગના કામોમાંથી કાઢી, અજ્ઞાનની અંધારી રાતમાં જ્ઞાનનો દીવો દેખાડ્યો માટે આખા ગુજરાતી મંડળ ઉપર ઉપકાર થયો છે તે તેઓની તરફથી અમે જાહેર કરી અમે તેમની ગાદીએ ચઢવાને પ્રયત્ન કરીએ છીએ; તથાપી મનમાં ઘણી ધાસ્તી રહે છે કે ભાવેગે અમે એમના $\frac{૩}{૪}$ એ પણ પહોંચીએ.'

(૪) 'ડાંડિયા'ની લોકપ્રિયતા: 'ડાંડિયાની ભાષા ને ડાંડિયાના વિષયો બંનેની ઢળ જ એવી છે કે, જેથી તે થોડી મુદતમાં આખી મુંબઈમાં, આખા ગુજરાતમાં, આખા કાઠીયાવાડમાં ને આખા કચ્છહાલારમાં અમર પ્રસિદ્ધિ પામી ચુક્યો છે. જેમ મોર બપૈયા મેઘને માટે આતુર હોય છે, તેમ ગરીબ તવંગર, મૂરખ બહોલ, સ્ત્રી ને પુરુષ સહુ પહેલી પંદરમીના ડાંડિયાને માટે વાટ જોતા જોસી રહે છે.' ('નૂનું નર્મગદ્ય', પૃ. ૩૭૪.)

merits, in the swift summary way of boys, as good, bad, interesting, silly, eloquent, troublesome. He cumbers himself never about consequences, about interests; he gives an independent, genuine verdict.^{૧૧} શેરસદ્દાના એ દિવસોમાં સમાજમાં જ્યાં જુઓ ત્યાં અંધ દ્રવ્યલોભ, છળપ્રપંચ ને ભ્રષ્ટતા વ્યાપી રહ્યાં હતાં તે એણે પોતાની કાતિલ કલમથી ઉઘાડાં પાડી દીધેલાં. મોટા માંધાતાની પણ શેઠમાં ન તણાતાં સૈાને તડ ને ભડ કહી નાખવું એ જ એનો નિયમ હતો, અને ‘ડાંડિયા’માં એ નિયમનાં ઉદાહરણો ઠેરઠેર જડે છે. સમાજમાં જ્યાં જ્યાં એણે સડો દીઠેલો ત્યાં ત્યાં એ ‘નેસ્સા’થી તૂટી પડેલો. અસત્ય સામેના એના આ જંગથી એને અળખામણું ખૂબ થવું પડેલું. ઘણા વગવાળા ને સમર્થ માણસો સાથે આથી એને અદાવત થએલી. જે જે વ્યક્તિ કે વર્ગનાં દૂષણો એ ખુલ્લાં કરતો તે તે વ્યક્તિ કે વર્ગની છતરાળ એના પર ઊતરતી, ને નર્મદને એથી સારી પેઢે સોસવું પડતું. આ રીતે ‘ડાંડિયા’ની નિડર સત્યપ્રિયતા ને જાહેર હિંમતથી નર્મદને જે સહન કરવું પડેલું તેનું એક જાણવા જેવું દષ્ટાંત એના સાહિત્યજીવનમાં મળી આવે છે. નર્મદે પોતાની ઉત્તરવયનાં કેટલાંક વરસો ગુજરાતી ભાષાનો કોશ તૈયાર કરવામાં ગાળેલાં, એ જાણીતી હકીકત છે. પણ કોઈ પણ ગ્રંથ તૈયાર કરવા માત્રથી કંઈ પ્રજાનું દળદર શીટે નહિ, તે પ્રકટ પણ કરવો જોઈએ, ને કોશ જેવો ખર્ચાળ ગ્રંથ છપાવી પ્રકટ કરવો એ કોઈ વ્યક્તિનું ગજું નહિ. આથી નર્મદને તેના પ્રકાશન માટે ઘણાં આવલાં મારવાં પડેલાં. આખરે ભાવનગરના છગનલાલ દેસાઈએ મુદ્રણનો સઘળો ભાર પોતાને માથે લેવાનું સ્વીકારેલું એથી નર્મદને નિરાંત થએલી ને એ યોજના મુજબ કોશ ભાવનગરના છાપખાનામાં છપાવા પણ માંડ્યો હતો. પણ કહેવાય છે કે એવામાં નર્મદના ‘ડાંડિયા’માં ભાવનગરના નાગરો વિશે કંઈક નિંદાની વાત આવેલી. એથી ગગા એાજા ખૂબ ખિન્ન થઈ ગએલા ને કોશનું મુદ્રણકામ એમણે તરત અટકાવેલું. નર્મદ આથી ભારે મુશ્કેલીમાં આવી પડેલો, પણ નર્મદ કંઈ એવી મુશ્કેલીથી હારી

^{૧૧} Emerson: ‘Self-reliance’.

જાય એવો નહોતો, એણે તો ‘અન્ય પ્રકટ કરવાના માર્ગમાં નડતાં’ આવાં બધાં ‘વિદ્ધો સાહસયુદ્ધિયે તોડી’, આશ્રયદાતાની ઓથ વિના પણ આવું ગંજનવર કામ પોતે એકલે હાથે પાર પાડી શકે છે એમ બતાવી આપી ‘તરુણ યોદ્ધાના પ્રપુત્ર આનંદનો લાભ’^{૧૨} ત્યાં પણ લીધેલો.

સ્પષ્ટવક્તૃત્વનો આગ્રહ ને દાંભિકતાનો તિરસ્કાર એ બે ચારિત્ર્યલક્ષણો નર્મદમાં જોવામાં આવે છે તે પણ એના ‘વીરસંત્ય’ના આવિર્ભાવરૂપ હતાં. એનામાં એવી નિખાલસ ને નિડર સત્યપરાયણતા હતી કે એને સદાય પ્રશ્ન થતો કે

ખરું તે કાં ન કહેવું, ભાઈ, ખરું તે કાં ન કહેવું?

ડરી શું બેસી રહેવું, ભાઈ, ખરું તે કાં ના કહેવું?^{૧૩}

જેવું હોય તેવું બોલી નાખવું એમાં વાંધો શો હોઈ શકે એ જ એની સરળ, નિર્વાજ પ્રકૃતિને સમજાતું નહિ. એનો સત્યપ્રેમ એવો ઉત્કટ હતો કે ક્યાંયે ઢાંકપિછોડો કરવો એને ગમતો નહિ. અંદર કંઈક ને બહાર કંઈક એવી દેખાડાનીતિમાં એને બાયલાપણું જ લાગતું. વસ્તુતઃ પોતે હોય તે કરતાં જરા નિકૃષ્ટ દેખાવામાં એને વાંધો નહોતો, પણ ઉત્કૃષ્ટ દેખાવાનો યત્ન કરી પોતાની જાતને તથા દુનિયાને છોતરવાની એને ચીડ હતી. પોતાના પત્રનું એણે ‘ડાંડિયો’ એવું હલકું ને વિચિત્ર નામ રાખેલું તેમાં પણ આ જ વૃત્તિ કામ કરી રહી હતી. એ પોતે કહે છે કે ‘મોહનું નામ રાખી હલકું કામ કરવું તેના કર્તા હલકું નામ રાખી મોહનું કામ કરવું વધારે સારું.’^{૧૪} સમભાવ વિના જીએ તેને એનું જીવન આટલું બધું વિલક્ષણ ને ઢંગધડા વિનાનું—કોઈ બેજવાબદાર, તોરી, વઠેલ જીવાનિયા જેવું—લાગે એવો સંભવ છે તેનું કારણ પણ ખરેખર એ એવો જ હતો એ નહિ, પણ દુનિયાદારી માણસોમાં પોતાના દોષો છુપાવી ડાહ્યાડમરા દેખાવાની જે દક્ષતા હોય છે તે એનામાં નહોતી તેમ તે એને નહોતી રુચતી એ જ

૧૨ ‘નર્મકેશ’, મુખમુદ્રા, અં.

૧૩ ‘નર્મકવિતા’, પૃ. ૨૨૦.

૧૪ ‘જૂનું નર્મગણ’, પૃ. ૩૭૪.

હતું. ‘ગાંડિયા’માં આ સંબંધમાં એક સ્થળે એ લખે છે કે ‘કેટલાક લોકો, ઉપર ઉપરથી જોઈને ખરા કવિઓને અવિવેકી ને ઉછાંછળા કહે છે, પણ હમને તો એવા કવિઓની ઘ્યા આવે છે. સાચો કવિ પોતાના દીલની વાત પોતાના હલરામાં બાહાર કાઢાડી નાખે છે—તે કવિ પોતાનું સિતર કવિતામાં ચિતરી બતાવે છે—પછી લુચ્ચો—સોદો—છિનાળવો—લોભી—પાપી ગમે તેવો દુર્ગુણી હોય છે તે પણ; અને બોધ કરે છે કે મારા નહારા ગુણ ન લેશો. ઉદ્ધતાઈ રાખવી એ સારું નહીં, પણ જેઓ પોતાનું કોહેલું સિતર બાહાર દેખાડતા નથી, પોતે જેવા બાહાર સારા દેખાય છે તેવા જ અંદર છે એમ જેઓ સમજાવે છે, જેઓ બાહારથી વિવેકી ને અંદરથી અવિવેકી હોય છે તેઓના અવિવેક કર્તાં દુઃખથી ગભરાયલા કવિના અવિવેકને હમે મોટી ખુશીથી ઝીલી લઈએ છીએ. સાચા કવિઓલાને હમે ખરા નર કહીએ છ ને ડોળ ઘાલનારાઓને હીરાચંદના અવિવેકમાં ખરા ખર કહીએ છીએ.’^{૧૫} અને નર્મદ એવો ખરો નર હતો. બાહ્યાભ્યંતરની એકતા, જેવા હોઈએ તેવા જ દેખાવું એ જ એના જીવનનો આગ્રહ હતો. ‘મારી હકીકત’ નામે જે આત્મકથા એણે લખવા માંડેલી તેમાં આ આગ્રહ સ્થળે સ્થળે દેખાઈ આવે છે. તે એ પૂરી કરી શક્યો નહિ, એ ગુજરાતી પ્રજાના દુર્ભાગ્યની વાત છે. નહિ તો આપણા સાહિત્યમાં નિર્દોષ સત્યપરાયણતાના નમૂના તરીકે ગાંધીજીની આત્મકથાની પેઠે તે પણ અતિ મૂલ્યવાન કૃતિ થઈ પડત. નર્મદને પોતાની આ સત્યપરાયણતાનું અભિમાન પણ હતું, ને કોઈ એ બાબત શંકા ઉઠાવે તો એ તપી જતો. તેનું એક સરસ ઉદાહરણ એની ‘હકીકત’માંથી મળે છે. એક વાર એના પર ઈન્કમટેક્સના સરચાર્જનું પત્રક આવેલું. આથી એ ખૂબ ખિન્ન થઈ ગયો. એણે “સાલેમલી ડિસ્ટ્રેસ” કયાં પછી પણ મારા સરખા બહેર માણસની સાચવટ વિશે આવી શંકા કરવામાં આવે છે?” એટલે તે ઈન્કમટેક્સ કમિશનર પાસે એકદમ ‘નેસ્સા’માં બેસીને. એ અમલદાર ‘ઘણો બહેલ’ હતો,

તેથી નર્મદના મિત્રોએ એને ત્યાં ન જવા ખૂબ સમજાવેલ, છતાં નર્મદે એમની સલાહ ગણકારેલી નહિ, ને કમિશનર પાસે જઈ એણે કહેલું કે ‘આ પ્રમાણે મારી નાણાં સંબંધી વીગત, આ પ્રમાણે મારી આબરૂ, ને આ પ્રમાણે મારો જોરસો છે. સરચાર્જ વધારે માગશો તો હું આપવા તૈયાર છઉં, પણ ખરી હકીકત હું તમને જાહેર કરું છઉં.’ નર્મદના મિત્રોને તો એમ ધારતી હતી કે નક્કી કેવિ આજ કેદમાં જશે. સાહેબ પણ નર્મદની આ વર્તણૂકથી ચિંતાઈ ગયેલ, છતાં નર્મદના નિડર વિરોધથી એને! સરચાર્જ કંઈક ઓછો થયો હતો.^{૧૬} અને જેવી નિખાલસતા ને સચ્ચાર્જ એના પોતાનામાં હતી તેવી જ પોતાની સાથે વ્યવહાર રાખનાર સૌની પાસેથી એ માગતો અને તે ન મળતી ત્યારે એને અતિશય ગ્લાનિ થતી ને પ્રસંગે ખૂબ ક્રોધ પણ ચડતો. એક ધનામી નિબંધને અંગે નર્મદ ને નંદશંકર વચ્ચે ટપાટપી થયેલી એ વાતનો ઉલ્લેખ પાછલા પ્રકરણમાં આવી ગયો છે. તે વખતના એના નંદશંકર પરના પત્રમાં આવો નીતિમૂલક રોપ ઉગ્ર રૂપમાં ફાટી નીકળેલો. એણે લખેલું: ‘કુલીનતા ને મૈત્રિ વિષે પુરું સમજવું ને તે પ્રમાણે વર્તવું એ સજ્જત માણસનું કામ છે. નિંદા કરવી, પુકના ઘા કરવા, બહારથી વિવેક ને મનમાં મેલ રાખવો એ બાબતો પાછું છે. મેદાન પડી ઘા કરવો એ મદીષ છે. એકમેકને બાણ કરી ઈર્ષ્યપણે લડવું એમાં મોટાઈ છે. સુઘડ ઘેરાં પણ બોલે છે કે “જુદેથી લડવું શુંજથી ન લડવું.” હું એમ સમજું કે તમારું મન નિર્મળ છે ને તમે તારે હૈયામેલા હોઈ ભીતરમાં મારી નિંદા કરો ને મારી સાચી મૈત્રિને ભોળી ગણી કેટલાંએક હલકાં કામ કરી તેમાં ડુલાઓ. એ છતાં હું (થોડા સહવાસને લીધે) મૈત્રિમાં સાચો રહી તમારે વિષે સારો વિચાર રાખું. પણ જરે તમારી તરફથી અતીસૈ થાય ત્યારે મને શક પડવો જ નોંધ્યો ને એ શકને ચાર પાસથી પુષ્ટી મળે ત્યારે અતઃપરને માટે મારે સાવધ રહેવું જ નોંધ્યો. તમે ઓછેદાર છો, હું નથી. તમે વગવાળા

હશે, હું નથી. તો પણ મારા શુદ્ધ અંતઃકરણ ને ઊંચી નીતિનો અભિ-
માની છઉં. તેથી હવે મંડાવાની બાજીમાં તમને ઝીતવાની વાત તો કેમ
કહેવાય, પણ મારે પોતાને માટે યશસ્વિ હારનો પણ સંતોષ પામવાની આશા
રાખું છઉં.’^{૧૭} આ શબ્દોમાં નંદશંકરના અભિજ્ઞાત્યને કંઇક અન્યાય થયો
છે ખરો, પણ બીજી રીતે નર્મદની નિડર સત્યપરાયણ પ્રકૃતિનું—પોતાની
સાચવટનું અભિમાન, અન્ય પાસેથી પણ એવી જ સાચવટની અપેક્ષા,
દંભનો તિરસ્કાર ને ઊંચી યુદ્ધનીતિ એ સઘળા એના ઉચ્ચ ગુણોનું—તેમાં
તાદૃશ પ્રતિબિંબ પડ્યું છે. કૌતુકપ્રિય કવિને ઉચિત એવો જે વિષાદ
એનામાં જોવામાં આવે છે, માનવજાતિથી કંટાળીને કુદરતને ખોળે જવાની
જે વૃત્તિ એનાં કાવ્યોની દીપમાં એણે વારંવાર વ્યક્ત કરી છે,^{૧૮}

૧૭ ‘નર્મપત્રાવલી’ (‘ગુજરાતી’, દિવાળી અંક, ૧૯૨૦, પૃ. ૨-૩.)

૧૮ એક જે ઉદાહરણો:

(૧) ‘ખેવચનીપણાં-ખેવફાઇનાં જખમથી હું રાતદહાડો એટલો રીળાતો હતો
કે, જો કે દર્દીં અંથ વાંચવામાં, નાટકો જોવામાં, ગાનતાન સાંભળવામાં, મિત્રોને મળવા-
માં ઘણો કાળ ગાળતો, તોપણ એકલો પડતો કે પાછો “ઝહેલ કરવતમે. ચીના મોચી” —
એ હાલતમાં આવી રહેતો—ગદ વસ્તુના શોકથી નહી, પણ સાચને આંચ કેમ લાગે
છ, ને ઈશ્વર પણ એમ સાચને આંચ કેમ લાગવા દે છ અને અપરાધીને અહીં
શિક્ષા કેમ નથી કરતો—એ વિચારોથી હું ઘણો જ ખિન્ન રહેતો—મને ઘરમાં રહેવું
કે કોઇને મળવું ગમતું નહીં. મેં મહાલક્ષ્મી, વાલકેશ્વર, કુલાળા, પરેલ વગેરે સુંખઈનાં
દૂરનાં એકાંત ઠેકાણાંમાં, અને ખહાર ગામડાઓમાં ફરવા માંડ્યું. હું ભરચોમાસામાં
એ હુંગરો પર જઇજઇને ખેસતો, ને એ રીતે મને સૃષ્ટિસૌંદર્યમાં જરા વિશ્રામ
મળવા લાગ્યો. હું એકાંતમાં કુદરતના વિચારમાં ખેસતો ત્યારે મને લાગતું કે, હું
સૃષ્ટિસૌંદર્યના આનંદમાં તરું છઉં.’—‘નર્મકવિતા’, પૃ. ૧૯૩.

(૨) ‘નાણાંની તાણ, પ્રીતિવિયોગ, મિત્રોનું ખેદરકારપણું—વગેરે વાનાંથી મારા
મનમાં બહુ ગમરાટ હતો. તેમાં શેરની ઘેલાઈ શરૂ થયલી ને તેમાં લોકો સારી
પેઠે કમાતા તે જોઇને મને બહુ દુઃખ થતું હતું કે જેઓ સુખાં આચરણથી સુધો ઉદ્યોગ
કરે છ તેઓનું દુનિયામાં કંઈ ફાવતું નથી ને જેઓ ખોટા આચરણથી ખોટા ઉદ્યોગ
કરે છ તેઓનું ફાવે છ એ તે કેવી કુદરત!’—‘મારી હકીકત’, ૯, ૧૮.

‘નર્મદેકરી પરના વિચારો’, ‘અનુભવલહરી’ આદિ કાવ્યોમાં જે વિરાગની છાંટ નજરે પડે છે, તે બધાંના મૂળમાં પણ નિર્વ્યાજ સંસ્કાર—પોતાના જેવી જ નિર્વ્યાજ સંસ્કાર—અન્ય સર્વમાં જોવાની એના હૃદયની ઊંડી ભૂખ જ રહેલી છે.

જેવો પ્રખલ એનો સત્યપ્રેમ હતો તેવો જ પ્રખલ એનો ન્યાયપ્રેમ પણ હતો. ક્યાંયે અન્યાય થતો દેખતો તો એનું હૃદય એકદમ ઊકળી ઊઠતું. આવો અન્યાય એને અંગત અપમાન જેવો લાગતો, પોતાને તેની સાથે સીધી નિસબત ન હોય તોપણ પોતે મધ્યકાલીન યુરોપના વીર પુરુષો જેવી જે પ્રેમશૌર્યવૃત્તિ ધારણ કરી હતી તેને બદલ જેવો લાગતો. આથી જિંદગીમાં વારંવાર એને અન્યાય સામે થવું પડ્યું હતું. એવો એક અંગત પ્રસંગ એની ‘હકીકત’માં મળી આવે છે. મુંબઈ છોડીને સૂરત આવ્યા પછી કવિએ પોતાનું સુવિખ્યાત ‘સરસ્વતીમંદિર’ બંધાવવા માંડેલું. એ વખતે કોઈ સમર્થ નામે અંગ્રેજ ડેપુટી કલેક્ટર હતો. તે લોકો પર ભારે જુલમ કરતો હતો. પોતાના એ નવા ઘર બાબત કવિને તેની સાથે અથડામણીનો પ્રસંગ ઊભો થતાં કવિએ તેનો એવો સજ્જડ સામનો કરેલો કે પેલો અંગ્રેજ સીધોદોર થઈ ગયો અને સૂરતનાં લોકો ઠેરઠેર કહેવા લાગ્યાં કે કવિ તો ટોપીવાળા સામે પણ ઝૂકે છે.^{૧૯} સાર્વજનિક બાબતોમાં પણ એણે જુલમગારોનો સામનો આપ્યો જ જોરથી કરેલો. બ્રહ્મ ધર્મોપદેશોનો એણે કરેલો વિરોધ, અનાથ વિધવાઓની એણે કરેલી વહાર, જુલમી અમલદારોની એણે કાઢેલી ઝાટકણી, અને ગરીબોને પાયમાલ કરી અનેક ઉંધાંચતાં કરી તાલેવાન થઈ બેઠેલા શેઠિયાઓની એણે કરેલી જાહેર નિંદા એ બધામાં એનો તીવ્ર અન્યાયદ્રેષ જોઈ શકાય છે. એનો ‘ડાંડિયો’ પણ એટલા માટે જ શરૂ કરવામાં આવેલો. તેના પરિચયલેખમાં જ કવિએ જણાવેલું તેમ ‘રૈયતને જુલમીઓના જુલમમાંથી બચાવવાને, લુચ્ચાની ટોળી વિખેરી નાખવાને,’ ‘લોકોમાંથી અજ્ઞાન,

વેહેમ ને અનીતિ કાહાડી નાખવાને,' માટે જ એ પત્ર પ્રકટ કરવામાં આવ્યું હતું અને તેણે એવો સખત સપાટો ચલાવેલો કે ટૂંક મુદતમાં જ સઘળા દુષ્ટો તેનાથી ડરવા લાગેલા.

૩

આટલું એના 'વીર સત્ય' વિશે. હવે એનું 'રસિક ટેકીપણું' લઈએ. ટેકનું તો એ કોઈ અનેરું મહોરું જ હતો. તળપદી ભાષામાં બોલીએ તો તો નર્મદ એટલે વટનો કટકો. હીણપત એને મોટી નામદોઈ લાગતી હતી. માનભંગ કરતાં મરવું એ પસંદ કરતો હતો. એનું જ પદ છે:

ઝાંસા શા ખાવા ભાઈ, હિણપત મોટી નામરદાઇ.

માનભંગથી મરવું સારું, એક વાર દુઃખ મરવે;

માનભંગથી નિત્ય નિત્ય દુઃખ, આંગળી કરશે સરવે.

મેળવી જસ ને મરવું વહેલું, ઉત્તમ નર એ ચ્હાએ;

અધમ કાયરો ઘણું જીવીને, અપજસમાં રીખાએ.

માન સરીખું કલ્પવૃક્ષ કો, સંસારે નવ રહેએ;

સુખ આપિને અમર રાખતું, ઉત્તમ અંશી જોએ. ૨૦


એને ડાયાની પરવા નહોતી, પણ પોતાની યશઃકાયા સદા અક્ષત રહે એ એની સતત ચિંતાનો વિષય હતો. એક વાર એક વાત લીધી, તો પછી ગમે તેટલી દારુણ મુશ્કેલીઓ આવી પડે તો પણ હરગિજ તેને વળગી જ રહેવું એ જ એનો નિશાનો હતો. જાન જાય, પણ મામ ન જાય એ એનો હૃદયમંત્ર હતો.

ડગલું ભર્યું કે ના હઠવું ના હઠવું;

વેણ કહાડ્યું કે ના લટવું ના લટવું.

સમજીને તો પગલું મૂકવું, મૂકીને ના ખેંચવું;

જવાય જો નહિ આગળ તોયે, ફરી ન પાછું લેવું.



સુરત આમલીરાન (હવે નર્મદ ચક્રા)માં આવેલું કવિ નર્મદાશંકરનું મકાન
સરસ્વતી મંદિર

સંકટ મ્હોડું આવી પડતે, મ્હોડું ન કરવું વ્હીલું;
કળે બળે ખુબ લહડવું, પણ ના કરવું ફરવા ઊંચું.
ત્યાં ઊભા ત્યાં ચોંટી રહિને, વચન લેવું સખળું;
આલ પડે કે પૃથ્વી ફાટે તોય ન કરીયે નયળું.
ફતેહ કરીને આગળ વધશું, અથવા અહિંયાં મરશું;
પણ લીધેલું તે પાળીશું, રે વજ્જરનું કરશું. ૨૧

આવું એને મન પણનું માહાત્મ્ય હતું, અને આવું પણમાહાત્મ્ય એ કેવળ ઉચ્ચારીને જ નહોતો ખેસી રહ્યો, એ પણમાહાત્મ્ય એણે જિંદગીમાં આચરી પણ બતાવ્યું હતું. એનું આખું જીવન આ પંક્તિઓના ચરિતાર્થ જેવું જ હતું. નોકરી નહિ કરવાના એના પણને લીધે એની પર પણ ‘આલ પડે કે પૃથ્વી ફાટે’ એવી આફતો આવી પડી હતી, અને છતાં એ કશાથી લેશ પણ ન ડગતાં પોતાના એ ટેકને એ લગલગ છેક સુધી વળગી રહેલો. આ આફતો ને આ ટેકની જો સંપૂર્ણ વીગતો મળી આવે તે પછી જો એનું યથાર્થ ધ્યાન કરી શકાય તો નર્મદની મૂર્તિ કોઈ પરમરસિક, પરમભવ્ય, કરુણાન્ત નાટકના ધીરોદાત્ત વીર નાયકરૂપે જ આપણી સમક્ષ ઊભી રહે. પણ એવી સંપૂર્ણ વીગતો તો હજી મળી શકતી નથી. એટલે જે થોડી મજે છે તે કરી પણ ટીકા વિના એના પોતાના જ શબ્દોમાં કોરીકટ પ્રથમ આપી દઈએ.

[૧] માના મરણથી, પ્રિયાના મરણથી, સ્થાયી આજીવિકાના ઉદ્ભવની પ્રાપ્તિમાં ન ફાવવાથી સમયે સમયે વૈરાગ્ય ઉત્પન્ન થયેલો, પણ વળી તે ઉડી ગયેલો. કોઈ પણ ગુરુના કે કોઈ નવા ધર્મમંડળના આશ્રમમાં રહી સંસ્કૃત ભણવાનો તથા ગુજરાતીમાં લાપણુ લખાણુ કરવાનો ઉદ્યોગ રાખવા ભણી વૃત્તિ દોડેલી; એમાં ન ફાવેથી હરદાસનું કામ કરવાની વૃત્તિ થયેલી ને એને માટે સંસ્કૃત અભ્યાસ સારુ પૂને ગયેલો. પણ કવિતાનું સ્ફુરણ ઉપડેલું તેથી તથા દ્રવ્યના સંકોચથી તે કામ કરવા ઉપરથી મતિ

ખસી ગઇ ને પછી ગુજરાતીમાં ગદ્યપદ્ય ગ્રંથ લખવાનો ઉદ્દેશ રાખ્યો. ('ધર્મતંત્ર', 'ગુજરાતી' દિવાળી, ૧૯૧૫, પૃ. ૧૮૮૩.)

[૨] 'જોગી ખીજા જન હું સરખા કષ્ટ જેને પડેલાં' એ લીટીની ટીકા કરતાં સં. ૧૯૧૮માં કહે છે: 'હું સરખા એ ખોટું નથી (ખ્યાર ને પૈસા સંબંધી જે મારી ગભરામણુ તે હું જ જાણું.) દયા ઉપજાવવાને અથવા બચાઈ હાંકવાને એ શબ્દો નથી લખ્યા' ('નર્મકવિતા' પૃ. ૧૯૮)

[૩] સં. ૧૯૧૯માં લાલશંકર દવે ગુજરી ગયા તે સાલ વિશે નર્મદ લખે છે: 'આપનો હિસા વરસનો ખરચ, શેરની ઘેઘાંઘાળી. લોકનું મન પુસ્તકો વાંચવા તરફ ન હોવાને લીધે ચોપડીઓનું વેચાણ બંધ, ઘરખરચ પણ મોટા (ઘરનું ભાડું મુંબઈમાં રૂ. ૭૫), તેમાં વળી જન્મથી હું હાથનો છુટો એટલે પછી પુછવું જ શું—એ કારણથી મારું મન પૈસા તરફથી ઘણું ઉદાસ રહેવા માંડ્યું. દેવું જ્યેઠ હજારનું થઈ ગયેલું; તેમાં પાછો હું મમતે ભરાયલો કે વારુ કાંઈ સુધી એમ તંગીમાં રહેવું પડે છે તે તો હું જોઉં. વળી શ્રીમંત મિત્રોની તરફથી દ્રવ્યની મદદ ન મળતી તેથી તેઓ ઉપર રહીડ,—એ કારણથી પણ મારું મન ઉદાસ રહેતું—હું મનના ગમાડાને માટે ઘણો ઘણો ખરચ કરતો—તેમાં માગનારને આપવું ને ગુણીની કદર ખુઝવી એ જોરસો ઘણો હતો' ('મારી હકીકત', ૯, ૨૭.)

[૪] સં. ૧૯૧૯માં 'નાણાંબીડ, પ્રોતિવિયોગ, મિત્રોનું ખેદકારપણું—વગેરે વાતોથી મારા મનમાં બહુ ગભરાટ હતો. તેમાં શેરની ઘેઘાઈ શરૂ થયલી ને તેમાં લોકો સારી પેઠે કમાતા તે જોઈને મને બહુ દુઃખ થતું હતું કે જેઓ સુધાં આચરણથી સુધો ઉદ્યોગ કરે છ તેઓનું દુનિયામાં કંઈ ફાવતું નથી ને જેઓ ખોટાં આચરણથી ખોટા ઉદ્યોગ કરે છ તેઓનું ફાવે છ એ તે કેવી કુદરત! હું મારા મનને રમાડવાને શુંગારરસ, દુઃખમાં ધીરજ આપવાને શાંતરસ, અને પ્રપંચી સંસાર સાથે ધર્મજીવ કરવાને વીરરસ લખતો.' ('મારી હકીકત', ૯, ૧૮.)

[૫] સં. ૧૯૨૦ના 'હાંડિયા'માં: 'રે જીવ, તું મોટો ભાગ્યેશાળી છે, તું રાતદહાડો ઉદ્યોગ કરે છે, ગુજરાત જેટલું ને કંઈક વધારે પણ પેદા

કરે છે, નાના પ્રકારના નિર્દોષ વિલાસવૈભવ કરે છે, શરીરે નિરોગી છે, કાષ્ઠનો તાળેદાર નથી, શક્તિ પ્રમાણે તનમનધનથી લોકનું કલ્યાણ કરે છે, તને તારી યોગ્યતા પ્રમાણે ગમેથી માન મળે છે, તારા ઉપર સરવે જનનો લોભા છે—હવે તારે શું કરવા રહ્યું જોઈએ? હા, તું રહે જ તે તારો ટેક વીખ્યો જશે કે નહીં, એ વિચારથી પેદા થતી ધાસ્તીથી; પણ હોય, સહડતી પડતી સહુને જ છે—હમણાં જારે તું આટલું સુખ ભોગવે જ, તારે પછી દુઃખ પણ સોસજો. રે જ્ઞાનીને વળી દુઃખ કેવું? એને તો રહવામાં પણ પ્રભુનો ખેલ જાણી આનંદ જ છે.’ (‘જૂનું નર્મગણ’, પૃ. ૩૮૦-૧.)

[૬] સં. ૧૯૨૫માં લખેલો પત્ર:

‘એક પાસથી ધરખરચના સવાસો જોઈએ ને વેચવાની ચોપડીઓ મળે નહીં, તને ભરવાની મોટી કાળજી તેમ અહીંનાને ભરવાની પણ. વળી અહીંનું કરજ વધારવાની જરૂરિયાત. હવે હું કેમ ન ગભગઉં? ઉઠું જ ચારથી તે સુતા સુધીમાં ઓછામાં ઓછી ૧૦ વાર દોઢિયાં એમ નિશ્વાસથી ખોલાઈ જવાય છે. ખરેખર હું દ્રવ્યને તુચ્છ ગણતો આવ્યો છઉં ને હજીએ મનથી તેમ જ ગણું છઉં પણ મિત્રના વિશ્વાસ ઉપર સાહસ થયેથી જારે ભીડ આવી તારે દ્રવ્ય જરૂરનું લાગે છે. હું હમેશ સહાય કરનારો તે હાલ સહાયપાત્ર થયો છઉં ને સહાય મળતી નથી—હોય! રતના ફેરફાર હોય છે તેમ આ દિવસ પણ જશે. ફાંદાં માર્યો જાઉં છું—આશા રાખ્યો જાઉં છું—પણ થવાનું હશે તે થશે એમ મનમાં નક્કી મમજી છઉં—સાહસથી થયલી હાનિનો ખદલો વાળવાને સાહસ જ કરવું જોઈએ, પછી આમ કે તેમ. એ વિચાર પ્રમાણે વર્તવું મેં ધાર્યું છે—નાનાં ચોપડાં તૈયાર કરી જપાવવાં, વાલ્ટર સ્કોટે પોતાના લેખ-દારોને કહ્યું હતું કે સજુરી રાખો, તેમ મારે કહેવું પડે છે. ભાઈ જેટલા ભરાયા છે તેની ક્યાં આશા હતી?’ (‘નર્મપત્રાવલિ’, ‘શુજરાતી’, દિવાળી, સને ૧૯૨૩, પૃ. ૭.)

[૭] સં. ૧૯૨૭માં ‘અનુભવલહરી’માં

‘રે નર્મદ રાખી રેહ ધીર, એથિ જ તહારું રહેશે હીર;
 અકળાવાથી વાઘે પીડ, ઠરવે ઝોછી થાએ ભીડ.
 પણ નર્મદ શું ખાવું કાલ, કુટુંબના એવા જહાં હાલ;
 જ્ઞાન શું આવે આડે તહાં, શૂર ન થાય શું કાયર તહાં ?
 જોઈ રહેવું શું જ્ઞાને ઠરી, શૂરપણે શું જાવું મરી ?
 કુટુંબ રોયાં કરતું રોજ, માણવિ શું તેમાં રે મોજ ?
 જશાળ ઉદ્ધમ ફળે ન કોય, વસુ વણ ક્યમ જન પશુ નવ હોય ?
 માંદગિમાં રીખાતાં જન, જોઈ દારવું શું રે મન !
 ઉમંગલંગ સહુ સંખાય, પોતાથી ભૂખ્યાં રહેવાય;
 નિજજનનું દુઃખ ક્યમ જોવાય, જ્ઞાન શૂર પણ ખોટાં થાય.
 ધીરજ એ ટાણે શી રેહ, પશુ થઈ શું ભીખે કેહ ?
 ભીખે પણ ના પેટ ભરાય, મુક્યો ટેક પણ મિથ્યા જાય.

રે નર્મદ તું ભૂલે કેમ, ભીડ ગઈ કે પાછું તેમ;
 ગરમ કરી દેવાં તનમન, ધીરજને ન મુકવી સજ્જન.
 રણમાં જખમી થાતાં અરે, કાયરપણ શું ધરવું ખરે;
 સમયે ધીરજ ધરવી અતે, સમયે હિંમત ભિડવી રણે.
 રીખાયા તો ઘાડા થયા, મરી ગયા તો પાર જ પડ્યા;
 ફાવ્યા તારે તો સહુ ઠીક, ઝારિ નાખ જ્ઞાને મન ચીક.
 જગપ્રપંચના જૂઠા ખેલ, તેમાં શું મન રાખે ઘેલ;
 અનુભવઆનંદ વિદ્યાનંદ, હોંસે પી પ્યાલા સુખકંદ.
 મરી જજો પણ મૂકિશ નહીં, સત્ય ટેક પરમારથ કહીં;
 ધન માન સુત દારા અહીં, વહેલાં મોડાં શૂન્ય જ સહી.
 તનમન પણ સહુ ખોટાં થાય, હું ને મારું મિથ્યા જાય;
 હું મહારાંતે જૂઠાં લહી, જીવને લવ અકળાવીશ નહીં.
 થવાનું મોડું વહેલું થાય, જ્ઞાની શું કરવા ગભરાય ?
 ત્યાસે તહાં લગિ કુમળો રેહ, નવ ફાવે કર કંઠણ દેહ.

ભૂત ભાવિ ના જોમશ કાંધ, વર્તમાનને ધરજે સ્હાઈ;
દુઃખ સંકટને હસતાં મળી, હાર જીતથી શિખવે રળી.
નર્મદ કહે કંઈ શંકા છે હવે, કહિ દે કે હું લાવું દવે;
ના નર્મદ હું સમજ્યો સમું, અમિરિ ફકીરી રંગે રમું.'

(‘નર્મકવિતા’, પૃ. ૩૫૨-૪.)

[૮] ‘ટકટક જોયા કરવું બળદિયા, ટકટક જોયા કરવું.
શક્તિ વગર તે ખેસી જવાયે, ભાગી ગયા પગ તહારા.
મથી ઊઠતાં વહ્લું ચાલતાં, ફસકિ જવાયે તુંથી.
ફાટિ આંખ ને મ્હોડે પ્રીણુ બહુ, દાંતો તો ખીડેલા
કુવા પેટમાં હાડ જણાતાં, શી આ તહારી વેળા.’

(‘નર્મકવિતા’, પૃ. ૬૧૯.)

[૯] ‘આ શા હાલ છે માલરા, નથી આશ ફળતી કહીં.
આસમાનના રંગ બદલાયે, નસીબતણા આ નહીં.
કાળતણી પણુ રત બદલાયે, નસીબતણી આ નહીં.
ભુંડે નસીબે રોજ રીખાઈ, આશ મુકી હરિ કાં અહીં.
ફાગ વસંતનો બહાર ઉંચો તે, નવ નવ જોઈ અહીં.
પશુ પંખી સુખી જ્ઞાન વગરનાં, જ્ઞાને હું દુખિયો અહીં.
થાય મરણુ નહીં નર્મદ છૂટું, થાઈ જાયો સુખી તહીં.’

(‘નર્મકવિતા’, પૃ. ૬૨૧.)

[૧૦] ‘૧૯૩૫—દશેમ—હે જ્ઞાનસરસ્વતીના પ્રવાહ—હે ગંગે ! હવે
તો તું વ્યવહાર સંબંધી અવ્યવસ્થાની મલિનતા વહેલી દૂર કર.

૧૯૩૬ વસંતોત્સવ—ઇચ્છારામે હોરીઓ સંભળાવી—પહોર નિરાશ
થઈ ગયેલો તેથી આ વખતે ૩. ૧) આપ્યો. એટલો જ ધરમાં હતો.
તે સુભદ્રાનું મન દુખવી આપી દીધો.

કાર્તિક પૂનમ—સંધ્યા સમે દેવને કર્પૂરદીપ થયો હતો. તેનું હું બહાર-
થી દર્શન કરતો હતો, તેવામાં ધરવાળાએ લાડાની ઉધરાણી કીધી. મેં
કહ્યું કે તમારો દોષ નથી, પણ મારું નઠારું ભાગ્ય કે ઈશ્વરસ્મરણ કરું

હું તે વેળા તમારું આવવું થયું છે.

મા. સુ. ૧૧—તાબુતને દહાડે બાબુલનાથ જમ્મણ્ણસાનના વિચાર ને સરસ્વતીનો જપ. પણ સમુદ્રકીનારેથી જતાં જે વાર રેતીમાં લાથ ઘાલ્યો હતો, પારસની ઘેલછામાં.

પૌષ સંક્રાંતિ—ૐ સંક્રમણશૂરત્યૈ નમઃ । એક માળા; ૐ નમો મહાકાલી મહાલક્ષ્મી મહાસરસ્વત્યૈ નમઃ લણી હવે તો અંધનથી મુક્ત કર. મારી રિથતિનું શુભ સંક્રમણ કર.

માધ—સરસ્વતી સારાં વાનાં જ કરશે—અંધનથી મુક્ત કરશે જ. શુ. ૭. ઇષ્ટદેવન જે વિશ્વાસ તે દદ નહિ. જો હું મથન કરું તો ઘેર્ય ઓછું. તરતની મુંઝવણમાં અનેક સંબંધીજનો સંતોષવાને, વચન મિથ્યા જતું ન કરવાને ફાંફાં મારવાં, વળે કંઈ નહિ. કોઈ ગાંઠે નહિ. જીવને વધારે દુઃખ કરવું, એમાં શો લાભ ? ધીર ધર, સમયે સુએ તે કર, સ્વાસ્થીઆ શઠ કહેશે પણ તું શઠ નથી. જ્ઞાને અભ્યાસે કઠિણ થા. ને સ્વભાવે કોમળ દયાવાન પરોપકારી છે તેવો જ રહે.

ફાગણ વદ ૭.—પ્રભુ ! હું કેટલાંનો ઓશિયાળો ? અંધનથી ક્યારે છોડાવીશ ? સરસ્વતીની કૃપા છે, પણ પૂર્વ કર્મ નડે છે.

ચૈત્ર શુદ્ધ ૧૫—ગઇ રાતે સ્વપ્ન—તેમાં અડી વેળાએ રૂ. ૫૦૦) મળ્યા એ શું સૂચવે છે, દેવી ! કે તારું કામ અટકશે નહિ.

આશો વ. ૦)) આ પ્રમાણે લખ્યું—ક્યારે ઋણમુક્ત થાઉં ને ઝોંચીવ કરું ? વળી તે ઇચ્છા કરી ! દિશ્વા શૂન્ય છે તો જે સુએ તે કરજો.

૧૯૩૭ પૌષ શુદ્ધ ૧૨—આ તો મારી પ્રતીતિ જ છે કે સુખદુઃખ અનિત્ય છે. મારા સંસાર લણી જોઈ હું તો હું બહુ દુઃખી છું, ઋણસિન્ધુમાં નિમગ્ન છું, નિત્ય જ સાંકડામાં છું. ભાવીનો તાં શો વિચાર—મારે માટે કેટલા જીવ દુઃખી, સ્ત્રીઓનો વિયોગ, તેઓનાં સ્વાચરણ, તેઓની રિથતિ—શરીર મન વ્યવહાર પરત્વે કોઈની ઇચ્છાનો લેશ પાર પડે નહિ. કેવી જાલ ! પણ નિત્યાનિત્યને વિચારે તે દુઃખ પણ સહન કરવું જોઈએ એ ન્યાયે જાળની સ્પૃહા રાખતો નથી. ('ધર્મતંત્ર', 'ગુજરાતી', દિવાળી, ૧૯૧૫, પૃ. ૧૮૮૩-૫.)

અહાહા ! કેટલું દહેર તપ ? કેટલી દારૂણ યાતના ? વાંચતાં પણ કમકમાં નથી આવતાં ? એક ટેક સાચવવાને વીર નર્મદે કેટલાં કેટલાં કળેટા સદન કરેલાં ? કેટલી કેટલી મૂંઝવણો ભોગવેલી ? કેટલી સમ-વિષમ મનોદશાઓ પસાર કરેલી ? અને એ બધું કેટલાં વરસો સુધી ? એ પાંચ ? ના, આઠ દસ ? ના. આટલાં બધાં અવતરણો નિર્રથક નથી આપ્યાં, અનિવાર્ય હતાં માટે જ આપ્યાં છે. જુઓ પહેલું અવતરણ સં. ૧૯૧૮ પહેલાંનું છે, છેલ્લું અવતરણ સં. ૧૯૩૭નું છે. એટલે લાંબા-લાંબાં વીસ વીસ વરસ સુધી એ મદા પુરુષે આવી ચિત્તચંચળાઓ ભોગવેલી. કાલ ખાવાનું ન હોય, કુટુંબીઓ માંદાં હોય, કરજનો પાર ન હોય, નાખી નજર ક્યાંય પહોંચતી ન હોય, ઘરમાં સમ ખાવા એક જ રૂપિયો હોય તે દાનમાં આપી દીધો હોય, ભાડાવાળાને આપવા પાછ ન હોય, અને છતાં જાતજાનનાં મંથનો અનુભવીને અંતે નિર્ણય સારે એક જ, કપરામાં કપરી આકૃત વેળાએ પણ આખરી નિર્ણય સારે એક જ કે, એ સમગ્રું અનિલ છે, ધીર થઈને સહી લેવું, મરી જવું પણ ટેક મૂકવો નહિ. આવા અટક ટેકી નર ગુજરાતમાં તો શું, જગતમાં પણ કેટલા થોડા હોય છે ?

અને આ બધું તો એનું આંતરમંથન છે તે ભૂલવાનું નથી. દિલમાં આવા લડકા બળી રહ્યા હતા છતાં બહારથી તો એ એવો ને એવો જ શાંત, સ્વસ્થ, સ્થિતપ્રજ્ઞ સદાને માટે રહ્યો છે. ક્યાંયે હાથ લાંબો કર્યો નથી, ક્યાંયે દીનતા બતાવી નથી, અરે મિત્રને પણ દુઃખ જણાવા દીધું નથી.^{૨૨} જેને જેને મદદની જરૂર પડી છે તેને તેને, પોતાની જાતનો તલબાર વિચાર કર્યા વિના વગર સંકોચે આપી છે. પોતાનો ટેક તો એણે નથી જ મૂક્યો, પણ જે ઉચ્ચ આદર્શ એણે પોતાના જીવન માટે ધડી રાખેલો, તેની ઉચ્ચ ભૂમિકા પરથી એક ડગલું પણ એ નીચે નથી ઊતર્યો, ને, જે શુદ્ધ નિઃસ્પૃહતાની વૃત્તિ પોતાને માટે નક્કી કરી રાખેલી,

તેમાં રજમાત્ર ફેરફાર થવા નથી દીધો. જે દિવસોમાં એને નાણાંની અતિ-શય ભીક હતી તે દિવસોમાં આખું ગુજરાત ‘લૂંટો ભાઈ લૂંટો!’ની ધમાલમાં—શેરસદ્દાની ધમાલમાં—પડ્યું હતું. સૌને ઝટપટ પૈસાદાર થઈ જવાની જ લગની લાગી હતી. પૂરા પાંચસે પાસે નહોતા એવા માણસો પાંચ લાખના ધણી જોતજોતામાં થઈ બેસતા હતા. શેરનો જુગાર તડા-માર ચાલી રહ્યો હતો. લલલલા સમજી ને સુશિક્ષિત જનો પણ એની લાલચને વારી શકતા નહોતા. ભોગીલાલ પ્રાણવલ્લભ ને કવિ દલપત-રામ જેવા શાણા માણસો પણ પોતાની લાંબા વખતની નોકરી છોડીને શેરખજારમાં ધસતા હતા. પણ વીર નર્મદ તો યોગીરાજ જેવો જ અચળ રહે છે. આટલાં બધાં દુઃખો હોવા છતાં, હાથ આટલો બધો ભીડમાં હોવા છતાં એની અલોપનામાં લગારે ફેર પડતો નથી. એ તો પોતાના આદર્શની ઊંચી અટારીએ બિભો બિભો આ બધી ભવાઈ ઉપહાસપૂર્વક જોઈ રહે છે અને સૌ પામરજનો પર સખત સપાટા લગાવે છે. જુઓ એનો ‘ડાંડિયા’માંનો ‘આજકાલ’ નામનો લેખ:

આજકાલ છે માલમાં, મોટી લક્ષ્મી નાર;

લક્ષ્મીનીતિ તો તુચ્છ છે, એમ કહે નરનાર.

આજકાલ સહુના માથામાં એ જ ધુન ભરાઈ રહેલી છે કે, પુસ્કળ ધન કમાઈને ગાડી-વાડી-લાડીનો ઉપભોગ કરવો, એ જ જીવ્યાનું સાર્થક છે. . . . એ વિચાર અજ્ઞાની લોકોમાં પરંપરાથી ચાલતો આવ્યો છે, માટે એમાં કંઈ નવાઈ જેવું નથી. પણ આજ-કાલ ભણેલા જ્ઞાની લોકો માયાના પાશથી એ વિચારના થઈ પડ્યા છે, એ મોટું આશ્ચર્ય છે. ઠીક ઠીક!

ગુજરાત—વિષે કેહેવત ચાલે છે ‘ગાંડી ગુજરાત આગુ સેં લાત ઓર પીછે સેં જાત.’ એ કેહેવત કહાડનારને ખરેખર ધન્ય છે. . . . ગાંડા તે ગાંડા—જે પર ચાલ્યા તે ચાલ્યા. ભણુવા લખવામાં, ધટતા ઉદ્યોગ કરવામાં, ગાંડાની પેઠે ચાલ્યા કરતાં હોય પણ નરસી વાતમાં ખંતે કામ કર્યે જાય છે.—ન્યાતવ વા

તો તે જ, મહારાજને ભજવા તો તેમ જ, પુનર્વિવાહ ને પ્રવાસ કરવા—તો તે ન જ કરવા વગેરે વગેરે—હીક હીક !

.

આજકાલ પશ્ચિમેત સ્ત્રી પુરુષની કુળદેવી ઝંખ પારકાં : પુરુષની કુળદેવી થઈ છે. સરસ્વતીયે કુંભકરણની નિદ્રા લીધી અખંડ પ્રીતજોત, બેવચનીપણું તથા વિશ્વાસઘાત એના જેરી વા થી ઘેરાઈ ગઈ છે. માયાવી રાક્ષસી લક્ષ્મીનું રાજ જોઈ બચ ભક્તિનીતિ ખૂણેખોતરે ભરાઈ રડ્યાં કરે છે—દશ્વિર તો યુદ્ધ અવતાર લઈને ખેઠો છે. હીક હીક ! ૨૩

અને અંતર વસોવાઈ જતું હોય છતાં ચિત્તની સમતોલતા જરા ચળવા નહિ દીધેલી તથા કર્તવ્યાનુષ્ઠાનમાં લેશ પણ શિથિલતા ન આવવા દીધેલી તેનું એક સુંદર દષ્ટાંત નવલરામે ‘કવિજીવન’માં નોંધે છે તે પદ્ય આંહી વીસરવું ન ઘટે. રજનો દિવસ છે. કવિ ભારે મૂંઝવણ નવલરામની રાહ જોતા ખારીએ ઊભા છે. બહુ માઠા સમાચાર મળે છે. કવિનો ભોજ શેઠ કરસનદાસ શેરસદામાં એકાએક તૂટી પડ્યો. કવિએ પોતાની કવિતાનું મોટું પુસ્તક છપાવવા માંડેલું તેનાં છેલ્લાં : ખંડમાં પડ્યાં છે. આ મોટા પુસ્તકનું મુદ્રણખર્ચ કરસનદાસ પાસે મળવાની કવિને આશા હતી તથા તે મિત્રભાવે એમને અર્પણ કરવાં કવિનો સંકલ્પ હતો. પણ એ ભાંગ્યાના બગર આવ્યા એટલે બધી વ વિચારવા જેવી થઈ પડી છે. કરસનદાસને જ અર્પણ કરે તો હવે નાણાં આપી શકે એમ નહિ હોવાથી છપામણીખર્ચ માથે પડે એ છે, અને કવિને અભારે દેવું એવડું મોટું થઈ ગયું છે કે એ પોતા જાત પર એટલો બધો જોળે લઈ શકે એમ નથી. અને કરસનદાસ મૂકી ડાહ્ય બીજાને અર્પણ કરે તો મૈત્રીધર્મમાં ચુકાય એવું છે. આ કરવું શું ? કોઈકે તો કરસનદાસને પડતા મૂકી બીજા ધનાઢ્યને પક

વાની સલાહ આપેલ, પણ નર્મદ એ કેમ માને? નવલરામ આવે છે એટલે બધી હકીકત તેમની આગળ રજૂ થાય છે. નવલરામ કહે છે કે કરસનદાસને પોતાને જ આ પરિસ્થિતિ વીગતવાર જણાવી હોય તો એ પોતે જ પુસ્તક બીજા કોઈને અર્પણ કરવાની સલાહ આપે માટે એમ કરવામાં કંઈ વાંધો ન કહેવાય. પણ છતાં નર્મદને ગળે એ વાત બિનરતી નથી. એ તો ઉત્તર આપે છે કે ‘કરસનદાસ તો હા પાડે, પણ એ બીયારો ચૈસા આખી શકે એમ ન હોય તેથી મારે શું મારા પ્રીતિધર્મમાં ચૂકવું? નહિ જ.’ વિકારહેતુ જાણે હતો—કરસનદાસને અર્પણ કરે તો મોટી આર્થિક મુશ્કેલી આવી પડે એમ હતી, ને બીજાને અર્પણ કરે તો બધી પંચાન ટળી જાય એમ હતી, એટલે લાલચ ભીતિ ઉભયનો વિકારહેતુ જાણે હતો—છતાં આ ધીર પુરુષનું ચિત્ત વિકાર ન જ પામ્યું, ને એણે તો બીજે દિવસે પ્રૂફની સાથે કરસનદાસના નામની જ અર્પણપત્રિકા લખી મોકલી. ખરેખરું ‘રસિક ટેકીપણું’ નહિ આ—‘અરિ પણ દિલથી ગાય’ એવું?

‘ગમે તેવું ટેકીપણું, પણ આખરે તો નોકરી લીધી જ ને? પછી ક્યાં રહ્યું એનું પણ? ને ટેક જાળવી રાખ્યો તેટલો વખત પણ ફેટલી ચીસો નાખી છે એના ચિત્તે? આવી કરુણ ચીસો પાડે એને આપણે પરાક્રમનું નામ પણ શી રીતે આખી શકીએ?’ હા—ખરી વાત—જાતે એક ટેકો પણ નહિ આવ્યરતાં છતાં પારકાની પરીક્ષા વખતે સોચે સો ટકાની માગણી કરનાર હિદ્માન્વેષી માનવી એમ બોલશે ખરો, પણ એ બંને આક્ષેપો અનુદાર છે એટલું જ નહિ પણ સમજ વિનાના છે. ચીસની જ વાત લ્યો. દુઃખ પડે ને ચિત્ત ચીસ પાડી બેઠે એટલા જ ઉપરથી પરાક્રમ બેઠી ગયું કહેવાય? શી રીતે? દુઃખ પડવાથી ચિત્ત ચીસ પાડી બેઠે એ તો ધ્રા વાગવાથી મોટામાં મોટા શૂરવીરના શરીરમાંથી પણ લોહીની ધાર છૂટે એના જેવી કુદરતી વાત થઈ. પણ એ રીતે લોહીની ધાર છૂટે માટે શું કોઈ એમ કહી શકશે કે તે શૂરવીર નથી? નહિ જ. ધાયલ થવાથી લોહી નીકળવું જેટલું સ્વાભાવિક છે તેટલું જ દુઃખ પડવાથી અંતરમાં પીડા થવી એ પણ સ્વાભાવિક છે, અને એ બેમાંથી એકે કારણે

શૌર્યની કિંમત ઘટતી નથી. શૌર્યની કિંમત તો સારે ઘટે કે લોહીની ધાર થતી દેખીને લડવૈયો હથિયાર તજી રણમાંથી સ્વયમેવ નાસી જાય, અર્થાત્ વેદનાને લીધે ચિત્તને ચીસ પાડતું દેખી નર્મદે જોે જૂઝવું જ છોડી દીધું હોત ને સ્વયમેવ પોતાની જ રાજપ્રુશીથી યત્ન કરીને જીવન-વ્રતનો લંગ કરી જોે કોઇ સૂંવાળી ગાદી સ્વીકારી લીધી હોત તો એના શૌર્યની કિંમત ઘટત. પણ એવું તો કશું થયું જ નથી. એટલે એની ચીસ માત્રથી નર્મદના શૌર્યનો ધનકાર કોઇ કરી શકે નહિ. એ ચીસ તો બિલટી એણે જીવનભર સહન કરેલાં દુઃખોની અસહ્યતા જ પુરવાર કરે છે, અને એવું અસહ્ય દુઃખ છતાં, એ દુઃખના અનુભવથી હૃદયમાં કાળી જળતરા વરસોનાં વરસો સુધી ચાલી રહ્યા છતાં, એ સધળો સમય હસતું મોં રાખી પોતાની આંતરવ્યથા કોઇને પણ જણાવા દીધા વિના ચોવીસ વરસ સુધી એણે પોતાનો ટેક જાળવી રાખ્યો એ તો એનું પરાકાષ્ઠાનું પરાક્રમ જ સિદ્ધ કરે છે. હવે જીજ્ઞે આક્ષેપ વિચારો. એ આક્ષેપમાં શૌર્ય ને સફળતા, યુદ્ધ ને જય એ બન્ને વચ્ચેનો ભેદ ભૂલી જવાયો છે. શું સફળતા લાધે તો જ શૌર્ય દાખવ્યું ગણાય ? જય મળે તો જ માણસ જૂઝયો કહેવાય ? નહિ જ. જય પરાજય એ તો અકસ્માતની વાત છે. કોઇ યોદ્ધા અતુલ બલ દાખવે છતાં આખરે દુશ્મનને હાથ પડે એવું પણ બને. છતાં દુશ્મનને હાથ પડે તો પણ પરાક્રમ તો તેનું જ ગવાય. આપણો નર્મદ પણ એવો જ કોઇ વીર યોદ્ધા નથી લાગતો ? એમર દુશ્મનોથી ઘેરાઇ ગયો છે, દુઃખની ઝડી પર ઝડી વરસી રહી છે, આક્રમના ઘા પર ઘા પડ્યા કરે છે, બધી બાજુથી વિપત્તિનો એકસરખો મારો ચાલુ છે, છતાં એ વીર પુરુષ એ બધાની સામે ખડક જેવો અડગ રહે છે, ને

Come one, come all,
This rock shall fly
As soon as I.

એવો પડકાર બાણે કે પોતાના દુશ્મનદળને સતત રીતે કરી રહ્યો છે.

એના હાથ સઘળી યાજ્ઞોએ હેઠા પડ્યા છે, કોઈ પણ ઉપાય કાર કરે એવું રહ્યું નથી, છતાં લગાર પણ પાછી પાની કર્યા વિના સઘળા ધા અદ્ભુત ધૈર્યથી ઝીલી રહ્યા છે, ને શત્રુની ગોળીઓ વાગે તેમતેમ વધુ વધુ ઝનૂનથી ઝૂંઝી રહ્યા છે તથા એકલે હાથે જળારી કાપાકાપી કરી રહ્યા છે; આખરે પણ એનો આત્મા તો અંત સુધી લડી જ રહ્યો છે, પણ એનો દેહ દેહધર્મે કરીને જ બેભાન થઈને ઢળી પડે છે, અને એ બેભાન અવસ્થામાં દુશ્મનો એને ઝાળીમાં નાખીને લઇ જઈ બેડીઓ પહેરાવે છે. આ તે એનો જય કે પરાજય? જેની સામે કોઇ પળવાર પણ ટકવાની હામ ન લીડે તેની સામે એ વરસોનાં વરસો સુધી એકલે હાથે ટક્કર ઝીલે, અને એટલાં યધાં વરસો સુધી ટક્કર ઝીલવા છતાં કોઇ એની વહારે ન આવે ને એકલે પંડે લડતાં વીર અભિમન્યુની પેઠે એ પડે તો એમાં નામોશી તે એની કે એના સહાયોની, એના સાથી-ઓની? નર્મદને ચોવીસ વરસના ટેક પછી નોકરી લેવી પડી એમાં લાંછન નર્મદને નથી, ચોવીસ વરસની ઉંચ તપશ્ચર્યાની કદર ન કરનાર ગુજરાતને છે. બાકી નર્મદને તો એની દેખીતી હાર છતાં સૌ સાચા શૌર્યપ્રશંસકો પૂજશે જ ને મૈથ્યુ આર્નોલ્ડે આયરનને સંબોધીને લખેલા શબ્દોમાં એને કહેશે કે

And, Narmad! let us admire
 If not thy fierce and turbid song,
 Yet that, in anguish, doubt, desire,
 Thy fiery courage still was strong.
 The sun that on thy tossing pain
 Did with such cold derision shine,
 He crushed thee not with his disdain—
 He had his glow, and thou hadst thine.

પ્રકરણ પાંચમું કવિતા

If you possibly can, keep the *man* out of view altogether in your estimate of the *work*. If you can't do that, keep the two estimates separate. —*Saintsbury*

This is the fundamental thing to be remembered when considering the art of poetry as such. The whole question of what causes a poet to say this or that and of the impression that is thence made upon us can be definitely narrowed down to the question 'How does he say it?' The manner of his utterance is, indeed, the sole evidence before us. To know anything of a poet but his poetry is, so far as the poetry is concerned, to know something that may be entertaining, even delightful, but is certainly inessential. The written word is everything. If it is an imperfect word, no external circumstance can heighten its value as poetry.... We have to consider this alone—the poet has something to say: does he say it in the best words in best order? By that, and by that alone, is he to be judged. —*John Drinkwater*

આજ લગભગ પોણેસો વરસથી નર્મદને આપણે કવિ કહેતા આવ્યા છીએ. એની કવિતાનો સામટો સંગ્રહ પહેલી વાર પ્રકટ થયો ત્યારે વિવેચનક્ષેત્રમાં પગલાં માંડતા યુવાન નવલરામે યૌવનસુલભ ઉત્સાહથી એને ન મૂતો ન મવિષ્યતિ જેવા—પ્રેમાનંદને પણ પાણી ભરાવે એવા—અદ્વિતીય કવિ તરીકે ઓળખાવેલો.^૧ તોલનશક્તિ પરિપક્વ થતાં નવલ-

૧ જુઓ 'નવલગ્રંથાવલિ ભા. ૨'માંનો 'કવિ નર્મદાશંકરની કવિતા' (પૃ. ૩૧૬-૨૭) નામે મને ૧૮૬૭નો લેખ.

રામે પોતાનો મત સુધારેલો, ને એની અદ્વિતીયતાનો દાવો મૂકી દઇ, નર્મદના મરણ બાદ એક વરસે પ્રકટ થયેલી ‘નર્મકવિતા’ની પ્રસ્તાવનામાં એને એ જમાનાના એ મુખ્ય કવિઓમાંના એકરૂપે ગણાવી સંતોષ માનેલો, ને વિશેષમાં સંભાળપૂર્વક ઉમેરેલું કે ‘દેશકાળથી પર એવી સામાન્ય કવિ-રૂપ ગણના તે તો હવે પછીના જમાનામાં યથાર્થપણે થાય.’^૨ એવી ‘દેશ-કાળથી પર’ યથાર્થ ગણના કરવાનો સમય હવે આવી પહોંચ્યો નથી? ને એનો પ્રારંભ, આવે પ્રસંગે તો કેવળ મધુર મધુર જ કહેવાય એવી આપણામાં ઊંડી ઊંડી પેસી ગયેલી ભ્રમણાનો ત્યાગ કરીને, આજ એની શતાબ્દીના દિનથી જ કરીએ તો કંઇ ખોટું છે? નર્મદને સૌથી પ્રિય વસ્તુ સત્ય, નિખાલસતા, સ્પષ્ટવક્તૃત્વ હતી. તો એની કવિતાના સંબંધમાં આજે આપણે સ્પષ્ટવક્તૃતા બની આપણને જે સત્ય લાગતું હોય તે કહીએ— નર્મદ મલા પુરુષ હતો એ અસંદિગ્ધ વાતને બાબૂ પર રાખી કેવળ કવિતાની નિરપેક્ષ કસોટીએ કસી જોતાં જોવું જણાય તેવું સત્ય નિખાલસ રીતે કહીએ—તો તેમાં આપણે એની સાચી પૂજા જ નથી કરતા?

ત્યારે સત્ય શું છે ?

સત્ય એ છે કે કવિતાની કોઇ પણ કસોટીએ કસી જોતાં નર્મદ બહુ ઊંચી કોટિમાં આવી શકતો નથી. સાચી કવિતાના આસ્વાદથી જે ઉચ્ચ પ્રકારનો રસાનંદ પ્રાપ્ત થવો જોઇએ, સઘ:પરનિર્વૃત્તિનો જે સાક્ષાત્કાર થવો જોઇએ તે નર્મદની રચનાઓ જવલ્લે જ કરાવી શકે છે. નર્મદે નવીન કાવ્યભાવનાને પોતાની નજર સમક્ષ રાખી હતી, એનું હૃદય સદા ઊર્મિ-ઓથી ઊછળી રહ્યું હતું, જૂના કવિઓની પેઠે કેવળ રચવા ખાતર જ ભાવાવેશ વિના એ કાવ્ય રચવા કદી જોસતો નહિ, પણ ઊંડા અંતઃક્ષોભ પછી જ એ કાવ્ય રચતો હતો એવું એવું નર્મદના સંબંધમાં સામાન્ય રીતે કહેવાય છે તે પર શ્રદ્ધા રાખીને વાચક એની પાસેથી ઉત્કૃષ્ટ પ્રકારની કવિતાની આશા કરતો ‘નર્મકવિતા’ વાંચવા બંધ છે, પણ તેમાં એ તરત

જ નિરાશ થાય છે. નર્મદને નવીન કાવ્યભાવનાના અગ્રણીરૂપે વર્ણવતાં મણિલાલ નલુભાઈ કહે છે: 'દલપતરામના પોતાના સમયમાં, વાચન-પ્રકારની કાવ્યભાવનાની ટંકશાળ ચાલતી હતી તેવામાં જ, મુંબઈ અને સુરત તરફ એક વિદ્વન્મંડલ પોતાની નવી જ ભાવનાએ વાચન અને કાવ્યના પ્રવાહને દોરવા યત્ન કરતું હતું. સંસ્કૃત વિદ્યાના સંસ્કાર પામી તેના કાવ્યચમત્કારનો ભક્ત થયેલો, ટેનીસન, શેલી, અને ખાચરન શેક્સ-પીયરથી તે મિલ્ટન અને કાઉપર સુધી કાવ્યપ્રતિભાને ઓળખતો, અંગ્રેજી ઉપરાંત જર્મન, ફ્રેન્ચ, લાટિન, ગ્રીક સાહિત્યમાં વિદરતો, કાલિદાસ, શૂદ્રક, જયદેવ આદિનો રસ પોતાના દેશીઓને ચખાડવા યત્ન કરતો, અને દેશી યુવકોને રસની ઉત્તમોત્તમ ભાવના શીખવવાનો જ ધંધો કરતો, ડાક્ટર હોરેસ હેમન વીલ્સન, એ મંડલનો સભ્ય અને પ્રેરક હતો. તે મંડલ ઉપર તેની છાપ પડી હતી. બુદ્ધિવર્ધક ડાંડીયો એ નામનાં પત્ર કાઢી, બુદ્ધિવર્ધક સભા સ્થાપી, અનેક ગ્રંથો લખી તેઓ જે પ્રયત્ન કરતા, વાચન અને કાવ્યની જે ભાવના ગુજરાતને આપવા ઇચ્છતા તેનું સ્પષ્ટ આદર્શ કવિ નર્મદ જેવો તેમનો પરમપૂજ્ય અગ્રણી હતો. સંસ્કૃત સાહિત્યના સર્વસ્વનો થોડોઘણો પણ સ્વાદ લેઈ, દયારામભાઈ જેવા કવિને અંધકારમાંથી બહાર લાવવાનો યત્ન કરી, અંગ્રેજી કાવ્ય સાહિત્યનો પણ વિહારી, અતુલ બળવતી પ્રતિભાવાળો એ પુરુષ નવી જ જાતનું કાવ્ય ગુજરાતને સંભળાવવા લાગ્યો.'^૩ નવી કાવ્યભાવનાને અનુસરી નર્મદ ગુજરાતને નવી જ જાતનું કાવ્ય સંભળાવવા લાગ્યો એ વાત મુદ્દે સાચી છે, અને તેથી જ આપણે છેલ્લે જોઈશું તેમ ગુજરાતી કવિતાના ઇતિહાસ-માં એનું સ્થાન અચળ છે, છતાં એ વાત ઘડીભર બાજુ પર રાખીએ તો, આવી ઉન્નત કાવ્યભાવનાથી અંકિત, આવા પ્રેરક વાતાવરણમાં ઘડાએલા, ને આવા નૂતન સાહિત્યપ્રકાશથી પ્રજ્ઞા પામેલા પુરુષ પાસેથી જે સિદ્ધિની કોઈ પણ માણસ આશા રાખે તે નર્મદ દાખવી શકતો નથી.

નવીન કાવ્યભાવના નજર આગળ રાખી એણે કેટલાક પ્રયોગો કર્યા છે ખરા, ને તેમાંથી વનવર્ણન, પ્રવાસવર્ણન, ઋતુવર્ણન આદિની અંદર એણે કરેલું પ્રકૃતિલીલાનું ગાન, ‘રુદ્રનરસિક,’ ‘વીરસિંહ’ ને ‘જીવરાજ’ એ અપૂર્ણ કૃતિઓ દ્વારા અંગ્રેજી શૈલીનું મહાકાવ્ય રચવાના એણે પ્રકટ કરેલા કેડ, તથા પ્રેમશૌર્યની લાગણીથી ઊછળતું એનું ‘હિંદુઓની પડતી’ એ દીર્ઘકાવ્ય તેમ એવાં જ પ્રીતિ તેમ વીરતાનાં બીજાં છૂટક પદો ઇતિ-હાસદષ્ટિએ ગુજરાતી સાહિત્યમાં એને નામે સદાને માટે નોંધી રાખવાનાં છે, છતાં કેવળ રસદષ્ટિએ જોઈએ—નર્મદ કાણ હતો, ક્યારે જન્મેલો, એનું વ્યક્તિત્વ કેવું હતું, એના સંજોગો શા હતા એ બધી આડીઅવળી વાતો ભૂલીને જે કાવ્યભાવનાને અનુસરવાનો એ દાવો કરતો હતો તે કાવ્યભાવનાના ધોરણે એને તપાસીએ—તો કોઈ પણ કાવ્યભોગીને એની રચનાઓ પૂરતો સંતોષ આપી શકતી નથી. એની કૃતિઓનું ક્ષેત્ર તેને અણુઘડ લાગે છે, એની ભાષા તેને ક્લિષ્ટ લાગે છે, પ્રસાદની ખામી તેમાં પગલે પગલે દેખાય છે, એના ભાવો પણ તેને સર્વત્ર સમુચિત જણાતા નથી, એની કાવ્યપંક્તિઓ સ્વ. કાન્તે કહ્યું છે તેમ પૂરતી પ્રવાહી હોતી નથી, ને એની વૃત્તરચનામાં એ સર્વત્ર સમર્થ કવિને સહજ એવું પ્રભુત્વ દર્શાવી શકતો નથી. નર્મદ આવડો મોટો કાવ્યસંગ્રહ મૂકતો ગયો છે, ને તેમાંથી ‘જય જય ગરવી ગુજરાત’ જેવાં કાવ્યો તો પ્રજાએ સદાને માટે સ્વીકારી લીધાં છે, છતાં જેમાં એનું કવિત્વ આદિથી અંત સુધી એક સરખી ઉચ્ચ કક્ષા સાચવી શક્યું હોય, જરાએ રસભંગ કરાવ્યા

૪ ‘આહીં આપણે એટલું તરત જોઈએ છીએ, કે કવિના કાળના વાચકોની માફક આપણે “છમ્” થતા નથી. “ઋતુવર્ણન” વગેરે કાવ્યોની વાણી આપણને જોઈએ તેવી પ્રવાહી લાગતી નથી. દલપતકાવ્ય અને નર્મકવિતા બન્નેની વાણી આપણને ગદ્ય કરતાં જોઈએ તેટલી ઉચ્ચતર અને સૂક્ષ્મતર લાગતી નથી. કવિઓની કલામાં સ્થિતિની અપૂર્ણતા જોઈ શકાય છે. વિશેષ કરીને નર્મકવિતાનાં કાવ્યો તે કલાનાં કાર્યો નહિ પણ પ્રાયશઃ વીર હૃદયના સરલ, સ્પષ્ટ, સ્વાભાવિક, સાહજિક ઉદ્ગાર છે.’—‘આપણું નવીન કાવ્યસાહિત્ય’, પૃ. ૭ (પહેલી ગુજરાતી સાહિત્યપરિષદનો અહેવાલ).

વિના એક સરખો ઉત્તમ પ્રકારનો કાવ્યાનંદ આપતું હોય એવાં સર્વાંગ-સંપૂર્ણ કાવ્યો ‘નર્મદકવિતા’નાં પાનાં ફરીફરીને ઉથલાવતાં છતાં એમાં મળતાં નથી. નર્મદ કૌતુકપ્રિય પ્રકૃતિનો પુરુષ હતો, એટલે ઉપર ગણાવેલી એની યધી ઊણપો દરગુજર કરીએ તો પણ સામી યાજ્ઞએ સમર્થ કૌતુક-પ્રિય કવિમાં જે અતુલ યજ્ઞ, જે ગગનગામી કલ્પના, જે હૃદય હલ-મલાવી નાખે એવું સાચું લાગણીપૂર ને નિલનિરંતર અપૂર્વતાના અન્વે-ષણ ને અભિનવ સૌન્દર્યસર્જનની જે તાલાવેલી હોય છે તેમાંનું કશું પણ ‘નર્મદકવિતા’માં છે નહિ. તેથી એ દષ્ટિએ પણ તે ઊભી રહી શકતી નથી. અલગત્ત, સાપેક્ષ દષ્ટિએ જોતાં, ગુજરાતી વાચકોને થોડો ધણો રસ આપે અને એમની સમક્ષ સદાને માટે ધરી રાખવો ઘટે એવો દોઢસો યસો પાનાનો કાવ્યસંગ્રહ તો એ પૂરો પાડે જ છે, તેમ નવીન કાવ્ય-પ્રદેશના આદિ સંચારી પુરુષ તરીકે એની સેવા અવિસ્મરણીય છે, છતાં નિરપેક્ષ દષ્ટિએ કવિતાના સર્વોચ્ચ ધોરણે તપાસતાં નર્મદનું સ્થાન યહુ ઊંચું આવતું નથી એ વાત સ્પષ્ટ છે.

અને એ વાત એટલી યધી સ્પષ્ટ છે, સાહિત્યની તારીમારીમાં નહિ પડેલા કોઇ પણ સાચા કાવ્યરસિક તટસ્થ વાચકને ‘નર્મદકવિતા’ના વાચન વખતે એ વાત પ્રત્યેક પળે એવા અસંદિગ્ધ રૂપમાં પ્રતીત થાય છે કે એમાં વિશેષ વાદ કે લાંબા સમર્થનની જરૂર જ નથી. પણ સામાન્ય રીતે આપણે સર્જક ને સર્જન—કવિ ને કૃતિ—ને એવાં શેળભેળ કરી દેઈએ છીએ, વિષયના ગૌરવ આગળ તેના આવિષ્કરણના સ્વરૂપને એવાં વીસરી જઈએ છીએ, કે જ્યાં કવિનું વ્યક્તિત્વ આકર્ષક હોય ને એના પ્રતિપાદનવિષયો મહત્ત્વના હોય ત્યાં આપણે સહેજે ભુલાવામાં પડી જઈએ છીએ, ને તેથી તેના કાવ્યની મૂલવણીમાં યથાર્થ નિર્ણય પર આની શકતા નથી. નર્મદના સંખંધમાં પણ એવું જ થાય છે. પુરુષ તરીકે એ એટલો યધો મહાન છે કે કવિ તરીકે પણ એ એટલો જ મહાન હોવો જોઈએ એમ આપણે વગર તપાસે સ્વીકારી લઈએ છીએ. શૌર્ય, સ્વદેશાભિમાન, પ્રકૃતિસૌન્દર્ય આદિ એના વિષયો એટલા ગૌરવાન્વિત છે

કે એ સઘળા વિષયોના પ્રતિપાદનમાં એ પૂરો ચમત્કાર દર્શાવી શક્યો છે કે કેમ તેનો વિચાર કરવા કોઈ થોભતું નથી, અને તેથી નવીન કાવ્ય-ભાવનાને નામે એક વાર એ વખણાઈ ગયો તે મત પરંપરાથી એમ ને એમ ચાલ્યા કરે છે. યાકી શુદ્ધ કવિતાની દૃષ્ટિએ જોતાં એની રચનાઓ એટલી અપકવ છે અને એમાંની ક્ષતિઓ એટલી ખુદ્દી છે કે કોઈ પણ કાવ્યપરીક્ષક એને બહુ ઊંચા વર્ગમાં મૂકી જ ન શકે. કોઈ પણ ધોરણે તપાસો, પરિણામ આ સિવાય બીજું એકે નહિ આવવાનું. ઉદાહરણ તરીકે એક સાદી કસોટી જ અજમાવી જુઓ. નર્મદ અંગ્રેજી કવિતાનો રસિયો હતો, તેથી એણે કેટલાંક અંગ્રેજી કાવ્યોનાં ગુજરાતી ભાષાંતર કર્યાં છે. આમાં શેક્સ્પીઅરનું 'The quality of mercy'^૫ રેકૉટનું 'Breathes there the man'^૬ વર્ડ્ઝવર્થનું Lucy Gray'^૭ આદિ કેટલાંક અંગ્રેજી સાહિત્યમાં નામાંકિત કાવ્યો એણે લીધાં છે. પણ એ સર્વનાં એણે કરેલાં ભાષાન્તરો જોઈએ છીએ તો તે અત્યંત નબળાં ને રસહીન લાગે છે. સ્વ. યોગેશ્વર જીવે અંગ્રેજીથી અનભિજ્ઞ ને અદ્વિ-શિક્ષિત કવિ આવાં ભાષાંતરોમાં દાખવી શકે છે તેની પાંચમા ભાગની પણ શક્તિ નર્મદ આ રચનાઓમાં દાખવી શકતો નથી. મૂળની બધી ખૂણી તો એ નથી જ ઉતારી શકતો, પણ એ ખૂણીનો ગણનાપાત્ર અંશ પણ એ ભાગ્યે જ પોતાના ભાષાન્તરમાં આણી શકે છે. સ્થળસંકોચને લીધે એ બધાંમાંથી તો અવતરણો આપી શકાય એમ નથી, પણ નમૂના દાખલ એક 'Breathes there the man'ના ભાષાંતરમાંથી થોડી પંક્તિઓ ઉતારીએ:

વળી કોણ છે વિશ્વમાં મૂઠ એવો,
બળી હોસતો કાયરો પાવિ જેવો,

૫ 'નર્મદકવિતા', પૃ. ૬૦૪-૫

૬ સદર, પૃ. ૬૨૫-૬.

૭ સદર, પૃ. ૧૬-૨૧.

નહીં વેણુ કોદી ભણ્યાં શર હાં હાં,
 ભુમી મહારી છે આ લિધો જન્મ જાંહાં.
 પ્રદેશી ભુમીમાં અટેણોથિ થાકી,
 જવું જન્મવાસે રૂડી સંધિ તાકી;
 સુમહર્ત સાંચી પડ્યો ખહાર જ્યારે,
 ઉમંગે ન હૈયે કુને જાંચ લ્યારે.
 વસે જીવ એવો ખહુ ધાર ધાઇ,
 ન ચારણુ ભાટે સ્તુતિ તેની ગાઇ;
 ખિતાણો ધણા ને ખડો નામજાદો,
 સ્વધર્મિછત નાખૂટ દોલતદાદો.

છી: છી: છી:—આગળ ઉતારતાં પણ શરમ આવે છે! સ્ક્રીટના એ પરમ ઉદાત્ત કાવ્યનું આવું અધમ ભાષાંતર ! અને તે નર્મદ જેવા સાચા દેશાભિમાની કવિ—‘જય જય ગરવી ગુજરાત’ ને ‘સૂરત’ જેવાં કાવ્યોના રચનાર—ને હાથે ? આવા નિલ દેશદાઝથી ઊકળી રહેલા પુરુષમાં ઉચ્ચ કવિત્વ હોય તો તો ‘Breathes there the man’ જેવા કાવ્યનું ભાષાંતર ભારેમાં ભારે ખેદરકારીથી કરે—જીંધમાંથી ઝખકી ઊઠીને એકા-એક કરે—તો પણ આના કરતાં અનેકગણું ચડિયાતું થવું જોઈએ. તે નથી થયું એ શું સૂચવે છે ? એ જ કે નર્મદમાં ઉચ્ચ ક્રાંતિનું કવિત્વ હતું જ નહિ. એક ખીજ દષ્ટિએ નર્મદની કવિતાનો વિચાર કરી જુઓ. સાચા સમર્થ કવિ હોય તેને ખીજ કોઈ પણ સાચા સમર્થ કવિ સાથે સરખાવીએ તો એ ખીજે કવિ તેને કોઈ રીતે હાનિ પહોંચાડી શકતો નથી, કે તેના તરફના આપણા આદરમાં કશો ઘટાડો કરી શકતો નથી એ જાણીતો નિયમ છે. નર્મદને આ નિયમ લાગુ પાડો. એનાં સંસાર-સુધારા ને પ્રકૃતિવર્ણનનાં કાવ્યો આપણા ગુજરાતના જ એ વિષયના એક ખીજ કવિ રા. નરસિંહરાવનાં કાવ્યો સાથે સરખાવી જુઓ. નર્મદનાં સાવ નિઃસાર સત્ત્વશૂન્ય લાગ્યા વિના રહેશે નહિ. આમાં રા. નરસિંહરાવને વચગાળામાં ભાષા, છંદ, કવિત્વરીતિ, સંસ્કારિતા આદિની અંદર જે

વિકાસ થયો છે તેનો લાભ મળ્યો એ એક જ કારણ નથી. એ ઉપરાંત મુખ્ય કારણ એ છે કે નર્મદનું કવિત્વ જ ઊતરતી પંક્તિનું છે.

‘ઊતરતી પંક્તિનું કેમ હોય શકે લાલા ? ચિત્તક્ષોભ એ સાચી કવિતાનું જનક તત્ત્વ છે, ને તે તો નર્મદમાં નિઃશક છે જ. “જોસ્સા”થી તો એનું અંતર સદા ઊભરાતું જ હોય છે. ઊર્મિઓ તો એનામાં સદા ઊછળતી જ હોય છે, છતાં એ ઉત્તમ કવિતા ન રચી શકે એ બંને જ કેમ ?’ ખરાખર, નર્મદ પણ એમ જ માનતો હતો ને એની એ માન્યતાએ જ—અયથાર્થપણે સમજાવેલા એના એ ઊર્મિવાદે જ—એની કવિતાનો ધાણુવાળી નાખ્યો છે. સેધન્ટ્રસળરી એક સ્થળે કહે છે કે કવિઓને એમના મતો કે વાદો કેટલીક વાર અવળે માર્ગે વ્યક્તી દે છે અને એમની પ્રતિભા કે નિસર્ગશક્તિને મદદ કરવાને બદલે ઊલટા ગૂંચવે છે. નર્મદનું પણ એવું જ બનેલું. અંગ્રેજી સાહિત્યશિક્ષકો પાસેથી તેમ સાહિત્યગ્રંથોમાંથી એ એમ જ સમજેલો કે કવિતાને માટે કેવળ ઊર્મિની જ જરૂર છે, એટલે એકલી ઊર્મિથી જ સંતુષ્ટ રહી કવિતાકલાનાં અન્ય આવશ્યક અંગોનો એણે અનાદર જ કરેલો. કવિતા બુદ્ધિપૂર્વક પ્રયાસ કરીને રચાતી નથી પણ સ્વયંભૂ ઊર્મિથી આપોઆપ રચાઈ જાય છે એ મતનો એણે એવો અપૂર્ણ અર્થ કરેલો કે કવિતામાં બુદ્ધિવ્યાપારની યિલકુલ અગત્ય જ નથી ને એકલો અંતઃ-ક્ષોભ જ તેને માટે પર્યાપ્ત છે. આથી કાવ્યરચના વખતે એ ફક્ત પોતાના ‘જોસ્સા’ પર જ મુસ્તાક રહેતો, ને ઊર્મિની સાથેસાથે બુદ્ધિતત્ત્વને પણ જાગ્રત રાખવું જોઈએ તેને સુમ્ત જ રહેવા દેતો. વસ્તુતઃ કવિતા એ ઊર્મિ કે બુદ્ધિ કે એવા કોઈ પણ એક જ તત્ત્વના ક્ષોભનું પરિણામ નથી, પણ સમગ્ર માનવ આત્માના રસિક-ઉદ્વેગનું એ પરિણામ છે. માનવીની સકલ આંતરપ્રવૃત્તિના ધન્ય ઉદ્ભેદનું પરિપક્વ ફળ તે જ વાસ્તવિક રીતે કવિતા છે. પણ નર્મદ એ રહસ્ય સમજેલો નહિ. એણે તો એકલો ‘જોસ્સો’ જ કવિતાનું જીવનસર્વસ્વ છે એવો વાદ વહોરાવ્યાપના નાડાની જેમ મૂઢતાથી પકડી રાખેલો, ને એ વાદ પકડી રાખતાં આખી કવિતાવસ્તુ જ સરી જાય છે ને પોતાના હાથમાં કેવળ પોતાનું અર્થહીન

નાહું જ રહે છે એ વાતનું પણ એને લાન રહેલું નહિ. 'નર્મદકવિતા'માં ઠેરઠેર ટીપ મૂકીને એણે વાચકનું લક્ષ ખેંચવા પ્રયત્ન કર્યો છે કે 'આ કાવ્ય જોસ્સામાં તકાકાબંધ લખી નાખ્યું છે', 'આ કાવ્ય લખ્યું ત્યારે હું અતિશય આવેશમાં હતો ને ખે દિવસ ધરખદાર તીકળ્યા વગર સતત ખેસીને તે લખી નાખેલું', 'હિસરામાં રચાઈ ગયું', 'હિસરામાં'. 'નર્મદકવિતા'ની પ્રીતિ સંબંધી કવિતાના પરિચ્છેદમાં તો આ 'હિસરામાં' એ શબ્દ પાને પાને ઉપરાઉપર એટલી બધી વાર આવે છે કે વારંવાર એનો એ શબ્દ જોઈજોઈને જ આપણે થાડી જઈએ. નર્મદની આવી બધી ટીપો કવિતાત્પત્તિ વિશે એની જે અધૂરી સમજણ હતી તેના જ પુરાવારૂપ છે. આ બધી ટીપો દ્વારા એ એમ જણાવવા માગતો હતો કે પોતાના કાવ્ય આવી રીતે 'જોસ્સા'માં રચાઈ ગયેલાં છે માટે તે સાચી કવિતા જ છે અને સૌએ તેને સાચી કવિતા તરીકે જ સ્વીકારવાનાં છે. એની કવિતામાં આપણને અસારે જે હિણુપો સાથે છે—વિચારો કે ભાવોમાં કંઈ ઢંગધડો ન હોય, ભાષા કઠોર કે નીરસ હોય, હંદરચના પણ લંગડાતી હોય—એવી જે જે હિણુપો આપણને સાથે છે—એ બધાંનું કારણ એની આ ભૂલભરેલી માન્યતા જ છે. એક 'જોસ્સો' કોઈ પણ રીતે આવ્યો એટલે કવિ જાણે કૃતાર્થ જ થઈ ગયો, અને એ વખતે એ પોતાની વિવેકશક્તિ, ઔચિત્યશુદ્ધિ, સૌન્દર્યોલિસૃષ્ટિ, ભાષાશુદ્ધિ ને છંદોનૈપુણ્ય એ બધાને ધરેણે મૂકે તોપણ સાથે, ને છતાં ઉત્તમ કાવ્ય આપોઆપ રચાઈ જાય એવું જ કોઈ ભૂત નર્મદના ચિત્તમાં ભરાઈ ગયેલું, અને તેને જ પરિણામે એની કાવ્યસંપત્તિ આવી નિરૂપ્ત પ્રકારની રહેલી. એ સમયમાં કોઈ સાચો ને સમર્થ વિવેચક જે નર્મદને મળી આવ્યો હોત અને નર્મદે સ્વીકારેલા 'જોસ્સા'વાદની મર્યાદિતતા સમજાવી એને સાચી રસમીમાંસા શીખવી શક્યો હોત તો નર્મદને તેમ યુગવાની સાલિયને ઉભયને એક કલા જ થાત. યુગવાતમાં એ વખતે નવલરામ હતા ખરા, પણ એમની વિદેચનપ્રવૃત્તિ મોઢી શરૂ થયેલી. નવલરામે વિવેચનો લખવા માંડ્યાં ત્યારે તો નર્મદાસંકરનો કવનકાળ ખૂંટી થયેલો, એટલે

નવલરામ એમને કંઈ પ્રકાશ આપીને દોરી શકે એવું હતું જ નહિ. નવલરામમાં એ વખતે નર્મદે સ્વીકારેલા વાદની અંદરની ભ્રામકતા ઉઘાડી પાડવા જેટલી સૂક્ષ્મતા પણ હતી નહિ. એ વખતે તો તે પોતે પણ કવિની કીર્તિના ઝળહળાટમાં અંતર્ધ જ ગએલા, અને ગુજરાતી સાહિત્ય-માં નર્મદ જેવો મહાકવિ થયો નથી એમ જ એમણે માનેલું. આવા કોઈ વિવેચકને અભાવે નર્મદ પોતાના ભૂલભરેલા ખ્યાલમાં ચકચૂર જ રહેલો, કેવળ જુસ્સાને જ કવિતાનું સર્વસ્વ ગણી એણે ભાષા, છંદ આદિ કાવ્યાંગોની ઉપેક્ષા જ કરેલી, અને તેથી જ સાચા રસથી ભરપૂર એવી ચિર-સ્થાયી કાવ્યકૃતિઓ એ આપણને અલ્પ જ આપી શકેલો. એટલે અત્યારે તો એની ‘નર્મદકવિતા’ કવિતાને માટે કેવળ ‘જોરસો’ ખસ છે એ વાદની ભ્રામકતાના ચિરંજીવ સ્મારક જેવી જ બની છે.

આ ‘જોરસો’ની બાબતમાં પણ નર્મદ કંઈક અંધારામાં જ અટવાતો હતો એમ લાગે છે. એકલો ‘જોરસો’ પણ જો એનો સાચો, નૈસર્ગિક હોત, તો બીજાં કાવ્યાંગોની એણે પરવા ન કરી હોત તોપણ નૈસર્ગિક અંતઃક્ષોભને લીધે એ બધાં અંગોની સિદ્ધિ એની પાછળ પાછળ સ્વયમેવ આવી હોત અને એકંદર પરિણામ આપણે ઉત્કૃષ્ટ જ જોઈ શક્યા હોત, પણ નર્મદનો આ ‘જોરસો’ પણ કૃત્રિમ હોય એમ લાગે છે. એના જીવનમાં નશી

૮ જુઓ ડિન્કવૉટરના શબ્દો: ‘It is indeed difficult to see precisely what can be meant by the suggestion that is often made that the emotions can ever be translated into poetic form wholly without the play of intellect. If the emotion is intense enough for the creation of poetry at all, it will inevitably call up the intellectual power necessary to its shaping, otherwise it would be ineffectually diffused.... Poetry in this sense, does not and could not exist. Bad verse is merely the evidence of both emotion and intellect that are, so to speak, below poetic power, not of emotion divorced from intellect, which evaporates unrecorded.’

— *The Lyric*, pp. 29-30.

કરવાની વાતો આપણે સ્થળે સ્થળે વાંચીએ છીએ. એના પોતાના શબ્દો છે કે નર્મદ કવિ નિત ઊડતો રે, જરે નીશામાં ચૂર;

કહું બલિહારી નિશાતણી રે, બનું સાત્ત્વિક ગુણનું પૂર રે.^૯ અને ટીપમાં ‘ઊભરામાં’ એમ ઉમેરેલું જોઈએ છીએ તેમ ‘નીશામાં’ એમ પણ કેટલીક વાર જોઈએ છીએ. એટલે આવા નશાને પરિણામે જ એના ચિત્તને કૃત્રિમ ‘જેસ્સો’ ઉદ્ભવતો, અને એવા કૃત્રિમ જુસ્સાએ એના ઊર્મિતત્ત્વને જાગ્રત કરવાને બદલે એના સુદ્ધિતત્ત્વને નિદ્રાધીન કરવાનું અનિષ્ટ કાર્ય જ કરેલું એમ લાગે છે.^{૧૦} નહિ તો એનાં કાવ્યો ભાષાની

૯ નર્મકવિતા’, પૃ. ૭૩૫.

૧૦ સાહિત્યસર્જનમાં કેફની અસર વિશે ટાલ્સ્ટોયને સારો જાતઅનુભવ હતો, તેથી એણે તે વિશે કરેલું નીચેનું પૃથક્કરણ વિચારવા જેવું છે: ‘It is usually said (and I used to say) that smoking facilitates mental work. And that is undoubtedly true if one considers only the quantity of one’s output. To a man who smokes, and who consequently ceases strictly to appraise and weigh his thoughts, it seems as if he suddenly had many thoughts. But this is not because he really has many thoughts, but only because he has lost control of his thoughts.’

When a man works, he is always conscious of two beings in himself: the one works, the other appraises the work. The stricter the appraisal, the slower and the better is the work; and vice versa. When the appraiser is under the influence of something that stupefies him, more work gets done, but its quality is lower.

“If I do not smoke I cannot write. I cannot get on; I begin and cannot continue” is what is usually said, and what I used to say. What does it really mean? It means either that you have nothing to write, or that what you wish to write, has not yet matured in your consciousness but is only beginning dimly to

બાળતમાં આટલાં બધાં દરિદ્ર ન હોત, અંત્યયમક મેળવવામાં એને જે મુશ્કેલી પડે છે તે ન પડત, ને બીજી રીતે પણ વૃત્તરચનાને માટે એને શબ્દો મારીમચીને બેસાડવા પડે છે તેમ ન કરવું પડત, અને એ બધું આપોઆપ ઉત્તમ રૂપમાં ગોઠવાય જત. પણ એનો ઊર્મિક્ષોભ કૃત્રિમ ઉપાયો વડે સંપાદિત કરેલો હોવાથી એ ક્ષણજીવી જ હોય છે. આથી જ એનાં ધણાંખરાં કાવ્યોની રિચિતિ આગિયા જેવી જોવામાં આવે છે. આગિયો જેમ ઘડીક ઝળકીને પાછો શાન્ત થઈ જાય છે, વળી પાછો થોડી વાર જરા ઝળકી ફરી શાન્ત થઈ જાય છે, તેમ નર્મદનાં ધણાંખરાં કાવ્યોમાં એવું દીઠામાં આવે છે કે તેની પ્રારંભની બેત્રણ પંક્તિઓમાં કંઈક રસિક કલ્પના કે કવિત્વચમત્કાર હોય છે, પણ તરત તે ઠરી જાય છે. વળી પાછો વચ્ચે અંખો ઝળકારો થવો હોય તો થાય છે ને પછી સાવ નીરસતામાં સરી પડે છે. ધણીવાર તો કેવળ જોડકણા જેટલું નીચું ઊતરી પડે છે. એનું બનાવટી ઊર્મિબળ પ્રારંભમાં એને પળવાર પ્રેરણા આપે છે, પણ પછી તરત તે ઓસરી જાય છે ને લેખકને આગળ જેમતેમ તાણીતોશીને ચલાવવું પડે છે. વીરરસ નર્મદનો સૌથી પ્રબળ અંશ હતો, એટલે આખી 'નર્મદવિતા'માં દેશાભિમાન કે પ્રેમશૌર્ય વિશેનાં જે કાવ્યો છે તે ઉત્તમ વર્ગમાં આવે છે. છતાં એનાં આ વીરરસાત્મક કાવ્યોમાં પણ કવિત્વશક્તિ આદિથી અંત સુધી એકસરખા સામર્થ્યથી વ્યાપી રહી હોય એવાં થોડાં જ જડે છે. બાકી મોટા ભાગનાં તો એનાં ચારિત્ર્યલક્ષણોની ચર્ચા કરતાં દૃષ્ટાંત રૂપે ટાંકવાં હોય ત્યાં પણ આખાં ટાંકતાં સંકોચ થાય એવાં અણઘડ કલાવિહીન જ છે.

present itself to you and the appraising critic within, when not stupefied with tobacco, tells you so What to you when not inebriated by tobacco seemed insignificant, again seems important; what seemed obscure, no longer seems so; the objections that presented themselves vanish, and you continue to write, and write much and rapidly.'—*Essays and Letters*, p. 27.

એક ખીજ રીતે જોતાં પણ નર્મદની ઊર્મિની કૃત્રિમતા છતી થાય છે. ‘નર્મદકવિતા’ વાંચીએ છીએ તો તેમાં આપણને પ્રસાદગુણની મોટી ખામી દેખાઈ આવે છે. નર્મદ પોતાનું વક્તવ્ય સ્પષ્ટ રૂપમાં દર્શાવી જ શકતો નથી, એની વાણીમાં અર્થવાહકતા જ નથી, એવો ‘નર્મદકવિતા’ વાંચતાં વારંવાર અનુભવ થાય છે. આ બાબતમાં દલપત નર્મદ કરતાં અનેકગણો ચડિયાતો છે. દલપતનું કશુંયે અસ્પષ્ટ નથી ત્યારે નર્મદને શું કહેવું છે તે તો એણે આપેલી ટીપમાંથી જ સમજાય, ટીપ વિના ખજર જ ન પડે એવી સ્થિતિ ધણે સ્થળે જોવામાં આવે છે. નર્મદની જે ‘જોસ્સા’ની કાવ્યભાવના હતી તે જોતાં એની કવિતાની આ અસ્પષ્ટતા અગમ્ય થઈ પડે છે. કેમકે જે કવિતા ‘જોસ્સા’થી પ્રેરાયેલી હોય તે તો સર્વથા સ્પષ્ટ, સચોટ, તે અસરકારક જ હોય. અસ્પષ્ટ તો પરાણે રચેલી માંડમાંડ જોસાડેલી કવિતા જ હોય. છતાં નર્મદની કવિતા અસ્પષ્ટ છે તે સાબિત કરે છે કે એની ધણીખરી કવિતા પ્રખળ ‘જોસ્સા’નું, ઊંડી ઊર્મિનું નહિ પણ કૃત્રિમ આવેશનું ફળ છે. નર્મદની કવિતાની દુર્ગોધતા સંબંધમાં એની હયાતીમાં જ ફરિયાદ ઊઠેલી અને તેથી જ એણે ‘નર્મદકવિતા’ની પ્રસ્તાવનામાં લખેલું: ‘મારી કવિતા ધણા લોકથી સમજાતી નથી એવો ચાર પાસ પોકાર ઊઠી રહેલો તેથી, તે સમજાવવાને મારું મન ઉસકેરાયું. આ ઠેકાણે મારે દલગીરીથી કહેવું પડે છે કે જે રીતની જે સમજે મેં કવિતા લખી છે તે રીતની તે સમજને પોંહોંચ્યા હોય તેવા મારા પ્રસંગમાં આવેલા સંકટો જનોમાં (આપણા ગુજરાતીઓમાં) મારા તો જાણ્યામાં થોડાક જ છે—કાં તો હજી લોકમાં કવિતા સમજવાની શક્તિ આવી નથી, કાં તો મારી કવિતા દોષવાળી છે, કે કાં તો મારી કવિતા તે કવિતા જ નથી.’ આટલાં વરસે હવે આપણે બેઘડક રીતે કહી શકીશું કે દોષ લોકોનો નહિ પણ કવિતાનો જ છે.

‘જોસ્સા’ની પેઠે પોતાના કવિત્વ સંબંધમાં પણ નર્મદ કંઈક ભ્રમણામાં ભટકતો હોય એમ લાગે છે. એને એમ જ થઈ ગયું લાગે છે કે હું કોઈ મહાકવિ છું ને ગુજરાતને કોઈ અલૌકિક ચમત્કૃતિવાળી કવિતા હું

આપી રહ્યો છું. નવલરામે ૧૮૬૭માં એની કવિતાનું જે અતિપ્રશંસાપૂર્ણ અવલોકન કરેલું તે પણ એને એ વખતે અસંતોષકારક લાગેલું, અને તેથી તેના પ્રતિવાદમાં એણે ‘મારી કવિતા વિશે મારા વિચારો’ નામે એક લેખ તૈયાર કરેલો તે પાછળથી ‘ગુજરાતી’માં^{૧૧} પ્રકટ થયો છે. એ લેખ વાંચતાં આ વાત ચોખ્ખી દેખાઈ આવે છે. એ સિવાય ‘નર્મ-કવિતા’નાં ટિપ્પણોનો પણ પ્રધાન સૂર એ જ છે. મૂળથી જ અભિ-માનનું તત્ત્વ એની પ્રકૃતિમાં પ્રબળ હતું, તેમાં વળી કવિત્વનું ભાન લખ્યું, એટલે એની અસ્મિતા બેહદ બહેકી ઊઠેલી. એને ચોવીસે કલાક એમ જ થયા કરતું કે ‘હું કવિ છું, હું મહાકવિ છું.’ એટલે એના વિચાર, ભાવ, કલ્પના એ બધું શુદ્ધ માનવોચિત નહિ પણ કૃત્રિમ બની જતું. એ સદાએ મહાકવિનો મોટો ભારે વાઘો પહેરીને જ ફરતો, એટલે નાનું બાળક મોટી વયના માણસનો આવરકોટ પહેરે ત્યારે તે આવરકોટ એની ગતિની સ્વાભાવિકતા ને સરળતામાં જેમ વિઘ્નકર્તા થઈ પડે તેમ નર્મદનો

૧૧ ૧૯૧૪નો દિવાળીઅંક, પૃ. ૨-૩. નમૂનારૂપે એમાંથી થોડાં વાક્યો આંહી આપવાં જોઈએ: ‘મેં કવિતા ઘણી જ તાકીદથી લખી છે. ઘણીએક તો પ્રસંગોપાત્ત ઉભરામાં લખી છે. એ જોતાં થોડી મુદતમાં મેં જેટલી કવિતા લખી છે, તે કવિતા ઘણામાં ઘણું સામળ, પ્રેમાનંદ ને દયારામ તેની કવિતાના સંગ્રહના અર્ધ બરાબર તો હશે જ. . . . Pictures—Real and ideal, poetical—many and more than any other poet in our language. . . . Universality—I can write on any subject, because I see poetry in everything. ~~રસ~~—Love—એ વિષયમાં જેટલા મેં અનુભવિ ખરા વિચાર કવિતા રૂપે લખ્યા છે, તેટલા કોઈએ નથી લખ્યા. વીર—મેં જ લખ્યો છે, ઘણો લખ્યો છે ને ઘણો સારો લખ્યો છે. . . . Originality—ઘણી જ. . . . Premanand does not abound in so many and so vivid pictures as mine. His beauty is in the true description of manners and human natures. . . . Mine is in the description of human nature and external nature with sentiments and ideal pictures. . . . Premanand has nothing to suggest. . . pleasure from suggestion being hard-won is exhilarating. Mine has much to suggest.’

આ મહાકવિનો ભારે વાઘો પણ એની ચિત્તપ્રવૃત્તિની સ્વાભાવિકતા ને સરળતામાં વિદ્વક્તૃતા થઇ પડતો. એની માનવતા જ આ મોટા ભારે વાઘામાં ગૂંગળાઇ જતી. ઉચ્ચ પ્રકારની કવિતા એને હાથે જન્મી નહિ તેનાં જે અનેક કારણો છે તેમાંનું એક આ પણ છે. સ્વસ્થતા, સ્થિત-પ્રજ્ઞતા એ કલાસર્જનમાં અત્યંત મહત્વની વસ્તુ છે, પણ આઠે પહોર 'જોસ્સા'ના નશામાં કે નશાના 'જોસ્સા'માં ચકચૂર રહેલા ને 'હું કવિ' 'હું કવિ'ના રટણમાં લીન થઈ ગએલા નર્મદમાં એ સ્વસ્થતા ને સ્થિત-પ્રજ્ઞતા શક્ય જ નહોતી. આથી એની ઘણીખરી રચનાઓ કૃત્રિમ, તરંગી, દૂષિત યની ગઇ છે. નર્મદને કવિતા લખતી વખતે પોતાના અંતરમાં જે લાગણીઓ ચાલી રહી હોય તેના ઉપર દૃષ્ટિ હોય છે તેથી વિશેષ જાણે એવી કવિતા લખતી વખતે પોતે સ્વીકારેલી કાવ્યભાવના પ્રમાણે શ્રેષ્ઠ ગણાતો કવિ કેવી લાગણીઓ અનુભવી રહે તેના વિચાર ઉપર વિશેષ હોય છે, ને તેથી એ જે લખે છે તે પોતાના અંતરમાં જે સ્વયંભૂપણે ચાલી રહ્યું હોય તે પ્રમાણે નહિ, પણ પોતે માનેલા ઉત્તમ કવિના અંતરમાં જે ચાલવું જોઇએ તે પ્રમાણે પોતાના અંતરમાં ચાલી રહ્યું છે એમ અજાતપણે માની લઇ તેનું આલેખન તે પછી પોતાની કવિતામાં કરે છે એવો વહેમ એનાં કાવ્યો વાંચતાં કાઠકાઠ વાર આવ્યા વિના રહેતો નથી. પોતાનાં કાવ્યો વિશે એણે જે નોંધો કરેલી છે તેમાં તે તે કાવ્ય રચતી વેળાએ પોતાને કવિસુલભ ભાવો જ ઊપજ્યા હતા એવું યત્નાવવાની જે અનિવાર્ય તાલાવેલી એનામાં સ્થળે સ્થળે જોઇએ છીએ ૧૨ :

૧૨ આ બધે સ્થળે એ દંભ કરતો હતો, પોતામાં નહોતું તે છે એવો દેખાડો કરતો હતો એવું માનવાનું નથી. પણ પોતાનું જે કંઈ પોતાને ઇષ્ટ લાગતું હોય તેની અતિશયોક્તિ કરવાનું વલણ એનામાં હતું એ નિઃશંક છે. આયરન દયારામની એની લાલાઇ પર જે અસર થયેલી તે આ પ્રકારની જ હતી. મૂળમાં જે ભાવ પોતાનામાં અંશરૂપે હોય તેને કલ્પનાળયે બહેકાવી ઉત્કટ રૂપમાં આલેખતો હોય એવી છાપ એની કવિતા વાંચતાં વારંવાર પડે છે, અને તેથી જ તે અસ્વાભાવિકતા ને કૃત્રિમતાના આરોપને પાત્ર બને છે.

તે આ વાતના પુરાવા રૂપ છે. પ્રકૃતિવર્ણનનાં ને પ્રવાસવર્ણનનાં એનાં કાવ્યો વિશે એણે જે ખુલાસો આપી નોંધોમાં કર્યો છે તેમાં પણ આ વસ્તુ સ્પષ્ટ રીતે જોઈ શકાય છે. ‘નર્મદકવિતા’ એ ઊર્મિવાદને યથાર્થ રૂપમાં નહિ સમજવાથી કેવી કઢંગી કવિતા જન્મે તેનું જેમ ઉદાહરણ છે તેમ વધુ પડતું આત્મભાન રાખવાથી પણ કવિતા કેવી કઢંગી ને કૃત્રિમ બની જાય તેનું પણ સ્મરણીય ઉદાહરણ છે. અલગત્ત, શુદ્ધ, અનામય સ્વમાન તો સર્વત્ર તેમ સાહિત્યમાં પણ આવશ્યક ને હિતકર જ છે, પણ નિલ્ય ‘હું’ ‘હું’ રટ્યા કરતી રોગિષ્ઠ અસ્મિતા જીવનમાં તેમ સાહિત્યમાં ઉભયમાં હાનિકારક જ નીવડે છે. ને ‘નર્મદકવિતા’નાં પાનાં એ જ વાત સ્થળે-સ્થળે પુરવાર કરે છે.

નર્મદની અસ્મિતાની પેઠે એની રસવૃત્તિ પણ કેટલેક અંશે રોગિષ્ઠ હતી. એના સમકાલીનોમાં નવલરામ ને નંદશંકરમાં જે સુધ્ધ રસિકતા ને ઉચ્ચ નાગરિકતા જોવામાં આવે છે તે નર્મદમાં નથી જ. આથી કેવળ સર્જક તરીકે બન્ને કરતાં ચડિયાતો હોવા છતાં તેમની કૃતિ જે શુદ્ધ રસાસ્વાદ કરાવે છે તે નર્મદની કવિતા જવલ્લે જ કરાવી શકે છે. નર્મદનું માનસ જ કેટલેક અંશે વિકૃત હતું, એટલે ઘણી વાર એની રચનાઓ જીવનના કેટલાક અનુદાત્ત હીન અંશેમાં જ રાચતી નજરે પડે છે. અશ્લીલતાની એની આસક્તિ આ પ્રકારની જ છે, અને તેણે એની કવિતાને પુષ્કળ હાનિ પહોંચાડી છે. ઉદાહરણ તરીકે એનાં જે જ કાવ્યો લ્યો: (૧) ‘ઋતુ-વર્ણન’ ને (૨) ‘વૈધવ્યચિત્ર’. ‘ઋતુવર્ણન’ની કલ્પના હૃદયંગમ ને તેમાંનાં કેટલાંક ચિત્રો આકર્ષક છે, એટલે નર્મદની ગણનાપાત્ર કૃતિઓમાં તે સ્થાન પામે છે, છતાં તેની અંદરની રોગિષ્ઠ મનોવૃત્તિએ તેની અડધો-અડધ સુંદરતા હરી લીધી છે. નર્મદ આ કાવ્યની નાયિકાને સુધ્ધ કહે છે, પણ એ ‘સુધ્ધ નાયિકા’ના મોમાં વારંવાર એકની એક વિષયેચ્છાની વાતો સાંભળીને વાચકને અત્યંત કંટાળો આવે છે અને તેને પ્રશ્ન થાય છે કે આ બાધ તે કેવી કે જીવનમાં તેને આ સિવાય બીજી વાત જ સૂઝતી નથી. આજની કોઈ સંસ્કારી સ્ત્રી નર્મદનું એ કાવ્ય વાંચે તો

તેને તે ભારે અપમાનતુલ્ય—સ્ત્રીમાનસ આટલું રોગિષ્ઠ છે એવું ચીતરવા બદલ પોતાની જાતિ પરના અધમ મિથ્યારોપ જેવું—જ લાગે. ‘વૈધવ્ય-ચિત્ર’નું પણ એવું જ છે. તેની અંદરની અતિવાસ્તવિકતામાં નર્મદની વિકૃત ચિત્તવૃત્તિ જ કામ કરી રહી છે. તેમાંની હૃદયહારની અશ્લીલતા-ને લીધે એ ચિત્ર વાચકમાં સમભાવને બદલે જુગુપ્સા જ પેદા કરે છે. નર્મદના આ ચિત્રને દલપતના કે રા. નરસિંહરાવના એ જ વિષયને લગતાં કાવ્યો સાથે મૂકી જુઓ એટલે સાચો કવિ એની એ વસ્તુ કેટલી રસિકતાથી અને સાથે વેધકતાથી ચીતરી શકે છે તેનો તરત ખ્યાલ આવશે. દ્વૈમેન્દ્ર કહે છે તેમ ઔચિત્ય એ કાવ્યનું જીવિત છે, પણ આ રોગિષ્ઠતાની સાથે સંપ કરી બેઠેલો ઔચિત્યનો અભાવ ‘નર્મકવિતા’માં પગલે પગલે રસભંગ કરે છે. પોતાની માતાનું સ્તવન કરતી વેળા પણ પોતે ગર્ભવાસમાં હતો ત્યારે તેને પાંચમે મહીને અભાવા થએલા અને બીજું કષ્ટ પડેલું એનું જરાએ અચકાયા વગર વર્ણન^{૧૩} કરવા બેસનારની ઔચિત્યબુદ્ધિનું તો કહેવું જ શું? આવાઆવા એના અનાડી-વેડાને લીધે એના કાવ્યસંગ્રહમાં ઘણે સ્થળે ગંભીર રસક્ષતિ થાય છે. આનું ઉદાહરણ બોધતું હોય તો વર્જવર્થના ‘Lucy Gray’ ઉપરથી એણે ‘લલિતા’ નામે જે રૂપાન્તર કર્યું છે તે જોવું. આમાં નર્મદે મૂળમાં જે જે ફેરફાર કર્યા છે તે બધા અનુચિત ને કવિત્વવિરોધી લાગ્યા વિના રહેશે નહિ. મૂળમાં લ્યૂસી નાનકડી મુગ્ધ બાલિકા છે તેને નર્મદે યૌવનપ્રવિષ્ટ કન્યા બનાવી દીધી છે તેમાં જ એણે મૂળની કેટલીક સુંદરતા જતી કરી છે. અને આમાં લલિતાના પિતા લલિતાના દેહનું જે લાલસાગંધી વર્ણન કરે છે તે તો સર્વથા ઔચિત્યરહિત જ છે. આ કાવ્યમાં તો વળી નર્મદે માનવરુદ્ધને પણ ‘અ અ અ અં અં . . .’ એમ કાવ્યની ભાષામાં ઉતારવાનો વિચિત્ર પ્રયોગ કર્યો છે તે એ કાવ્યને વિશેષ હસનીય બનાવે છે. આ આખા કાવ્ય વિશે તેમ સાથે નર્મદની

સમગ્ર કવિતા વિશે એના સમકાલીન ને ‘બધા માસ્તરો અસ્તરો લેફરે છે, ગુણી ગુર્જરી ખોડવાનું કરે છે’ એ એક કાળે સારી રીતે બાણીતી પંક્તિઓના લેખક કવિ હીરાચંદ કાનજીએ જે સચોટ ટીકા કરેલી તે અમુક અંશે અત્યારે પણ સાચી છે:

અરેરેરે હાય હાય, ઠેકાણે ઠેકાણે ગાય,
એવી શું કવિતા થાય, અં અં અઃ અઃ શું ભશાય.
માતરાના છંદ માતરનાં ન ગાતર ખરાં,
ખોટા શબ્દ અબદ્ધ નવા, અરથ વરથ શાય.
કવિનો મરમ નથી બંધુતો નરમ કવી
શરમ ન ધરે મન, ભરમ હણી હસાય.
ખેટિનું જોખન રૂપ, બાપ શું વખાણે, ચૂપ
રઘઈ જાને કવિભૂપ, થતો લાજ કૂપમાં ય.^{૧૪}

અરુચિર અંશોને ટાળીને કેવળ સુંદરતાનું જ સંવરણ કરવાની જે વૃત્તિ ને કૌશલ આજન્મ કલાકારમાં હોય છે તે નર્મદમાં દેખાતું નથી. આથી જ એનાં કેટલાંક કાવ્યો ખીજી રીતે ચમત્કારયુક્ત હોવા છતાં કોઈ નહિ ને કોઈ અરુચિર અંશ વચ્ચે આવીને તેને વિરૂપ બનાવી મૂકે છે. ભાવ, ભાષા, અલંકાર, નિરૂપણ આદિ સર્વ અંગોમાં આચિત્યબુદ્ધિનો અભાવ એની કવિતાને વણસાડી મૂકે છે તેનાં દષ્ટાંત જોનારને એના સંગ્રહમાં સ્થળે સ્થળે મળશે. ભાષાની બાબતમાં કાવ્યોચિત રસિક પદાવલિ તો નર્મદને હાથ કદી પૂરેપૂરી બેઠી જ નથી. રસિકતાને ઓળખતા જ ન હોય એવા કોઈ આખા ભાષાના જેવી ઋક્ષ ને કર્કશ તે અનેક ઠેકાણે માલૂમ પડે છે અને તેથી

વિરસ વિકટ મુજ કવન છે, ગ્રીષ્મતાણું તે. ધાસ^{૧૫}

એમ જે એણે એક વાર નિખાલસપણે કહ્યું કરેલું તે મોટે ભાગે આજે

૧૪ ‘મિથ્યાભિમાનમતખંડન’, કડી ૬.

૧૫ ‘નર્મકવિતા’, પૃ. ૪૧.

પણ સાચું લાગે છે. એટલે જ કવિતા એટલે The best words in the best order એ કોલરિજના કાવ્યલક્ષણ પ્રમાણે તપાસનારને નર્મદનાં શોડાં જ કાવ્યો પૂરો સંતોષ આપી શકે છે.

અને આ બધું છતાં ગુજરાતી કવિતાના ઇતિહાસમાં તે નર્મદનું સ્થાન સદાને માટે અચળ જ છે. એ અચળ છે એ શ્રદ્ધાએ તે આજના મંગળ પ્રસંગે પણ આટલી છૂટથી એની કવિતાના દોષો દર્શાવનાની આંહી હિંમત કરી છે. નર્મદ ખમતીધર મહાપુરુષ છે—ગમે તેટલા ધા કરો તોએ એની મૂળગત મહત્તાને લેશમાત્ર ખાંડી ન કરી શકો એવો અડગ મહાપુરુષ છે. આ સધળું દોષવર્ણન સાંભળીને એ જાણે કે ખડખડ હસે છે ને કહે છે કે ‘ગણાવેને લજી બીજા કોઈ દોષ ગણાવવા હોય તો. મારી સ્થિતિમાં એ કશો ફેરફાર કરી શકે એમ નથી. ગમે તેટલા દોષ કાઢેને, પણ તમે અત્યારે માણી રહ્યા છો એ કવિતા તમારી ભાષામાં સૌથી પહેલાં દાખલ કોણે કરી? મેં જ, ને એમાં જ મારા યશની અવિચળતા રહેલી છે.’ પોતાના યુવનના સંબંધમાં ‘વીર સત્ય ને રસિક ટેકીપણું અરિ પણ ગાશે દિલથી’ એમ ઉચ્ચારી એ જેમ કહી રહ્યો હતો કે ‘મારી રીતભાત વિશે તમે કાવે તે ટીકા કરો, પણ મારી શૌર્યભરી સત્યનિષ્ઠા ને મારા રસિક ટેકનો સ્વીકાર કર્યા વિના મારા કંટામાં કંટા દુશ્મનને પણ ચાલે તેમ નથી,’ તેમ પોતાની કવિતાના સંબંધમાં પણ એ જાણે કે કહી રહ્યો છે કે ‘મારી રસિકતા, ઔચિત્યશુદ્ધિ, ભાષા આદિ વિશે તમે કાવે તે ટીકા કરો, પણ જે એક જ કાવ્યભાવના સાચી છે ને જે એક જ કાવ્યભાવના આખરે તમારી ભાષામાં વિજયી નીવડી છે તેને જેવી આવડી તેવી સમજી સૌથી પહેલી પ્રવર્તાવી તે મેં—અને એ વાતનો સ્વીકાર કર્યા વિના મારા કંટામાં કંટા ટીકાકારને પણ ચાલે તેમ નથી.’ અને એ વાત સોજે આના સાચી છે. નવી કાવ્યભાવનાને એ સાંગોપાંગ મૂર્તિમાન કરી શક્યો નહોતો એ સાચું, પણ એ કાવ્યભાવના તરફ ગુજરાતીનું સૌથી પહેલું લક્ષ દોરનાર એ જ હતો. કવિતાનો નવો યુગ સતત પ્રયાસથી પ્રવર્તાવ્યો તે એણે. આજે શીઘ્રકાવ્ય એ આ.....

શબ્દવિરોધ જ લાગે છે એ સ્થિતિ ઉપજવનારમાં નર્મદનું સ્થાન અગ્રે છે. જૂની ઢળની કવિતા પર એણે એવો જખરો પ્રહાર કર્યો કે આજે તે અદસ્ય થઈ ગઈ છે. અનેક દોષો છતાં આ યુગનો કાવ્યાધિષ્ઠાતા તેમ કવિકુલનાયક તો એ જ છે. સાચી કવિતા તે શું તેનો આછો આછો પણ ખ્યાલ આપી તેની ગુજરાતીઓમાં પિપાસા ઉત્પન્ન કરી તે એણે જ. એ પોતે તે પિપાસાને પૂરી તૃપ્ત કરી શકે એવાં સમર્થ સર્વાંગસંપૂર્ણ કાવ્યો ન રચી શક્યો એ ખરું, છતાં એના સંગ્રહમાં સોનું સાવ નથી જ એમ કોઈ કહી શકે એમ નથી. ફક્ત તે હલકી ધાતુના મોટા ઢગમાં ઢંકાઈ ગયું છે, પણ તેમાંથી શોધી છૂંટું પાડી એકરસ કરી ગુજરાત આગળ કોઈ મૂકે તો શુદ્ધ કુંદનરૂપે એ શોભી નીકળે એમ છે. એની જંગી ઇમારતમાં તોડી પાડવા જેવું શુદ્ધ કંદરૂપું કંદંબું ઘણું છે, પણ તે બધું તોડી પાડી સાફ કરવામાં આવે તો પાછળ પ્રેમશૌર્યનું એક નાનું પણ મનોરમ મંદિર ગુજરાતને સદાકાળ પ્રેર્યા કરે એવું જરૂર બંધું કરી શકાય એમ છે. ગુજરાતમાં અભિનવ કવિતા-ક્ષેત્રને અસાધારણ બળ વડે અવિરત મહેનત કરી ખેડી પોતાના અનુ-ગામીઓને એમાં સરસ પાક પેદા કરવાની સગવડ કરી આપી તે એની સેવા જેવી તેવી નથી. ગુજરાતી કવિતામાં એણે જે વિષયવિસ્તાર કર્યો તે પણ અવિસ્મરણીય છે. જ્યાં કેવળ ધર્મ ને ગૃહ, ભક્તિ ને વૈરાગ્યનાં જ પદ ગવાતાં હતાં ત્યાં જાત ને દેશને પહેલાં આણ્યાં તે એણે જ. પ્રેમ ને પ્રકૃતિના સૌંદર્યનાં ગાન પણ ગુજરાતમાં સીધી રીતે મુગ્ધ બનીને ગાનારો પહેલવહેલો કવિ તે જ. યૌવનનો થનગનાટ, નિઝનનંદની મસ્તી, હૃદયદ્રવ્યનો ઉકળાટ, અન્યાય પ્રત્યેનો પુણ્યપ્રકોપ, ઉદ્દામ લડાયકવૃત્તિ, ઉત્કટ અસ્મિતા, ઉગ્ર સત્યનિષ્ઠા ને અજબ નિર્ભયતા એ બધી વૃત્તિઓ ગુજરાતી કવિતાએ કદી નહોતી દીડી તે નર્મદે જ સૌથી પહેલી દેખાડી. કોઈ પણ ભાષાના ઇતિહાસમાં અમર રાખવાને આ ઝોણું છે ? અલબત્ત, એ સર્વમાં એ સંપૂર્ણતા સાધી શક્યો નથી, પણ સંપૂર્ણતા એના સંજોગોમાં શક્ય જ નહોતી. આખરે એ તો નવયુગનો અરુણ જ હતો—જવલંત છતાં અપૂર્ણ, જીવનમાં તેમ સાહિત્યમાં, સર્વત્ર.)

પ્રકરણ છઠું

યુગપુરુષ

હા, નર્મદ નવયુગનો અરુણ જ હતો, જીવનમાં તેમ સાહિત્યમાં, સર્વત્ર. અને અરુણના ભાગ્યમાં શું લખાયું હોય છે ? યુદ્ધ જ. દીર્ઘ રાત્રિ વીતતી હોય અને પેરોટ થતું હોય એ વખતે ગાઢ તિમિર ને આછા તેજ વચ્ચે જે તુમુલ યુદ્ધ થાય અને એ આછું તેજ આખરે ધાયલ બનીને, 'જંગમાં ગર્દ થઈને' લોહી નીગળતી કાયાએ પણ પ્રભાતમાં પોતાનો વિજયવાવટો ફરકાવે તે જ જાણે કે અરુણ. તેના જન્મની સાથે જ યુદ્ધ શરૂ થાય છે, અને એ યુદ્ધમાં તેનું સઘળું સત્ત્વ ખપી જાય છે. એટલે જગદૃષ્ટિએ તો તે પૂરો જન્મે તે પહેલાં અડધો કપાઈ ગયો હોય છે ને તેથી દૂરથી જોનારને એના પ્રભાવની ક્ષણિક અંખી જ થાય છે, કેમકે અંધારામાં જે જીવલેણ સંગ્રામ તેણે કર્યો હોય છે તે તો પ્રાકૃત આંખથી અદૃશ્ય જ રહે છે. નર્મદનું પણ આવું જ બન્યું છે. તિમિર તેજ વચ્ચેનું યુદ્ધ એ જ એના યુગની મુખ્ય પ્રવૃત્તિ હતી. જે વિવિધ ક્ષેત્રોમાં વિવિધ પ્રકારે એ યુગને ઝૂઝવાનું હતું તે સઘળામાં એ વીર સૈનિકરૂપે તેમ પ્રેરક પ્રબોધક સેનાનીરૂપે મોખરે જ હતો. આ રીતે એ યુદ્ધનો મહાન આચાર્ય બનેલો માટે જ એને આપણે યુગપુરુષ તરીકે ઓળખીએ છીએ. એના આ જીવનસ્વરૂપનું અપાટાબંધ દિગ્દર્શન કરી લઈએ.

પ્રથમ પ્રકરણમાં દર્શાવ્યું તેમ દેશમાં દીર્ઘ રાત્રિ વીતતી હતી અને તેનું ધોર અંધારું જામ્યું હતું. જડવા, અજ્ઞાન, વહેમ, પામરતા આદિ દુર્ગુણદળે દેશને ઘેરી લીધો હતો અને તેની બધી લક્ષ્મી હરી લઈ તેને દીનહીન ને નિસ્તેજ બનાવી દીધો હતો. નર્મદ પોતે કહે છે તેમ

બહુ ધર્મ-હેમે, બહુ ધર્મ-હેમે,

બહુ ધર્મ-હેમે, આડા કોટ રચાયા;

શ્રીની પાસ જાતાં, તમે તો લમાયા.^૧

આ પ્રમાણે વહેમજવને જે કોટ રચ્યો હતો તે તોડી પાડવો એ તે જમાનાનું મોટું કર્તવ્ય હતું. નર્મદે એનું આખું જીવન તે તોડી પાડવામાં જ ખર્ચ્યું. વહેમજવન ને સુધારાને જે સંગ્રામ મચ્યો તેનો એ સેનાની જ બન્યો:

વહેમજવનની સાથે સુધારાદિત્ય લડે છે,
ભૂતખંડમાં જુદા, કહું ચોમેર મચે છે.
વહેમી બહુ ગુજરાત, ત્યાં સુધારાપક્ષી;
સેનાનીમાં એક, કવી નર્મદ છે લક્ષી.
પ્રેમશૌર્યમાં મગ્ન, લાલ કડખેદ બન્યો છે;
અંપલાવવા રણે, વાટ તે જોઈ રહ્યો છે.^૨

આમ સુધારાના સેનાની રૂપે જીવનભર જે જંગ એ ખેલેલો તેની યુદ્ધ-વાર્તા પણ પરમ યશસ્વી ને રમ્ય છે. પણ તે વીગતવાર આપવાનો આંહી અવકાશ રહ્યો નથી, એટલે તેના થોડાક પ્રસંગોનું જ ત્વરિત સ્મરણ કરી એકદમ સમગ્રાવલોકન કરી જઈએ.

આ જુઓ સુરતની નાગરી નાત જમવા બેઠી છે. એ જમાનામાં એક એવો વિચિત્ર રિવાજ હતો કે નાતમાં જમવા બેસતી વખતે ગૃહસ્થ-વર્ગની સ્ત્રીઓ કાંચળી પહેરીને બેસે, પણ ભિક્ષુકવર્ગની સ્ત્રીઓને ફર-જિયાત કાંચળી કાઢી નાખી કેવળ અખોટિયાભર બેસવું પડે. જીવાન નર્મદ આ અન્યાય સાંખી શકતો નથી. તે પોતાના કુટુંબથી જ પહેલ કરે છે ને પોતાના ઘરની સ્ત્રીઓને કાંચળી પહેરાવીને નાતમાં બેસાડે છે. આથી નાતમાં હોદ્દા થઈ જાય છે. બ્રાહ્મણો બધા ચિડાઈ જાય છે ને કેટલાંક બૈરાં તો પંક્તિમાંથી ચાલ્યાં પણ જાય છે. પણ નર્મદ તે ગણકારતો નથી ને ત્યારથી આ અન્યાયી રિવાજ નાબૂદ થાય છે^૩

૧ 'નર્મકવિતા', પૃ. ૨૩૧.

૨ સદર, પૃ. ૩૩૬.

૩ 'ભારી હકીકત', ૭, ૩૮.

નર્મદનું સુધારાપ્રવૃત્તિનું આ પહેલું પગલું. આજની દૃષ્ટિએ જોઈએ તો આપણને તે તુરં જ લાગે, પણ એ વળતે તે જારે સાદસ વિના શક્ય નહોતું. પછીને વરસે એક મહત્ત્વનો યનાવ બને છે. જદુનાથજી મદારાજ—લાઘણેલ કેસવાળા નાગીઆ વૈષ્ણવ આચાર્ય—સાથે પુનર્વિવાહ સંબંધે વાદવિવાદનો પ્રસંગ ઊભો થાય છે. આખા સુધારકપક્ષે ભાગ લેવો જોઈએ એવો એ પ્રસંગ છે, પણ અધા સુધારકો જદુનાથજીની ડોળી મીતિથી અંગત ગયા છે એટલે કોઈ જતા નથી, ને નર્મદને દંપતી છે એ અંગે તો નથી આવવાના તેથી તમે એકલા પડી જશો, માટે તમારે પણ ન જવું. નર્મદ જવાબ આપે છે કે ‘દીયર ઉપર શું દીકરી જણી છે? જાઓ જાઓ ખાયલાઓ, હું એકલો જઈશ.’^૪ સભામાં હુલ્લડ થાય એવો સંભવ હતો, પણ જાપરાનાં નણિયાંની કકડીઓ જેટલા દુશ્મનો હોય તો પણ જતાં ન ડરે એવો નર્મદ એથી અચકાતો નથી ને બીજા કોઈ સુધારક મિત્ર નથી આવતા તો પણ એકલો સાં જાય છે. વાદ-વિવાદને અંતે મામલો તોફાન પર ચડવા લાગે છે ને નર્મદ તથા એને માટે ઉચાટ થવાથી એની અગર કાઢવા આવેલા એના પિતા લાલ-શંકર બહેન જોખમમાં આવી પડે છે, પણ એના પહેલવાન મિત્ર જાવા કિસનદાસની મદદથી બહે સલામત ધીર પહોંચી શકે છે.^૫ બીજું એક વરસ પીતે છે. સાં મહીપતરામ વિલાયત જઈને પાછા આવે છે. સુધારક-વર્ગમાં પણ કોઈ તેની સાથે પંક્તિભોજન કરવા તૈયાર નથી. પણ વીર નર્મદ બેઘડક રીતે તેની સાથે ભોજન કરે છે, એથી ‘અકાશવાણી’^૬ જાલગાદી સુધારકોને મહીપતરામની પડંબે ઊભા રહેવા વિશ્વેરે છે અને નાતમાં હોળો જાગે છે તેમાં પોતે તેના પક્ષમાં જ અડગ રહે છે. અને હવે આ એના સુધારક જીવનનો ઉદામ શૌર્યભર્યો પ્રસંગ આવ્યો. કોઈ

૪ ‘નૂતનું નર્મગદ’, પ. ૪૩૧.

૫ ‘ગાંધી ઉક્તિ’, ૮, ૬.

૬ ‘નૂતનું નર્મગદ’, પૃ. ૪૩૫.

એક ગભરૂ વિધવા ક્યાંક ફસાઈ ગઈ છે. ભારે ઓપડીની વેળા આવી પહોંચી છે. તેને કોઈ સંધરતું નથી. નર્મદ પાસે આશ્રય માગવા આવે છે, પણ આશ્રય આપવો એ પણ અતિ વિકટ કામ છે. સમસ્ત લોક-વર્ગ વિરુદ્ધ છે, પણ નર્મદ એ સૌની સામે થઈને બાંધને કહે છે કે 'આવ, જગતમાં ક્યાં યે ન સમાય તેને માટે મારા ઘરમાં સ્થાન છે.' નર્મદે નીચેનું કાવ્ય આ પ્રસંગ વિશે જ લખ્યું લાગે છે.^૭

વિદ્યુતી હરણી જૂથથી, ખડાવરિ ભટકે હાય;
 નદીપૂર વહે તેહમાં, પડી તણાઈ જાય.
 દયા વહાલ મુજ મનમાં, ક્યારે કાડું ખહાર,
 ભાવી સંકટ ધારતાં, પડે ધણે જ વિચાર.
 જાળી કહાડવા તો કદી, હું પણ દૂષી જાળી;
 કદી ડુબાડે વળગિ તે, એમ વળી ગભરાળી.
 પણ જારે હું જોઈ કે, તે આતુર બહુ જોય;
 આશા રાખે માહરી, ટળવળતી તે રહેાય.
 કેમ ન સારે હું પડું, રક્ષણ કરવા કાંજ;
 પ્રેમશૌર્ય જાંખાં પડે, તેમાં શી મુજ લાજ!
 નક્કી હું અંપલાવું રે, થવાનું તે તો થાય;
 લોક ગમે તેમ બોલજો, ચિત્ત શુદ્ધ સોહાય.
 આલ પડો પૃથ્વી ગડો, લય પામે સંસાર;
 પ્રેમશૌર્યને કારણે, વિપ્ર ક્ષત્રિ અવતાર.

૭ 'લાગે છે' એમ એટલા માટે લખવું પડ્યું છે કે આ કાવ્ય કશા પણ ખુલાસા વગર નર્મદે સીધેસીધું છાપી નાખ્યું છે. હવે મથાણું પણ નથી, ને નીચે ટીપ પણ નથી. નાનામાં નાની વાત પણ નોંધ્યા વિના ન રહેનાર નર્મદનું આ મૌન જરા આશ્ચર્યજનક છે. આ સ્થિતિમાં આપણે અનુમાન કરવાનું જ રહે છે, પણ અનુમાનમાં કંઈ ભૂલ ખાતા હોઈએ એવું લાગતું નથી.

નર્મદ તું ચિત શુદ્ધ છે, અળખાની પુર આશ;
પ્રભુ યશ દેશે ઉલયને રાખ મૃગીને પાસ.૮

આ વખતના મનોમન્યનનો આમાં આળેદૂળ ચિતાર છે. ખાધને ઓથ આપવાથી ભવિષ્યમાં પડવાની વિપત્તિઓનો વિચાર એને કંપાવે છે, તેને ખ્યાવવા નજાં પોતે જ ડૂળી ન્ય એવા સંભોગો છે, છતાં પોતાનો 'પ્રેમશૌર્ય'નો મંત્ર એને યાદ આવે છે ને 'આભ પડો પૃથ્વી ગડો, લય પામો સંસાર; પ્રેમશૌર્યને કારણે વિપ્ર ક્ષત્રિ અવતાર' એવા પ્રશસ્ય નિર્ણય એ કરે છે અને પ્રચંડ લોકવિરોધ સહન કરી નાત ખહાર રહીને પણ એ અળખાને આશરો આપે છે, એટલું જ નહિ, પણ થોડાં વરસ પછી નાત સમાધાન કરી એનો સ્વીકાર કરે છે ત્યાં વળી ખીજ એક વિધવાની વહારે ચડવાનો પ્રસંગ આવે છે તે વખતે પણ ભૂતકાળમાં વેઠેલી વિપત્તિઓના અનુભવથી ડગી ન જતાં એટલી જ તત્પરતાથી તેને સહાય કરે છે, અને તેની સાથે તો, આજે આપણને વિચિત્ર લાગે એવી રીતે, પોતાની પત્ની હયાત છતાં વિધિપૂર્વક લગ્ન કરી તેને પોતાની ધર્મપત્ની કરી સ્થાપે છે અને એ રીતે પોતાની સુધારકવૃત્તિને ભયંકર આક્રમો નોતરીને પણ એ ચરિતાર્થ કરી જનાવે છે.

આ સુધારાજંગમાં એની સૈનિક તરીકેની કીર્તિશાળી કારકિર્દી. હવે સેનાની તરીકેનું એનું કાર્ય જોઈએ.

જન્મથી જ નર્મદ સુધારાનો ઉત્તમ નાયક થવાને સર્જાયો હતો. એની રંગરંગમાં સ્વદેશપ્રેમ વ્યાપી રહ્યો હતો, એટલે પોતાના દેશની પડતી હાલત જોઈ એનું ચિત્ત સદાએ વલોપાત કર્યા કરતું હતું, અને તેને એમાંથી ઉદ્ધારવાને માટે જે જે ઉપાયો લેવા જોઈએ તે તે લેવાને તે લોકોને ઉશ્કેર્યા કરતું હતું. એ પ્રળય સ્વપ્નદ્રષ્ટા હતો, એટલે દેશના સાર્વત્રિક ઉદયનાં સ્વપ્નાં જ એ અહર્નિશ રચ્યા કરતો હતો. પોતાનો સમાજ સર્વોત્કૃષ્ટ સ્થિતિને શી રીતે પામે તેના જ વિચાર એના મનમાં

નિરંતર ધોળાયા કરતા હતા અને તેનો જ ઉપદેશ એ સૌને આપ્યા કરતો હતો. ઉપદેશક તરીકે એનામાં અજળ આકર્ષણશક્તિ હતી. એનું અદ્ભુત વ્યક્તિત્વ સર્વત્ર લોહચુંગકનું કામ કરતું હતું. એનો જોસ્સો ઠંડામાં ઠંડા માણસને પણ ઉરકેરી મૂકતો અને એની સાલસલાવના સૌને ઝંપલાવવાને તત્પર કરી દેતી. ‘નર્મકવિતા’નું સ્થાન શુદ્ધ કવિતા તરીકે ગમે ત્યાં હોય, પણ સુધારાના વિચારોનો પ્રચાર કરવામાં તેણે આપેલો ફાળો અતિ મૂલ્યવાન છે. પ્રકૃતિથી જ નર્મદ જળરો પ્રચારક હતો. જોસ્સા ઉપરાંત એની સત્યનિષ્ઠા, એની નિડરતા, એની નિઃસ્પૃહતા એ યધા ગુણો પણ સુધારાનો પ્રચાર કરવામાં બહુ ઉત્તેજક થઈ પડેલા. ગુજરાતની જનતા સૈકાઓના ધા ખમીખમીને જડ જેવી બની ગઈ હતી. તેની એ જડતાને દૂર કરી તેને સચેત બનાવવા માટે વીજળીના આંચકાની જરૂર હતી અને તેવા આંચકા આપવાનું કામ નર્મદના જોમદાર સપાટાએ કરેલું. પરિણામ, અચારે આપણે દીકરીક આગળ વધ્યા છીએ એટલે આજની દૃષ્ટિએ આપણને કદાચ અદ્ય જ લાગે, છતાં એ જમાનાની દૃષ્ટિએ તો ખુદ નાચકે નહોતું ધાર્યું એટલું સરસ આવેલું. એ કહે છે કે ‘હું નહોતો જાણતો કે સેંકડો વર્ષના સદવાસે જડ થઈ રહેલાં મન ટુંકી મુદતમાં આટલાં ચંચળ થશે ! હું નજરે જોઉં છું કે તે ચંચળ થયાં છે.’^૯ અને એના નેતૃત્વ નીચે ગુજરાતે સુધારામાં જે પ્રગતિ કરી તે આમ નોંધે છે:—

જ્યારથી બુદ્ધિવર્ધક સભા ૧૮૫૧માં સ્થપાઈ સારથી ને પછી ૧૮૫૫માં સત્યપ્રકાશ નીકળવા માંડ્યું સારથી ગુજરાતી લોકોનાં મનમાં જૂના વિચાર ને નવા વિચારનું યુદ્ધ થવા લાગ્યું. પ્રથમ મુંબઈના લોક ઉપર અસર થવા લાગી ને ત્યાં જિલ્લાના લોક હોવાથી તેઓની માર્ગત ને ન્યૂસ-પેપરની માર્ગત મુંબઈમાં થતા સુધારાના લાણકારા જિલ્લામાં પડવા માંડ્યા. બુદ્ધિવર્ધક સભામાં થયેલાં ભાષણો ને તેના હોકારા, ને સત્યપ્રકાશના

આર્ટિકલ ઐઝોથી કેળવણીના તથા સ્ત્રીકેળવણીના કાયદા અને કેટલી-
 ઐક નહારી રીતભાતથી થતા ગેરકાયદા લોકના સમજ્યામાં આન્યા;
 કેટલાક તરુણો નિબંધ, આર્ટિકલ લખતાં ને ભાષણો કરતાં શીખ્યા.
 લોકો સુધારાની વાતમાં કાન દેતા થયા ને તેવી વાતની ચર્ચા સાંભ-
 ળવાને મંડળીઓમાં પણ ખંતથી આવવા લાગ્યા, અને ૧૮૫૯-૬૦માં
 પુનર્વિવાહ વિષયની ચર્ચા ધમધોકારે ચાલી ને તેનું ફળ આ થયું કે
 કેવળ જૂના વિચારના ધર્મોંધ આગ્રહી ધરડાઓના મનમાં પણ તે વાત
 ઉતરી—ગોસાંધજી મહારાજની અનીતિની ચર્ચા ચાલી ને તે ચર્ચાના
 ગ્રંથો ને ન્યૂસપેપરનાં આર્ટિકલો ગોસાંધજી મહારાજના સેવકોમાં ઉલટથી
 વંચાયા હતા ને છેવટ કોર્ટમાં કામ ચાલેથી ગોસાંધજીના પંથની ફજેતી
 ફજેતી થઇ ગઇ હતી. ગુજરાતના સઘળા વલ્લભી વૈષ્ણવોની ખાતરી
 થઇ છે કે તે પંથમાં ભોપાળું છે ને ગોસાંધજી ગુરુઓ અનીતિમન્ત છે,
 અટક નદીની પેલી પાસ જવાની શાસ્ત્રમાં અંધી છે તે અંધી જીવાનીઆ-
 ઓએ વિલાયત, ચીન જઇ તોડી છે, ને જો કે હાલ તેઓને દુઃખ
 ખમવું પડે છે તો પણ સહુની જ ખાતરી છે કે દેશાટન કરવામાં લાલ
 છે. શાસ્ત્ર જે આજકાલ લોકોની સ્થિતિને અનુકૂળ પડતાં નથી તે ઉપરથી
 અને પુરાણોનાં ગમ્પાંસ ઉપરથી ધણાખરાનો ભાવ બદલે છે. નતિભેદ
 જે દેશની ચડતી કરવામાં ને લોકને ઊંચું સુખ કરવામાં મોટી હરકત
 કરે છે તે વિષે પણ લોક જાણીતા થયા છે. ધણાક જીવાનીઆઓ
 ખાનગીમાં એ ભેદ રાખતા જ નથી. દેશી રાજ્યના સુધારા વિષે અને
 દેશાભિમાન વિષે લોકની આંખ ઉઘડવા માંડી છે. નાના પ્રકારના વિષયો
 ઉપર પુસ્તકો રચાવા લાગ્યાં છે ને ગુજરાતી ભાષા સંસ્કાર પામતી
 જાય છે એ સઘળું ખરેખર એક વીશીમાં થયું છે. ૧૦

‘પૂરા કેળવાએલા નહીં એવા સવાકુંડી છોકરાઓ’ ૧૧ની નાનકડી

૧૦ ‘નર્મગદ્ય’ (સરકારી), પૃ. ૬૪-૫.

૧૧ ન્હૂનું ‘નર્મગદ્ય’, પૃ. ૨૩૫.

ટુકડીની મદદથી વહેમજવનના જમાનાઓથી જામેલા ને સમસ્ત પ્રજાએ પોષેલા માતૃગર લશ્કરમાં નર્મદ સેનાનીએ આટલું જે લંગાણ પાડ્યું તે ઓછું છે ? અને આટલું પણ કંઈ સહેલાઈથી નહોતું પાડી શકાયું. લડાઈમાં સિપાઈઓ લડતાં લૂંટને નાદે ચડી જાય એટલે જાણી હાથમાંથી ચાલી જાય તો તેમને જેમ ભારે કુનેહ વાપરી પાછા ઠેકાણે લાવવા પડે તેમ શેરસદાના દિવસોમાં નર્મદને પણ થયેલું. એ વખતે વહેમજવન સામેનું યુદ્ધ ભૂલી જઈ સૌ પૈસાની લૂંટમાં પડી ગયેલા એટલે નર્મદને પડકાર કરી તેમને પાછો પાતો ચડાવી સંગ્રામને માટે તૈયાર કરવા પડેલા.^{૧૨} વહેમજવન સામેનું આ નર્મદ સેનાનીનું યુદ્ધ કેટલું કપરું હતું, એમાં એને કેટલી હારજીત, કેટલી આશાનિરાશા, કેટલાં મંથનો અનુભવવા પડેલાં ને કેટલી ધીરજ હિંમત દાખવવી પડેલી તે ભાવનગરવાળા ગણપતરામ વેણીરામ પગના એના પત્રમાંની નીચેની લીટીઓ પરથી જણાશે:

કોઈ પણ રીતે આપણે ફાવી શકતા નથી; સાતમે આકાશથી સાતમે પાતાળ ધમ પડી રીયાઈએ છેએ—ઉપરથી માર છે એટલે ઉભાં પણ થવાતું નથી તો પછી શું ? લાખોમાંથી થોડાંએકે માર ખાતાં ખાતાં પણ જીંદે જીંદે ઠેકાણે મથી મથીને ઉભાં થવું—પ્રત્યેકે ઉભા થઈ પોતા-પોતાની પાસેના ખીજાઓને સહાય થઈ ટટાર કરવા—પછી સાધન સાહિયસામગ્રી પ્રાપ્ત કરવાના રણમાં મથવું—મથતાં જો તે પ્રાપ્ત થયાં તો વળી પછી સમોવડિયાએ સ્પર્ધા તજી ઐક્ય રાખવું—વળી પાછું

૧૨ સદર. જુઓ એમાંનો ‘રણમાં પાછાં પગલાં ન કરવા વિશે’ એ નિબંધ (પૃ. ૨૨૯-૩૫). નર્મદને કેવો પડકાર કરવો પડેલો તેનો ખ્યાલ આવે માટે તેના છેવટના શબ્દો ટાંકીએ: ‘માટે હવે તો આપણે દ્રવ્યનો કેફ કરવો મુકી દઈ પાછાં શુદ્ધીમાં આવી જઈ, એકસંધ થઈ રહી, સઘળી વાતે સજ કરી લઈ, વહેમની સામે કુચ કરવા માંડિયે; અને વહેમને તુચ્છકારથી ઘોલાવિયે કે આવ બચ્યા આવી જા, ને પછી મોટું રણસંગ્રામ મચાવી કાત્યારેણ કરિ મુકી વહેમજવનને કેદી બનાવિયે; ને યશસ્વી ગીત ગાતા ગાતા આખા દેશમાં સુધારાનો ઝુંડો ફેંપી દઈએ.’

મોટું યુદ્ધ કરવું ને તેમાં બહુબહુ અપજસ જોવા—પછી અંતે આમ કે તેમ—ઠેમેને લાંકી મેલવા એ ત્વરાથી તો ન જ બનવાનું—તો પણ જ્યાં ઉભાં થવાતું નથી ત્યાં બીજું શું ઇચ્છવું? જેમતેમ ઉભાં થયલા એવામાંથી કોઈ બેસી ગયા છે—જાય છે ને કોઈકોઈ સુધ ગયા ને—જાય છે. મારો વિચાર તો આ કે મથતાં રહેવું, પછી સમય કરે તે ખરું—મથતાં મથતાં થાકી જવાય તો થાક ઉતારવો પણ ઉતર્યો કે પાછાં ગતિમંત થવું.^{૧૩}

હારે આમ મથતાં મથતાં એ આટલું પણ લંગાણ પાડી શકેલો. એ ઝોણું લાગે તો પણ તે મુદ્દાની વાત નથી, વીગતની વાત છે. મુદ્દાની વાત તો એ છે કે નર્મદે હારે જંગ મચાવીને સેંકડો વરસથી અંધિયાર બની ગયેલાં પાણીને વહેતાં કર્યાં, જડતાના બરફને પિગળાવ્યો, હૃદય-દ્રવ્યને ઉકળાવ્યું ને સૌને વિચાર કરતાં કરી મૂક્યાં. આ રીતે જડતાનાં પડ તોડી સર્વત્ર ચાંચલ્ય ને વિચારશીલતા પ્રેરી એ જ નર્મદની સુધારા વિષયમાં પ્રધાન સેવા ગણવાની છે. અને આખરે તો એની આ કિંમતી સેવા પણ એના અનન્ય વ્યક્તિત્વ આગળ ઝાંખી લાગશે. અન્યત્ર તેમ સુધારામાં પણ Not what he did but what he was is our national possession. સુધારાના કાર્યક્રમમાં જમાને જમાને ફેરફાર થતો રહેશે, તેની યુદ્ધનીતિ પણ યુગે યુગે બદલાશે, નર્મદે એ સંબંધમાં ઉચ્ચારેલાં વેણ કે અનુસરેલી પદ્ધતિ સમય જતાં જૂનવાણી બની જશે, પણ બે હાથ લાંબા કરીને અસાધારણ ‘જોરસા’થી ને ઉત્સાહ-ના ઘેનથી ભરપૂર આંખે ઘાંટો બેસી જાય એવા બુદ્ધિ અવાજો^{૧૪} ‘રે

૧૩ ‘નર્મયત્રાવલિ’, ‘ગુજરાતી’, ૧૯૧૯, દિવાળી, પૃ. ૧૭૪૯.

૧૪ જુઓ ‘જૂના નર્મગદ્ય’માંનો ‘પુનર્વિવાહ વિષે’ એ નિબંધ. એની દીપમાં એ કહે છે: ‘ઠાબનહોલ સરખી મોહોટી જગામાં માહારા એકલાનો અવાજ ન આવે માટે મેં મારી સાથે ગાવાને એક બદાસી પંથનો મારો મિત્ર કરસનદાસ બાવો, જેનો અવાજ ઘણો જ મોહોટો અને મધુરો છે તેને ને એક છોકરાને રાખ્યા હતા. પણ વાંચતાં વાંચતાં મારું સૂર એટલું તો ઉચું ચડી ગયું હતું કે પેલા બે

તમે વિદ્યા લાણો, અરે તમે અટકેથી કેમ અટકી ગયા છો ? શું તમારી તળિયત છે લોકો, કે અમુક રિવાજ નદારો છે એમ જાણતાં છતાં તે છોડતા નથી ? અરે, આપડી વિધવાઓની વહારે ધાઓ ! નાતના કરો છાંડો રે મારા લાધઓ ! દિંમત દિંમત દિંમત ધરો તમે સૌ ને વહેમ-જવનની સામે જાહાદુરીથી ધસો .’ એવું એવું ઉદ્દગોષન કર્યા કરતી, પડતાં આખડતાં છતાં પણ કદી હાર્યા વિના નિત્ય મથ્યા કરવાને ઉશ્કેરતી, ને બધું આચારમાં ઉતારી જતાવી ‘આલ પડો પૃથ્વી ગડો લય પામો સંસાર’ એમ ગમે તેમ થાઓ તોય જગ્ગરાં જોખમ ખેડીને પણ અગળા વિધવાને આશરો આપતી એની લાવના ને શૌર્યભરી મૂર્તિ સકળ સુધારક-વૃંદને સદાકાળ પ્રેરણા આપ્યા કરશે.

૨

સુધારો એ એ યુગની પ્રધાન પ્રવૃત્તિ હતી અને એ સુધારાનો નર્મદ ઉપર જોયું તેમ સગળ સેનાની હતો, એટલે એ રીતે એ જો યુગપુરુષ હતો તો એ યુગની ખીજ પ્રધાન પ્રવૃત્તિ તે સાહિત્યસર્જનની હતી, અને તેમાં પણ નર્મદ મોખરે જ હતો, એટલે એ રીતે પણ એ યુગપુરુષ જ હતો. નર્મદયુગને કેટલાક ખૂતશિકની—મૂર્તિખંડન—તો જમાનો કહે છે. જૂના આચારવિચારને તોડવા, પ્રાચીન બધું નષ્ટ કરવું એ જ કામ તેણે કર્યું છે એમ કેટલાક કહે છે, અને એ કામમાં નર્મદ અગ્રેસર હતો. માટે એ કેવળ ઉચ્છેદક જ હતો એમ કહી એને તેઓ ઉતારી પાડે છે. પણ એમાં તેમની જખરી ભૂલ થાય છે. નર્મદયુગ ઉચ્છેદનની સાથે સર્જનનો પણ હતો. ખંડનની સાથે મંડન પણ તેણે પુષ્કળ કર્યું છે અને એ મંડનકાર્યમાં નર્મદની સેવા એના ખંડનકાર્ય કરતાં ચડી જાય એવી છે તે જોવું હોય તો એ યુગના સાહિત્ય તરફ જ જરા નજર નાખવી.

જણાને વચમાંથી ંધ રહેવું પડ્યું હતું. ઘેર આવ્યા પછી મારાથી એક કદલાક સુધી જોલાયું નહોતું. એ દાહાડેથી મારા અવાજની આગલી મીઠાસ જતી રહી છે.’ પૃ. ૨૨૨.

નર્મદના જન્મસમયની સાહિત્યસ્થિતિને એના અવસાનસમયની સાહિત્ય-સ્થિતિ સાથે સરખાવી જુઓ, એટલે નર્મદના સર્જનકાર્યની સહેજે પ્રતીતિ થશે. એ આવ્યો ત્યારે ગુજરાતી સાહિત્યની સ્થિતિ કોઈ સૂકા વેરાન ભાડા જેવી હતી. એ ગયો ત્યારે ફળદ્રુપથી લચી રહેલી અને પ્રતિદિન વધુવધુ ખીલતી જતી ભરચક વાડી રૂપે તેને મૂકતો ગયો. એણે કલમ હાથમાં લીધી ત્યારે ગુજરાતી ભાષામાં કેવળ પદ હતું અને તે પદ પણ અમુક નિયંત્રિત ફૂંડાળામાં રૂમતું હતું. તેને મુક્ત કર્યું તે નર્મદે. નર્મદને રા. નંદીનાલાલ કવિ Great as an emancipator of poetry કહે છે^{૧૫} તે બરાબર છે. કવિતાને એણે જ ગૃહધર્મના સાંકડા વાડામાંથી છોડાવી યદ્યઞ્ચવિહારી બનાવી દીધી, અને તેમાં જાતજાતના નવા ભાવો તથા રૂપો ઉમેર્યાં. આત્મલક્ષી કાવ્ય, પ્રકૃતિસૌન્દર્યનું ગાન, રાષ્ટ્રગીત આદિ કવિતાપ્રકરણમાં આપણે ગણાવી ગયા તે સર્વ નવાં તત્ત્વો ગુજરાતી કવિતામાં દાખલ કર્યાં તે એણે જ. પણ નર્મદ કેવળ પદકાર જ નહોતો; એ ગદ્યજનક પણ હતો, અને સાહિત્યક્ષેત્રમાં એની મહત્તા તેમાં જ રહેલી છે.

ગુજરાતી ગદ્યને જન્મ આપવાનું માન કેટલાકે રણછોડભાઈ ઝવેરી-ને તો કોઈ વળી કવિ દલપતરામને આપવા ચત્ત કરે છે, પણ તે એ-માંથી એકે એ માનનો સાચો અધિકારી નથી. એ માનનો સાચો અધિ-કારી તો નર્મદ જ છે. રણછોડભાઈ ઝવેરીએ તો મુખ્યત્વે કરીને મરાઠીનાં ભાષાંતરો જ કરેલાં, ને એ મરાઠી ચોપડીઓ પણ પાછી અંગ્રેજીનાં ભાષાંતર રૂપ જ હતી, એટલે એમણે તો ભાષાંતરનાં ભાષાંતર કરેલાં, ને તે ભાષાંતરો પણ નાનીનાની ચોપડીઓનાં, એટલે એમનો દાવો ચાલી શકે એમ નથી. કારણ એ છે કે તે કેવળ ભાષાંતરકાર જ છે, અને તેમાં એ એ ભાષાંતર કોઈ અમર સાહિત્યકૃતિનાં નહિ પણ સાધારણ કોટિની ધતિ-હાસભૂગોળની નાનીનાની ચોપડીઓનાં, અને તે વળી અંગ્રેજીજેવી પર

ભાષામાંથી નહિ પણ મરાઠી જેવી હિંદભાષામાંથી જ કરેલાં, એટલે તેમાં ગદ્યજનકના નામને છાજે એવું કશું નવું કરવાનો એમને પ્રસંગ જ નહોતો. દલપતરામે પોતાના નિબંધોમાં તેમ ‘બુદ્ધિપ્રકાશ’માં ગદ્ય લખાણ કર્યું છે તે પુષ્કળ છે અને વળી સ્વતંત્ર છે એ ખરું, પણ તે સાવ અણુધડ છે ને અર્વાચીન ગદ્યનાં બહુ ઓછાં લક્ષણો તે મૂર્ત કરી શકે છે. ગદ્યમાં તો દલપતને પોતાના વિચાર વ્યવસ્થિત રીતે કલાત્મક રૂપમાં મૂકતાં જ નથી આવડતું. વાક્ય ક્યાં શરૂ કરવું ને ક્યાં પૂરું કરવું, વિરામચિહ્નો ક્યાં મૂકવાં, પરિચ્છેદ કેમ પાડવા એ બધી બાબતની તેને પૂરી ખબર જ નથી. વિચારો પણ તેના ગદ્યમાં તો ફટલીક વાર છેક જ બાલિશ હોય છે. એટલે દલપતનો દાવો પણ ચાલી શકે એમ નથી. દલપતનું ગદ્ય સ્વામીનારાયણ સંપ્રદાયના ‘વચનામૃત’ના ગદ્યના જ એટલે કે પ્રાચીન ગદ્યના જ વર્ગમાં પડે છે, એટલે અર્વાચીન ગદ્યને જન્મ આપવાનો યશ દલપતને નહિ પણ નર્મદને જ મળે છે.^{૧૬} ગુજરાતી ભાષામાં અંગ્રેજી ગદ્યનાં સઘળાં લક્ષણોથી શોભતું એવું સમર્થ ગદ્ય પહેલવહેલું લખ્યું તે એણે જ. તેથી અર્વાચીન ગુજરાતી ગદ્યને જનક તો નર્મદ જ છે એ વિશે લેશ પણ શંકાને સ્થાન નથી.

અને ગુજરાતી સાહિત્યમાં નર્મદ ચિરંજીવ રહેશે તે પણ એના પદ્ય કરતાં ગદ્યને લીધે વિશેષ. ગદ્યમાં એણે વિવિધક્ષેત્રો ખેડ્યાં છે. તેમાં એણે ભાષણો આપ્યાં છે, નિબંધો લખ્યા છે, ચરિત્રો આલેખ્યાં છે, આત્મકથા

૧૬ નર્મદ પૂર્વેના લેખકોમાં ગદ્યજનક હોવાનો દાવો જો કોઈનોએ થોડોઘણો પણ ચાલી શકે એવો હોય તો તે રણછોડભાઈ કે દલપતરામનો નહિ પણ ‘માનવ-ધર્મસભા’ના દફતરના લેખક દુર્ગારામ મહેતાજીનો છે. કાલદષ્ટિએ ચરિત્રમાં ભૂતં ગત્ર તેનું જ છે, અને સ્વરૂપદષ્ટિએ પણ રણછોડભાઈ કે દલપતરામ કરતાં નિઃશંક ચડિયાતું છે. પણ તે જેટલું પ્રકટ થયું છે તેટલું જથ્થામાં છેક થોડું છે. અને લખાણેલું વહેલું, પણ પ્રકટ થયું તે તો ખૂબ મોડું—છેક ૧૮૭૨માં. તેમ તેણે ગદ્ય-લેખકોની પરંપરા ઊભી કરવામાં કોઈ જાતનો ફાળો આપ્યો નથી, એટલે ગદ્ય-જનકનું નામ કે માન એને પણ આપી શકાય એમ નથી.

વર્ણવી છે, ઇતિહાસ નિરૂપ્યો છે, નાટકસંવાદ રચ્યાં છે, કટાક્ષો કર્યા છે, હાસ્યરસ રેલાવ્યો છે, ધર્મમીમાંસા કરી છે અને પત્રો પણ લખ્યા છે. નર્મદના પત્રો જુદા પુસ્તક રૂપે હજુ પ્રકટ થયા નથી એ ગુજરાતી પ્રજાની એકદર વૃત્તિનું પરિણામ છે, નહિતો એ સમર્થ પત્રલેખક હતો એ વાત અત્યારે છે એટલી અજાણી ન હોત. આમ, સંક્ષેપમાં કહીએ તો, ગદ્યમાં એ સર્વ પ્રકારોમાં વિહર્યો છે અને સફળતાપૂર્વક વિહર્યો છે. એના ચિત્તની ખરી છાપ પડે છે, એના જીવનનું યથાર્થ પ્રતિબિમ્બ પડે છે તે પણ પદ્ય કરતાં ગદ્યમાં વિશેષ. પદ્યમાં એની ભાષા ઘણી વાર ક્લિષ્ટ, કૃત્રિમ બની જાય છે, પણ ગદ્યમાં તે સર્વત્ર સરળ ને સ્વાભાવિક રીતે જ વહે છે. જેવું શીલ તેવી શૈલી એ નિયમ નર્મદના ગદ્યમાં અક્ષરે અક્ષર સાચો પડે છે. નર્મદની ગદ્યશૈલી પણ એના શીલ જેવી સીધી, સરળ, સચોટ, જીરુસાદાર, દર્દમય છે. જાણે બિલો બિલો બોલતો હોય એમ એ લખે છે. બોલી ને લખાણ વચ્ચે અંતર રાખવાની એને જરાએ દરકાર નથી. એના નિબંધો વાંચો તો આવેશમાં નેરથી હાથ વીંઝતો વીંઝતો ક્રોધ વક્તા પોતાના હૃદયની બિડળતી લાગણીઓ ઠાલવી રહ્યો હોય એવું લાગે. કાર્ત્ત્વિયના અનિયંત્રિત જ્વેમનું સ્મરણ એની શૈલી ઘણી વાર કરાવે છે. કાર્ત્ત્વિયની પેઠે એનું ગદ્ય પણ બહુ સંસ્કારી કે શિષ્ટ-વર્ગાનુયાયી નહિ છતાં નિખાલસ, ચેતનવંતુ, ને ચિત્રાત્મક છે. એક પ્રકારનું અનિરુદ્ધ બળ એમાં સર્વત્ર દેખાય છે. હૈયા સોંસરું બિતરી જાય એવી સચોટતા એનામાં સર્વત્ર છે અને છતાં સચોટની સાથે તે છટાદાર ને ગૌરવશાળી પણ છે. એના પૂર્વજીવનનાં આ ગદ્યમાં એક વાતની ખામી લાગે છે ખરી, કે તેમાં છટા ને ગૌરવ છે, પણ ચોક્કસાઈ ને વ્યવસ્થિતતાના ગુણો તેમાં દેખાતા નથી. એ ગુણો એના ગદ્યમાં આવ્યા તે એણે દોશ કરવા માંડ્યો ત્યાર પછી. દોશને માટે શબ્દેશબ્દનો અર્થવિચાર કરવો પડ્યો અને દરેક શબ્દની વ્યાખ્યા અને તેટલી ચોક્કસ છતાં અલ્પ શબ્દોમાં દર્શાવવી પડી, ને વળી આ કામ બાર વરસ જેટલા લાંબા ગાળા સુધી પહોંચ્યું એટલે એને ચોક્કસાઈ, વ્યવસ્થિતતા ને સંક્ષિપ્તતા એ ગુણોનો ધીરે ધીરે મહાવરો પડતો

ગયો, ને એના ઉત્તરજીવનના ગદ્યમાં એ ગુણો રૂઢ થઈ ગયા. આ ગુણોનું પ્રથમ દર્શન કોશની પ્રસ્તાવનામાં જ થાય છે. ‘નર્મકોશ’ની ‘મુખમુદ્રા’માંનું ગદ્ય એ નર્મદના પૂર્વજીવન ને ઉત્તરજીવનના ગદ્ય વચ્ચેની સંયોગી કડી જેવું છે. એ કડી ધ્યાનમાં ન લ્યો ત્યાં સુધી ‘નર્મગદ્ય’ ને ‘ધર્મવિચાર’ એ બન્નેની એકએકથી તદ્દન ઊલટી જ શૈલીએનો ખુલાસો શી રીતે કરવો તે સૂઝશે નહિ. પણ ‘નર્મકોશ’ની કડી ધ્યાનમાં લેશો એટલે બધો ખુલાસો આપોઆપ થઈ જશે. નર્મદના સ્વભાવનું તેમ શૈલીનું ઉભયનું પ્રકટ પરિવર્તનખિંદુ એના કોશમાં મળે છે. કોશના ગ્રંથનપ્રકાશનને અંગે નર્મદને જગતના જાતજાતના માણસોના પરિચયમાં આવવાનું તથા જીવનની અનેક ટકવીમીડી અનુભવવાનું બન્યું, એટલે કોશ પહેલાંના ને કોશ પછીના નર્મદમાં ચોખ્ખો દેખી શકાય એવો ફેરફાર માલૂમ પડે છે. ક્યાં કોશ પૂર્વેનો ઉઠાંછળો, પછાડા મારતો, જુરસાદાર નર્મદ, ને ક્યાં કોશની ‘મુખ-મુદ્રા’માંનો ધીર, ગંભીર, પ્રશાંત પુરુષ ! દુનિયાના અનેકવિધ અનુભવોથી ઘડાઈને જ્ઞાન પામેલો તથા પોતાની ને પારકી અનેક પામરતાઓથી પર થએલો એવો કોઈ પ્રાચી પુરુષ કોશની પ્રસ્તાવનામાં નજરે પડે છે. અને તે પછી કેટલેક વરસે ‘ધર્મવિચાર’ લખાય છે. ‘ધર્મવિચાર’માં એના જીવનનું દૃષ્ટિબિન્દુ બદલાઈ જાય છે અને તેની સાથે એની શૈલી પણ બદલાઈ જાય છે. ‘નર્મગદ્ય’નો લેખક અતિ ચંચળ પ્રકૃતિનો, લાંબી નજર વિનાનો, ખૂબ ઉત્સાહથી ઊછળતો જુરસાદાર જીવાન છે, ત્યારે ‘ધર્મવિચાર’નો લેખક સ્વસ્થ પ્રકૃતિનો, દીર્ઘદર્શી, શાન્ત, ઠરેલ, પ્રાઢ પુરુષ છે. વિચાર ફરે, મનો-દશા ફરે, જીવનદર્શન ફરે, એટલે શૈલી પણ ફરે એ એના ‘ધર્મવિચાર’ના ગદ્યે સ્પષ્ટ રીતે બતાવી આપ્યું. આખા ગુજરાતી સાહિત્યમાં નર્મદના જેવું પ્રેરક ઉત્સાહપૂર્ણ ગદ્ય ને પદે પદે શીલને પ્રતિબિમ્બિત કરતી—શીલ રહેજે પણ બદલાય તો તેની સાથે બદલાતી એવી—એના જેવી પારદર્શક શૈલી બીજે ક્યાંએ નહિ મળે.

નર્મદયુગ મુખ્યત્વે કરીને આપણા અર્વાચીન જીવનનો બીજકાળ હતો. જીવનમાં તેમ વાઙ્મયમાં ઉભયમાં અત્યારની ઘણીખરી પ્રવૃત્તિઓનાં બીજ

એ યુગમાં જ નંખાયાં છે અને આ બીજનિક્ષેપના કાર્યમાં નર્મદ અગ્રેસર હતો માટે જ એ યુગપુરુષના નામનો અધિકારી અન્યો છે. નવલરામે એના આ બીજરોપણકાર્યનું વર્ણન સંક્ષેપમાં છતાં સુંદર શબ્દોમાં આપી દીધું છે એટલે એ જ આંહી ઉતારી લઈએ: ‘સુધારણાનું નામ લેતાં અમને સાંભરી આવે છે કે, નર્મદાશંકર કવિરૂપે જ નહિ પણ અનેકરૂપે આ જમાનાના એક મુખ્ય અગ્રણી હતા. ગુજરાતી ભાષામાં પ્રથમ કોશકાર, પ્રથમ પિંગળકાર, પ્રથમ રસાલંકારની સમજ આપનાર અને પ્રથમ રૂઢ ગદ્ય લખનાર તે નર્મદાશંકર જ છે. નોકરીઘંઘો છોડી કલમને જ પોતાનું સર્વસ્વ જીવન અર્પણ કરવાનું મહામાન નર્મદાશંકરને જ છે. દેશાભિમાન શબ્દ પહેલવહેલો નર્મદાશંકરે ગુજરાતી ભાષાને આપ્યો અને તે લાગણીના ઉત્તમ નમુના રૂપ એમનું જીવન હતું. રાજકીય બાબતો ઉપર પહેલવહેલો વિચાર કરનાર ને લખનાર પણ આ કવિ જ, કે જે વેળા આખો સુધારા-સાથ માત્ર ઉચ્છેદક સંસારસુધારાની ચર્ચામાં જ ગુંથાએલો હતો. આજકાલ જે આખા ભરતખંડમાં સર્વ ઠેકાણે જમાનાની એક ધર્મસંરક્ષણ તરફ દેખાય છે તેની અસર પણ ગુજરાત ખાતે નાજુક પારદ્યંત્ર (Barometer)ની પેઠે નર્મદાશંકરના જ અંતઃકરણ ઉપર થઈ. અને તે થઈ એટલે એણે પોતાનું મતાંતર. જાહેર કરવામાં કાંઈ પણ ખોટી લજ્જા ન રાખતાં તે દષ્ટિએ જ દેશહિતનાં વિચાર પ્રબોધનારામાં અગ્રણીપદ ધારણ કર્યું. ટૂંકામાં આ જમાનાની, એટલે પાછલાં ત્રીશ પાંત્રીશ વર્ષમાં ગુર્જર મંડળના ચિન્મય આકાશમાં જે જે લીલાઓ થઈ છે તેની ખરેખરી મૂર્તિ નર્મદાશંકર છે.’ નંદશંકરે સરસ્વતીચંદ્રને ‘A true child of this age’ કહ્યો હતો. પણ કોઈ કાલ્પનિક નહિ પણ વાસ્તવિક ઐતિહાસિક વ્યક્તિને એ નામ આપવું હોય તો તે નર્મદને જ આપી શકાય એમ છે. નર્મદ જ એના યુગનો સાચો સંતાન અને સમર્થ વિધાયક હતો.

૩

નર્મદનું આ રૂપે અવલોકન કરીએ તો એ આપણને અર્વાચીનતાનો અવતાર જ લાગે છે. એની કૃતિઓ વાંચતાં ઘણીવાર આપણું ચિત્ત

ઉદ્ગાર કરી ઊઠે છે કે ‘ઓહો ! આ વિચાર નર્મદને સ્પુરેલો ? એટલો બધો વહેલો, એ જમાનામાં ?’ એના ઘણા વિચારો આજની ઘડીએ પણ અદ્યતન લાગે છે. અત્યારે પણ આવશ્યક એવી ઘણી પ્રવૃત્તિઓ એણે આજથી સિત્તેર વરસ પર આદરેલી અથવા મનમાં યોગ્ય રાખેલી. એનાં એ જ દૃષ્ટાંતો જુઓ : એક સુધારાવિષયક ને બીજું સાહિત્યવિષયક. સુધારાનો આખા ગુજરાતમાં ગામેગામ ફરીને પ્રચાર કરવા માટે એણે સુધારાનું એક વ્યવસ્થિત મિશન કાઢવાની યોજના કરેલી, પણ પૂરતાં નાણાં નહિ મળવાથી તેનો અમલ નહિ થઈ શકેલો.^{૧૬} એની આ સુધારાપ્રચારની યોજના આજે પણ ઉપયોગી થઈ પડે એવી છે. સાહિત્યવિષયમાં મહાકાવ્યોચિત વિશિષ્ટ વૃત્ત શોધી કાઢવાની અગત્ય સૌથી પહેલી એણે જ દર્શાવેલી, અને ‘વીરવૃત્ત’ યોજીને એણે એ દિશામાં સૌથી પહેલો પ્રયોગ પણ કરી બતાવેલો. એ પ્રયોગ તો સફળ નથી જ થયો, પણ રા. ન્હાનાલાલના અપદ્યાગદ્યને જન્માવવાનું માન એ પ્રયોગને છે એ એમણે પોતે જ સ્વીકાર્યું છે.^{૧૭} નર્મદના જીવન તેમ સાહિત્યનો અભ્યાસ કરીએ છીએ ત્યારે આપણને એનામાં પ્રવર્તમાન જમાનાનું જ હૃદય ધબકી રહેલું અનેક રીતે લાગે છે. ઉદાહરણ તરીકે એનું સ્ત્રીદક્ષિણ્ય લ્યો. સ્ત્રીઓ તરફ અર્વાચીન માન-ભાવથી જોનારો પહેલો ગુજરાતી લેખક એ જ છે. ગુજરાતી સાહિત્યમાં ‘પ્રિયા’ની વાતો કશા પણ આડપડદા વિના ખુલ્લેખુલ્લી ને સીધેસીધી કહેવાની

૧૬ ‘એક વખત મારા મિત્ર કરસનદાસ સાધવદાસને કહ્યું હતું કે મારી મરજી ગુજરાતમાં ગામેગામ સુધારાનો ઉપદેશ કરવાની છે. સુંબઠમાં એક મિશન હલું થાય ને હું તેની તરફથી જાહેરમાં ભાષણ કરું, ને એને માટે શાસ્ત્રી, લખનાર વગેરેનું એસટાબ્લિશમેંટ જોઈએ....’ ‘મારી હકીકત’, ૯, ૧૫.

૧૭ ‘અને પછી—૧૮૯૪માં વાંચી નર્મકવિતા. ૧૮૯૪માં સુંબઠ નગરીનાં પ્રથમ દર્શન થયાં, રાજર્ષિ દાદાભાઈનાં પ્રથમ દર્શન થયાં, નર્મકવિતાનાં પ્રથમ દર્શન થયાં.... ભાષ્ય વિના ન સમજાય એ નર્મદશૈલીની કિલ્લટતા ત્યારે ય ખૂંચી.... નવો મહાજનદ શોધવાનું સ્વપ્નું અને મારા તખલ્લુસની પ્રેરણા પણ રહીને ત્યહાંથી લાઘ્યાં.’—‘અર્ધશતાબ્દિના અનુભવગોલ’, પૃ. ૩૭-૮.

પહેલ એણે જ કરી છે. આ સંબંધમાં એનું ‘કુમુદચંદ્ર પ્રેમપત્રિકા’ એ કથાકાવ્ય લક્ષમાં લેવા જેવું છે. એમાં એણે નાયિકા કુમુદને કવિતા રચી શકે અને કાવ્યમાં જ પોતાના પ્રિયતમને પત્ર લખી શકે એવી વિદ્વાન સંસ્કારી કલ્પી છે. આ કલ્પના એનો જમાનો જોતાં ખરેખર ખૂબ આગળ વધેલી ગણાય. એવા જ ખીજા કથાકાવ્ય ‘વજ્રેસંગ ચાંદ્યા’માં એણે કાવ્ય-નાયક વજ્રેસંગ જેવા હિંદુ રાજાનું ચાંદ્યા જેવી મુસલમાન કન્યા સાથે જે પ્રેમલસ્પ કરાવ્યું છે તે આજની દૃષ્ટિએ પણ ઉદ્દામ સુધારાનું જ પગલું લાગે એવું છે. યૂરોપીય ઢબનો પહેલો યથાર્થદર્શી કવિ પણ આપણે ત્યાં નર્મદ જ થયો છે. એના ‘રુદ્ધનરસિક’માં આજે જગતમાં સર્વત્ર જોવામાં આવતો નવ વાસ્તવાલેખનનો શોખ જ વ્યક્ત થયો છે.^{૧૮} આગળ કહેવાઈ ગયું તેમ ગુજરાતી ભાષાનો આદિ કૌતુકપ્રિય કવિ પણ અર્વાચીન યુગમાં તો નર્મદ જ છે. વર્તમાન યુગમાં જે વિપાદ જોવામાં આવે છે, માનવજાતિ પ્રત્યેની અરુચિ ને પ્રકૃતિને ખોળે જઈ શાન્તિ મેળવવાની જે વૃત્તિ આપણામાં જાગી છે તે પણ પહેલવહેલી નર્મદમાં જ દેખાય છે. કલાપીને આપણે આપણા સાહિત્યનો પહેલો વિપાદપ્રિય કવિ ગણીએ છીએ, પણ ખરી રીતે રુદ્ધનરસિક નર્મદ એ દિશામાં કલાપીનો પુરોગામી હતો. આવી રીતે અર્વાચીનતાનાં અનેક લક્ષણો સૌથી પહેલાં નર્મદે જ

૧૮ જુઓ તે સંબંધમાં એનો મત: ‘ખુબી કરતાં ડાઘ વધારે ખતાવવા, કે તેને કહાડી નાખવામાં આવે, એ માહારો ઉદ્દેશ ગ્રંથ લખવાનો છે. કોઈ કહેશે કે સુધડ નાયકની પાસે નકારાં કામ ન કરાવવાં, પણ મારો વિચાર એ કે સુધડ નાયકથી પ્રસંગોપાત્ત નકારાં કામ થઈ જતાં હોય, તો તે પણ ખતાવવાં—સ્વભાવવર્ણન કરવું. કેટલાએક લોક નાટક ને વાર્તામાં વિન્નેગ પછી છેલીવારે સંન્નેગ જ આણે છે, પણ એમ જ ન જોઈએ. કેટલીક વાર જુદાઈમાં જ મરણ થાય છે, માટે જે ખનવું હોય અથવા બની શકે તેવું હોય તેવું ખતાવવું, પણ ન જ બની શકે તેવું હોય તો તેનું વર્ણન કરવું નહીં—લોકને આનંદ પમાડવાને, ગ્રંથને શોભાવવાને અને પોતાની પ્રતિષ્ઠા વધારવાને ગ્રંથકારે સાફ સાફ જ લખવું એ મારી નજરમાં દુરસ્ત નથી આવતું.’ ‘નર્મદકવિતા’, પૃ. ૪૦૧.

મૂર્ત કર્યાં છે. થોડી નાની આપતો પણ આના ઉદાહરણ રૂપે યાદ કરી જવા જેવી છે. દાખલા તરીકે આપણે ધારતા હતા કે ૧૮૫૭ના હિંદી સિપાઈઓના વિગ્રહને સ્વાતંત્ર્યયુદ્ધ સૌથી પહેલું ગૂજરાત વિદ્યાપીઠે કહેલું. પણ ‘નર્મદવિતા’ ઉઘાડી જોતાં માલૂમ પડે છે કે એ વિગ્રહને સ્વાતંત્ર્યયુદ્ધ રૂપે જોનારો તો સૌથી પહેલો નર્મદ જ છે.^{૧૯} આપણે ધારતા હતા કે હિંદીને રાષ્ટ્રભાષા કરવાનો વિચાર મહાત્મા ગાંધીજીનો હશે, પણ એ વિચાર તો નર્મદે એના પત્રોમાં સૌથી પહેલો પ્રકટ કર્યો છે. આપણે ધારતા હતા કે નાગરી લિપિનો પ્રશ્ન હજી હમણાંનો જ છે, પણ એ વાત નર્મદના કોશની મુખ્યમુદ્રામાં સૌથી પહેલી વાર જોવામાં આવે છે. આપણે ધારતા હતા કે ‘કોષ્ટએ નહોતી કીધી’ એવી વાતો શ્રી દક્ષિણામૂર્તિ ભવન જ પહેલી વાર કહી શકતું હશે, પણ એવી વાતો સૌથી પહેલી નર્મદે જ ‘સ્નેહનરસિક’માં કહેલી. આપણે ધારતા હતા કે કામમીમાંસાનો રસ એ તો આજકાલની જ વિશિષ્ટતા છે, પણ નર્મદનાં લખાણો વાંચ્યા પછી આપણને લાગે છે કે નર્મદ એ વિષયનો જળરો રસિયો હતો, અને આજે જો એ વિદ્યમાન હોત તો એ અચૂક કામમીમાંસાનો મહાન આચાર્ય થઈ બેઠો હોત. આપણે ધારતા હતા કે કાઠિયાવાડના બહાર-વટિયાઓની જીવનકથામાં સૌથી પહેલો રસ રા. મેઘાણીને જ પડ્યો છે,

૧૯ એના જ શબ્દો:

રાજવંશિ તે ખરો, ખરો ખટપટિયો નહાનો
ગુપ્ત રહિને કર્યાં, જીવસદ્ગાનાં કામો.
રણશૂરો નહિ તેહ, વળી બહુ દુષ્ટ લખાયો;
હું ના માનું વાત, ઘણે વેશે દેખાયો!
રણજોદ્ધો પ્રખ્યાત, તપતિયાટોપી ટેડો;
ગભરાવ્યા અંગ્રેજ, લઈ એઓનો કેડો.
બલિહારી છે ગાહ, જાંસીની રાણી તુંને;
કર્યું પરાક્રમ વીર, તુંયિ છે જસ હિંદુને.

(‘નર્મદવિતા’, પૃ. ૩૧૬.)

પણ નર્મદના પત્રોમાં ઉલ્લેખ છે કે એવી કથાઓ એકઠી કરવા એણે યત્ન આદરેલો.^{૨૧} આપણે ધારતા હતા કે પ્રાચીન કાવ્યો પ્રકટ કરવાનો મનસૂખો સૌથી પહેલો સ્વ. હરગોવિંદદાસ કાંટાવાળાને થયેલો, પણ ‘નર્મદગદ્ય’ કહે છે કે રૂ. ૨૫૦૦૦)ની થાપણ એકઠી કરી તેમાંથી પ્રાચીન કાવ્યોનું વ્યવસ્થિત રીતે પ્રકાશન કરવાનો મનસૂખો સૌથી પહેલો નર્મદે કરેલો અને તે બાબતનું બોધપત્ર (‘પ્રોસ્પેક્ટસ’) પણ એણે છપાવેલું.^{૨૨} આપણે ધારતા હતા કે ગુજરાતી સાહિત્યમાં પોતાની ધર્મપત્નીને ગ્રંથાર્પણ કરવાનું દાક્ષિણ્ય સૌથી પહેલું દર્શાવ્યું તે રા. નહાનાલાલ કવિએ, પણ ‘નર્મદકવિતા’ ઉઘાડીને જોઈએ છીએ તો નર્મદે પોતાનો ‘નાયિકાપ્રવેશ’ ‘તાપહરણિ રમણી પ્રિયા’ એવી પોતાની ‘ઉત્તમ નાયિકા કાહી’ને અર્પણ કરેલો. આમ નાનીમોટી અનેક વાતોમાં જ્યાં જુઓ ત્યાં પહેલ નર્મદે જ કરી છે.

આ સઘળું સંભારતાં, નર્મદ, અમને તો વિચાર થાય છે કે અમારે તે તને કયે રૂપે પૂજવો ? તને તે નવયુગના અરુણરૂપે પૂજવો, અસાધારણ સત્ય-મૂર્તિરૂપે પૂજવો, વીર યોદ્ધારૂપે પૂજવો, સ્વાતંત્ર્યને સ્વદેશભિમાનના ગાયકરૂપે પૂજવો, સુધારાના સેનાનીરૂપે પૂજવો, સર્વાંગી સાહિત્યસર્જકરૂપે પૂજવો કે અર્વાચીનતાના અવતારરૂપે પૂજવો ? અને આટલી બધી વિવિધતાઓ છતાં પાદોડસ્ય વિશ્વામૂતાનિ ત્રિપાદસ્યામૃતં દિવિ એની પેઠે આ સકલ અંગોમાં પણ તારા વિશાલ વ્યક્તિત્વનો અંશમાત્ર જ આવ્યો છે, અને તારૂં પૂર્ણ વ્યક્તિત્વ તો તારી આવી અનેકવિધ પ્રવૃત્તિઓ—કૃતિઓથી પણ પર જ રહ્યું છે. કોઈ ખંડમાં ઝળહળતો દાવો બળી રહ્યો હોય ને તેની નાનીનાની બારીઓમાંથી થોડોથોડો પ્રકાશ નજરે પડે એના જેવી તારી આ બધી પ્રવૃત્તિઓની સ્થિતિ લાગે છે, અને તારૂં અલૌકિક વ્યક્તિત્વ તો આ સઘળાં

૨૧ જૂનાગઢના કોઈ લક્ષ્મીરામ નામે જુવાન પરના પત્રમાં એણે ‘કાઠિયાવાડમાં થયેલા બહારવટિયા સંબંધી વાતો (તેના વરસ સાથે) એકઠી’ કરવા સૂચવેલું. (જુઓ ‘નર્મદપત્રાવલિ’, ‘ગુજરાતી’, દિવાળી ૧૯૧૬, પૃ. ૧૭૪૪).

૨૨ ‘જૂનું નર્મદગદ્ય’, પૃ. ૪૫૧.

નાનાંમોટાં કામો પ્રતિબિંબિત કરે છે તેના કરતાં અનેકધા મહાન છે એવી પ્રતીતિ અમને પગલે પગલે થયા કરે છે. વીર નર્મદ! અમ વહેં-
તિયાના મુલકમાં અમારે ઘણી વાર એવું કરવું પડે છે કે મહાપુરુષ ન
હોય તે છતાં, મહાપુરુષની પૂજનની ભૂખ તો અમને સ્વાભાવિક રીતે જ
હોય એટલે ‘ઘરદીવડા શા ખોટા?’ એમ મન મનાવીને, અમારે મહા-
પુરુષ ન હોય તેવાને પણ મહાપુરુષ કરી ખેસાડી દેવા પડે છે અને તેમની
પૂજા કરવી પડે છે, પણ તને આજે પૂજ્યો છીએ તે ‘ઘરદીવડા શા
ખોટા?’ એ ભાવે અમે પૂજતા નથી. તું તો સાચેસાચ વ્યોપદીપ રવિ-
રાજ હતો એમાં અમને રજમાત્ર શંકા નથી. કોઈ પણ દેશમાં થયો હોત
તોપણ અત્યારે પૂજાય છે તેથી ઓછો નહિ પણ અધિક જ પૂજાયો
હોત. સર્વતોમુખી નર્મદ! પ્રચંડકાય પુરુષ! તારા અદ્ભુત વ્યક્તિત્વનો
વિચાર કરતાં તો એક જ ઉદ્ગાર નીકળી પડે છે કે

શું શું સંભારું ને શી શી પૂજું પુણ્ય વિભૂતિઓ?

પુણ્યાત્માનાં ઊંડાણો તો આભ જેવાં અગાધ છે!